



# **OBS translationQuestions**

**संस्करण 3.1**

[hi]

# कॉपीराइट और लाइसेंसिंग

## OBS translation Questions

तारीख: 2018-06-01

संस्करण: 3.1

द्वारा प्रकाशित: BCS

## Hindi Open Bible Stories

तारीख: 2021-04-06

संस्करण: 4.2

द्वारा प्रकाशित: BCS

## License

### Creative Commons Attribution-ShareAlike 4.0 International (CC BY-SA 4.0)

This is a human-readable summary of (and not a substitute for) the [license](#).

#### You are free to:

- **Share** — copy and redistribute the material in any medium or format
- **Adapt** — remix, transform, and build upon the material

for any purpose, even commercially.

The licensor cannot revoke these freedoms as long as you follow the license terms.

#### Under the following conditions:

- **Attribution** — You must attribute the work as follows: "Original work available at <https://door43.org/>." Attribution statements in derivative works should not in any way suggest that we endorse you or your use of this work.
- **ShareAlike** — If you remix, transform, or build upon the material, you must distribute your contributions under the same license as the original.

**No additional restrictions** — You may not apply legal terms or technological measures that legally restrict others from doing anything the license permits.

#### Notices:

You do not have to comply with the license for elements of the material in the public domain or where your use is permitted by an applicable exception or limitation.

No warranties are given. The license may not give you all of the permissions necessary for your intended use. For example, other rights such as publicity, privacy, or moral rights may limit how you use the material.

# विषयसूची

<b>OBS translation Questions</b>	<b>5</b>
1. सृष्टि	5
2. पाप संसार में प्रवेश करता है	11
3. बाढ़	15
4. अब्राहम के साथ परमेश्वर की वाचा	20
5. प्रतिज्ञा का पुत्र	24
6. परमेश्वर इसहाक के लिए प्रबंध करता है	28
7. परमेश्वर याकूब को आशीष देता है	31
8. परमेश्वर यूसुफ और उसके परिवार को बचाता है	34
9. परमेश्वर मूसा को बुलाता है	39
10. दस विपत्तियाँ	44
11. फसह	48
12. निर्गमन	51
13. इस्राएल के साथ परमेश्वर की वाचा	55
14. जंगल में भटकना	60
15. प्रतिज्ञा का देश	65
16. छुड़ाने वाले	70
17. दाऊद के साथ परमेश्वर की वाचा	76
18. विभाजित राज्य	81
19. भविष्यद्वक्ता	85
20. बंधुआई और लौटना	91
21. परमेश्वर मसीह का प्रतिज्ञा करता है	95
22. यूहन्ना का जन्म	100
23. यीशु का जन्म	103
24. यूहन्ना यीशु को बपतिस्मा देता है	107
25. शैतान यीशु की परीक्षा करता है	111
26. यीशु अपनी सेवा आरम्भ करता है	114
27. दयालु सामरी की कहानी	118
28. धनी जवान शासक	122
29. निर्दयी दास की कहानी	126
30. यीशु का पाँच हजार लोगों को भोजन करवाना	129
31. यीशु का पानी पर चलना	132
32. यीशु का दुष्टात्मा ग्रस्त व्यक्ति और एक बीमार स्त्री को चंगा करना	135
33. एक किसान की कहानी	140
34. यीशु दूसरी कहानियों की शिक्षा देता है	143
35. दयालु पिता की कहानी	147
36. रूपान्तरण	151
37. यीशु द्वारा लाज़र को मृतकों में से जिलाया जाना	154
38. यीशु के साथ विश्वासघात	158
39. यीशु पर मुकद्दमा चलता है	163
40. यीशु को क्रूस पर चढ़ाया जाता है	167
41. परमेश्वर यीशु को मरे हुआओं में से जिलाता है	171
42. यीशु स्वर्ग को लौट जाता है	174
43. कलीसिया का आरम्भ	178
44. पतरस और यूहन्ना द्वारा एक भिखारी को चंगा करना	183
45. स्तिफनुस और फिलिप्पुस	186
46. पौलुस मसीही विश्वासी बन जाता है	191
47. फिलिप्पी में पौलुस और सीलास	195

48. यीशु ही प्रतिज्ञा किया हुआ मसीह है .....	200
49. परमेश्वर की नई वाचा .....	205
50. यीशु वापिस लौटता है .....	211
<b>योगदानकर्ताओं .....</b>	<b>217</b>
OBS translation Questions योगदानकर्ताओं .....	217
Hindi Open Bible Stories योगदानकर्ताओं .....	217

# OBS translationQuestions

## 1. सृष्टि

### 01:01

इस प्रकार से आरम्भ में परमेश्वर ने सब चीजों की सृष्टि की। उसने छः दिनों में संसार की और जो कुछ उसमें है उन सब की सृष्टि की। परमेश्वर द्वारा पृथ्वी की रचना के बाद वह अंधकारमय और खाली थी, क्योंकि अभी तक परमेश्वर ने उसमें किसी भी चीज को नहीं बनाया था। परन्तु परमेश्वर का आत्मा पानी के ऊपर मंडराता था।

### ब्रह्माण्ड की हर वस्तु कहाँ से आई है?

परमेश्वर ने ब्रह्माण्ड की हर वस्तु कि सृष्टि करी है।

### सभी चीजों की रचना करने में परमेश्वर को कितना समय लगा?

छः दिन

---

### 01:02

फिर परमेश्वर ने कहा, "उजियाला हो!" और उजियाला हो गया। परमेश्वर ने देखा कि उजियाला अच्छा है और उसे "दिन" कहा। और उसने उसे अंधकार से अलग किया जिसे उसने "रात" कहा। परमेश्वर ने सृष्टि करने के पहले दिन में उजियाले की रचना की।

### अपनी बनाई सृष्टि को देखकर परमेश्वर प्रायः क्या कहता था?

परमेश्वर कहता था "अच्छा है!"

---

### 01:03

सृष्टि करने के दूसरे दिन में परमेश्वर ने कहा, "पानी के ऊपर एक अंतर हो।" और एक अंतर हो गया। परमेश्वर ने उस अंतर को "आकाश" कहा।

---

**01:04**

तीसरे दिन में परमेश्वर ने कहा, "पानी एक स्थान पर इकट्ठा हो जाए और सूखी भूमि दिखाई दे।" उसने सूखी भूमि को "पृथ्वी" कहा और पानी को "समुद्र" कहा। परमेश्वर ने देखा कि जो उसने बनाया था वह अच्छा था।

**अपनी बनाई सृष्टि को देखकर परमेश्वर प्रायः क्या कहता था?**

परमेश्वर कहता था "अच्छा है!"

---

**01:05**

फिर परमेश्वर ने कहा, "पृथ्वी सब प्रकार के पेड़ और पौधे उगाए।" और ऐसा ही हुआ। परमेश्वर ने देखा कि जो उसने बनाया था वह अच्छा था।

**अपनी बनाई सृष्टि को देखकर परमेश्वर प्रायः क्या कहता था?**

परमेश्वर कहता था "अच्छा है!"

---

**01:06**

सृष्टि करने के चौथे दिन में परमेश्वर ने कहा, "आकाश में ज्योतियाँ हों।" और सूर्य, चंद्रमा और तारागण प्रकट हुए। परमेश्वर ने उनको पृथ्वी पर प्रकाश देने के लिए और दिन और रात, मौसमों और वर्षों में भेद करने के लिए बनाया। परमेश्वर ने देखा कि जो उसने बनाया था वह अच्छा था।

**अपनी बनाई सृष्टि को देखकर परमेश्वर प्रायः क्या कहता था?**

परमेश्वर कहता था "अच्छा है!"

---

**01:07**

पाँचवें दिन परमेश्वर ने कहा, "जीवित प्राणी पानी को भर दें और आकाश में पक्षी उड़ें।" इस प्रकार से उसने पानी में तैरने वाले सब जन्तुओं को और सभी पक्षियों को बनाया। परमेश्वर ने देखा कि यह अच्छा था और उनको आशीष दी।

**अपनी बनाई सृष्टि को देखकर परमेश्वर प्रायः क्या कहता था?**

परमेश्वर कहता था "अच्छा है।"

---

**01:08**

सृष्टि के छठवें दिन में परमेश्वर ने कहा, "भूमि पर रहने वाले सभी प्रकार के जानवर हों।" और परमेश्वर के कहे अनुसार ऐसा हो गया। कुछ जानवर पालतू थे, कुछ भूमि पर रेंगने वाले, और कुछ जंगली जानवर थे। और परमेश्वर ने देखा कि यह अच्छा था।

**अपनी बनाई सृष्टि को देखकर परमेश्वर प्रायः क्या कहता था?**

परमेश्वर कहता था "अच्छा है।"

---

**01:09**

फिर परमेश्वर ने कहा, "आओ हम मनुष्य को अपने स्वरूप में और अपनी समानता में बनाएँ। वे पृथ्वी पर और सब जानवरों पर प्रभुता करेंगे।"

**परमेश्वर ने मनुष्यों को जानवरों से किस प्रकार भिन्न बनाया है?**

परमेश्वर ने मनुष्य को अपने स्वरूप व समानता में बनाया।

**परमेश्वर ने मनुष्य को उसका क्या कार्य बताया?**

परमेश्वर ने बताया कि पृथ्वी के सभी पशु-पक्षियों पर उसका अधिकार होगा ताकि वे उनकी देखभाल कर सकें।

---

**01:10**

अतः परमेश्वर ने मिट्टी लेकर उससे मनुष्य को बनाया और उसमें जीवन के श्वास को फूँक दिया। इस मनुष्य का नाम आदम था। परमेश्वर ने आदम के रहने के लिए एक बड़े बगीचे को बनाया और उसकी देखभाल करने के लिए आदम को वहाँ रख दिया।

**परमेश्वर ने पहले मनुष्य कि सृष्टि किस प्रकार से कि थी?**

परमेश्वर ने पहले मनुष्य कि सृष्टि धूल से कि थी।

**मनुष्य में प्राण कैसे आये?**

परमेश्वर ने उसमें जीवन का श्वास फूँका था।

**पहले मनुष्य का क्या नाम था?**

आदम।

**परमेश्वर ने आदम को कहाँ पर रखा?**

परमेश्वर द्वारा उगाये एक बगीचे में।

---

**01:11**

उस बगीचे के मध्य में परमेश्वर ने दो विशेष पेड़ लगाए – जीवन का पेड़ और भले और बुरे के ज्ञान का पेड़। परमेश्वर ने आदम से कहा कि वह उस बगीचे के जीवन के पेड़ और भले और बुरे के ज्ञान के पेड़ को छोड़ कर अन्य किसी भी पेड़ के फल को खा सकता है। अगर उसने उस पेड़ का फल खाया तो वह मर जाएगा।

**आदम को कौन से पेड़ का फल खाने की मनाही थी?**

भले और बुरे के ज्ञान के पेड़ से फल खाने की मनाही थी।

**भले और बुरे के ज्ञान के पेड़ का फल खाने पर आदम के साथ क्या होता?**

उसकी मृत्यु हो जाती।

---

**01:12**

फिर परमेश्वर ने कहा, "पुरुष के लिए अकेला रहना अच्छा नहीं है।" लेकिन कोई भी जानवर आदम का साथी न हो सका।

**सभी तरह के जानवरों के होने के बावजूद आदम अकेला क्यों था?**

किसी भी जानवर में आदम का "सहायक" होने की क्षमता नहीं थी।

---



**01:13**

इसलिए परमेश्वर ने आदम को गहरी नींद में डाल दिया। फिर परमेश्वर ने आदम की एक पसली लेकर उससे एक स्त्री की रचना की और उसे आदम के पास लेकर आया।

**परमेश्वर ने नारी की रचना कैसे की?**

उसने नारी को आदम की पसली से बनाया।

**\_"नारी"\_ शब्द का क्या अर्थ है?**

इसका अर्थ है कि उसे नर से बनाया गया है।

---

**01:14**

जब आदम ने उसे देखा तो उसने कहा, "कम से कम यह तो मेरे जैसी है! यह 'स्त्री' कहलाएगी, क्योंकि यह पुरुष में से बनाई गई है।" इस कारण पुरुष अपने माता-पिता को छोड़ देता है और अपनी पत्नी के साथ एक हो जाता है।

**आदमी के पास पत्नी क्यों होती है?**

ताकि वे एक तन हो जायें।

---

**01:15**

परमेश्वर ने पुरुष और स्त्री को अपने स्वरूप में बनाया। उसने उनको आशीष दी और उनसे कहा, "बहुत सारी संतानें और पोते-परपोते उत्पन्न करो और पृथ्वी को भर दो!" और परमेश्वर ने देखा कि जो कुछ भी उसने बनाया था वह बहुत अच्छा था, और वह उन सब से बहुत प्रसन्न था। यह सब कुछ सृष्टि करने के छठवें दिन हुआ था।

**सृष्टि की रचना करने के बाद परमेश्वर ने उसके विषय में क्या विचार व्यक्त किया?**

परमेश्वर ने देखा और कहा कि अच्छा है।

---

**01:16**

जब सातवाँ दिन आया तो जो कुछ परमेश्वर कर रहा था उसने उस सारे काम को समाप्त किया। उसने सातवें दिन को आशीष दी और उसे पवित्र ठहराया, क्योंकि उस दिन उसने सब चीजों की सृष्टि करने को समाप्त किया था। इस प्रकार से परमेश्वर ने संसार की और जो कुछ उसमें है उन सब की सृष्टि की।

**सातवें दिन परमेश्वर ने क्या किया?**

सातवें दिन परमेश्वर ने विश्राम किया, उसे आशीष दी, और उसे पवित्र ठहराया।

## 2. पाप संसार में प्रवेश करता है

02:01

आदम और उसकी पत्नी परमेश्वर द्वारा उनके लिए बनाए गए उस सुंदर बगीचे में रहते हुए बहुत खुश थे। उनमें से कोई भी कपड़े नहीं पहनता था, फिर भी इस बात ने उनमें से किसी को शर्मिन्दा नहीं किया था, क्योंकि संसार में पाप नहीं था। वे अक्सर उस बगीचे में टहला करते थे और परमेश्वर से बात किया करते थे।

### नग्न अवस्था में होने पर आदम और हव्वा क्यों न लजाते थे?

क्योंकि धरती पर कोई पाप नहीं था।

---

02:02

लेकिन उस बगीचे में एक साँप था। वह बहुत धूर्त था। उसने उस स्त्री से पूछा, "क्या सचमुच परमेश्वर ने तुमसे इस बगीचे के किसी भी पेड़ के फल को खाने से मना किया है?"

### सर्प ने हव्वा से सबसे पहले क्या प्रश्न किया?

क्या सचमुच परमेश्वर ने बगीचे के किसी भी वृक्ष का फल खाने से मना किया है?

---

02:03

उस स्त्री ने उत्तर दिया, "परमेश्वर ने हम से कहा है कि हम उस भले और बुरे के ज्ञान के पेड़ के अलावा किसी भी पेड़ के फल को खा सकते हैं। परमेश्वर ने हम से कहा है कि अगर तुमने उस फल को खाया या उसे छुआ भी, तो तुम मर जाओगे।"

### वह कौन सा वृक्ष था जिसका फल खाना आदम व हव्वा के लिए वर्जित था?

उन्हें भले और बुरे के ज्ञान के वृक्ष का फल खाने की मनाही थी।

---

**02:04**

उस साँप ने स्त्री को जवाब दिया, "यह सच नहीं है! तुम नहीं मरोगे। परमेश्वर जानता है कि जैसे ही तुम उस फल को खाओगे, तुम परमेश्वर के समान हो जाओगे और उसके समान भले और बुरे को समझने लगोगे।"

**परमेश्वर ने आदम और हव्वा से क्या कहा था कि भले और बुरे के ज्ञान के वृक्ष का फल खाने पर उनके साथ क्या होता?**

उसने कहा था कि ऐसा करने पर वे मृत्यु को प्राप्त होंगे।

---

**02:05**

उस स्त्री ने देखा कि वह फल मनभावना था और स्वादिष्ट दिखाई देता था। वह भी समझदार बनना चाहती थी, इसलिए उसने फल को तोड़ कर खा लिया। फिर उसने अपने पति को जो उसके साथ था वह फल दिया और उसने भी खा लिया।

**आदम व हव्वा को उस वृक्ष का फल खाने से रोकने के पीछे सर्प ने क्या कारण बताया?**

उसने कहा कि परमेश्वर ने उनसे झूठ बोला है क्योंकि परमेश्वर नहीं चाहता था कि वे भी उसकी तरह बुद्धिमान बनें।

**स्त्री ने वह फल क्यों खाया?**

उसने खाया क्योंकि उसे वह फल सुंदर व स्वादिष्ट लगा, और साथ ही वह परमेश्वर के समान बुद्धिमान होना चाहती थी।

**क्या आदम व हव्वा को वह फल जबरन खिलाया गया था?**

नहीं, उन्होंने अपनी स्वतंत्र इच्छा से उस फल को खाया व परमेश्वर की अवज्ञा की।

---

**02:06**

अचानक ही, उनकी आँखें खुल गईं, और उनको मालूम हुआ कि वे नंगे थे। उन्होंने पत्तों को एक साथ सिलकर उनके कपड़े बनाकर उनसे अपने शरीरों को ढाँकने की कोशिश की।

**अपनी नग्नता का आभास होने पर आदम व हव्वा ने क्या किया?**

उन्होंने पत्ते जोड़ कर अपने लिए वस्त्र सीये।

---

**02:07**

तब पुरुष और उसकी पत्नी ने उस बगीचे में टहलते हुए परमेश्वर की आवाज को सुना। वे दोनों परमेश्वर से छिप गए। तब परमेश्वर ने पुरुष को आवाज लगाई, "तू कहाँ है?" आदम ने जवाब दिया, "मैंने आपको बगीचे में टहलते हुए सुना, और मैं डर गया था, क्योंकि मैं नंगा था। इसलिए मैं छिप गया।"

---

**02:08**

फिर परमेश्वर ने पूछा, "तुझे किसने बताया कि तू नंगा है? क्या तूने वह फल खाया है जिसे खाने के लिए मैंने तुझे मना किया था?" पुरुष ने जवाब दिया, "आपने मुझे जो यह स्त्री दी है इसने ही मुझे वह फल दिया।" तब परमेश्वर ने स्त्री से पूछा, "तूने यह क्या किया है?" वह स्त्री बोली, "साँप ने मुझे धोखा दिया है।"

**आदम से जब उसके पाप को लेकर परमेश्वर ने सवाल-जवाब किया, तो उसने क्या जवाब दिया?**

उसने स्त्री पर दोष लगाया।

**हव्वा से जब उसके पाप को लेकर परमेश्वर ने सवाल-जवाब किया, तो उसने क्या जवाब दिया?**

उसने सर्प पर दोष लगाया।

---

**02:09**

परमेश्वर ने साँप से कहा, "तू श्रापित है! तू अपने पेट के बल चला करेगा और मिट्टी चाटेगा। तू और यह स्त्री एक दूसरे से घृणा करेंगे, और तेरी संतानें और उसकी संतानें भी एक दूसरे से घृणा करेंगी। इस स्त्री का वंशज तेरे सिर को कुचलेगा, और तू उसकी एड़ी को डसेगा।"

**परमेश्वर ने सर्प को क्या श्राप दिया?**

यही कि वह अपने पेट के बल चलेगा, और स्त्री का वंशज उसका सिर कुचलेगा।

---

**02:10**

तब परमेश्वर ने स्त्री से कहा, "मैं तेरे संतान जन्माने को बहुत पीड़ादायक करूँगा। तू अपने पति से लालसा करेगी, और वह तुझ पर प्रभुता करेगा।"

**स्त्री के लिए परमेश्वर ने कौन सा श्राप ठहराया?**

तुझे पीड़ादायक प्रसव होगा; हालांकि तेरे भीतर अपने पति के लिए लालसा होगी लेकिन वह तुझ पर प्रभुत्व करेगा।

---

**02:11**

परमेश्वर ने पुरुष से कहा, "तूने अपनी पत्नी की सुनी है और मेरी आज्ञा नहीं मानी है। इसलिए भूमि श्रापित हुई है, और तुझे भोजन उगाने के लिए कठिन परिश्रम करने की आवश्यकता होगी। अब तू मर जाएगा, और तेरा शरीर मिट्टी में मिल जाएगा।" उस पुरुष ने अपनी पत्नी का नाम हव्वा रखा, जिसका अर्थ है "जीवन देने वाली", क्योंकि वह सब जातियों की माता होगी। और परमेश्वर ने आदम और हव्वा को जानवर की खाल से बने कपड़े पहनाए।

**आदम के लिए परमेश्वर ने कौन सा श्राप ठहराया?**

अन्न उगाने के लिए तुझे एड़ी-चोटी का पसीना बहाना होगा, और मृत्यु को प्राप्त होकर एक दिन इसी धूल में मिल जायेगा जिससे तुझे बनाया गया था।

---

**02:12**

फिर परमेश्वर ने कहा, "अब भले और बुरे को जानने से मनुष्य हमारे समान हो गया है, इसलिए उनको उस जीवन के पेड़ के फल को नहीं खाने देना चाहिए कि वे सदा के लिए जीवित रहें।" इसलिए परमेश्वर ने आदम और हव्वा को उस बगीचे से बाहर निकाल दिया। और परमेश्वर ने किसी को भी उस जीवन के पेड़ के फल को खाने से रोकने के लिए उस बगीचे के प्रवेशद्वार पर शक्तिशाली स्वर्गदूतों को रख दिया।

**आदम व हव्वा को अनन्त जीवन से दूर रखने के लिए परमेश्वर ने क्या किया?**

उसने उन्हें अदन के बगीचे से बाहर निकाल दिया और बगीचे के प्रवेश द्वार पर शक्तिशाली स्वर्गदूतों का पहरा बैठा दिया।

### 3. बाढ़

#### 03:01

बहुत समय के बाद, संसार में बहुत से लोग रहते थे। वे बहुत दुष्ट और उपद्रवी हो गए थे। यह इतना बुरा था कि परमेश्वर ने एक बड़ी बाढ़ से इस पूरे संसार को नष्ट करने का निर्णय लिया।

#### संसार को नष्ट करने का निर्णय परमेश्वर ने क्यों किया?

क्योंकि लोग बहुत दुष्ट व हिंसक हो चुके थे।

#### परमेश्वर ने संसार को कैसे नष्ट करने की योजना बनाई?

वह एक भीषण बाढ़ भेजनेवाला था।

---

#### 03:02

परन्तु परमेश्वर नूह से प्रसन्न था। वह दुष्ट मनुष्यों के बीच रहने वाला एक धर्मी व्यक्ति था। परमेश्वर ने नूह को बताया कि वह एक विशाल बाढ़ को लाने वाला है। इस कारण, उसने नूह से एक बड़ी नाव बनाने के लिए कहा।

#### परमेश्वर ने नूह पर कृपा क्यों की?

क्योंकि वह एक धर्मी व्यक्ति था।

---

#### 03:03

परमेश्वर ने नूह को लगभग 140 मीटर लंबी, 23 मीटर चौड़ी और 13.5 मीटर ऊँची नाव बनाने के लिए कहा। नूह को उसे लकड़ी से बनाना था और उसमें तीन तल, बहुत से कमरे, एक छत और एक खिड़की बनानी थी। वह नाव नूह, उसके परिवार, और भूमि के हर प्रकार के जानवरों को उस बाढ़ से सुरक्षित रखेगी।

#### परमेश्वर ने नूह से क्या करने को कहा?

एक विशाल नाव बनाने को कहा।

**नाव का क्या उद्देश्य था?**

बाढ़ के दौरान नूह, उसके परिवार तथा उसके द्वारा लाये गये जानवरों के जोड़ों को उस पर सुरक्षित रखना।

---

**03:04**

नूह ने परमेश्वर की बात मानी। उसने और उसके पुत्रों ने वैसी ही नाव बनाई जैसी परमेश्वर ने बताई थी। क्योंकि वह नाव बहुत बड़ी थी इसलिए उसे बनाने में कई वर्ष लगे। नूह ने लोगों को आने वाली बाढ़ के विषय में चेतावनी दी और उनको परमेश्वर की ओर फिरने के लिए कहा, परन्तु उन्होंने उस पर विश्वास नहीं किया।

**नूह ने जब लोगों को आनेवाली भीषण बाढ़ के बारे में बताया तो उन्होंने उस पर कैसी प्रतिक्रिया दी?**

उन्होंने उस पर विश्वास नहीं किया।

---

**03:05**

परमेश्वर ने नूह और उसके परिवार को अपने लिए और जानवरों के लिए पर्याप्त भोजन इकट्ठा करने का आदेश भी दिया। जब सब कुछ तैयार था, तो परमेश्वर ने नूह से कहा कि यह समय उसके, उसकी पत्नी के, उसके तीन पुत्रों के, और उनकी पत्नियों के – कुल मिलाकर आठ जनों के नाव में जाने का था।

---

**03:06**

परमेश्वर ने हर जानवर और पक्षी के नर और मादा को नूह के पास भेजा ताकि वे नाव में जा सकें और बाढ़ के दौरान सुरक्षित रह सकें। परमेश्वर ने ऐसे हर प्रकार के जानवरों के सात नर और सात मादाओं को भेजा जिनको बलि चढ़ाने के लिए उपयोग किया जा सके। जब वे सब नाव में पहुँच गए तो स्वयं परमेश्वर ने नाव के द्वार को बंद कर दिया।

**बाढ़ से पहले कौने से जानवरों को नाव पर लाया गया?**

हर प्रकार के जानवरों के नर-मादा के जोड़े, तथा बलि किये जानेवाले जानवरों के सात नर व सात मादायें।

**नूह के परिवारजनों तथा जानवरों के नाव पर चढ़ जाने के बाद, \_\_ किसने नाव का प्रवेश द्वार बंद किया?**

परमेश्वर ने।

---



**03:07**

तब बारिश होना आरम्भ हुआ, और बारिश होती गई, होती गई। बिना रुके चालीस दिन और चालीस रातों तक बारिश होती रही। सारे संसार की हर एक चीज, यहाँ तक कि ऊँचे से ऊँचे पर्वत भी पानी में डूब गए।

**कितने दिनों तक बारिश का सिलसिला चलता रहा?**

चालीस दिन व चालीस रातों तक।

---

**03:08**

सूखी भूमि पर रहने वाली हर एक चीज मर गई, उन लोगों और जानवरों को छोड़ कर जो नाव में थे। वह नाव पानी पर तैरती रही और नाव के भीतर की हर एक चीज को डूबने से सुरक्षित रखा।

**बाढ़ का पानी कहाँ तक चढ़ गया था?**

इतना ऊँचा कि संसार में मौजूद हर चीज़, यहाँ तक कि सबसे ऊँचे पहाड़ भी पानी में डूब गये थे।

**धरती पर रहनेवाले प्राणियों का क्या हुआ?**

सब मिट गये।

---

**03:09**

बारिश के रुक जाने के बाद, पाँच महीने तक वह नाव पानी पर तैरती रही, और उस समय के दौरान पानी कम होने लगा था। तब एक दिन वह नाव एक पर्वत की चोटी पर जा टिकी, लेकिन संसार अभी भी पानी से ढका हुआ था। तीन महीने के बाद, पर्वतों की चोटियाँ दिखाई देने लगी थीं।

---

**03:10**

फिर और चालीस दिनों के बाद, नूह ने एक कौवे को यह देखने के लिए बाहर भेजा कि क्या पानी सूख गया था। वह कौवा सूखी भूमि की खोज में इधर-उधर उड़ता रहा, परन्तु उसे ऐसा कोई स्थान न मिला।

---

**03:11**

फिर बाद में नूह ने एक कबूतरी को बाहर भेजा। परन्तु उसे भी कोई सूखी भूमि न मिली, इसलिए वह नूह के पास वापिस आ गई। एक सप्ताह के बाद उसने उस कबूतरी को फिर से भेजा, और वह अपने चोंच में जैतून की एक शाखा लिए हुए वापिस आई। पानी घट रहा था, और पौधे फिर से उगने लगे थे।

---

**03:12**

नूह ने एक सप्ताह और प्रतीक्षा की और तीसरी बार उस कबूतरी को बाहर भेजा। इस बार, उसे ठहरने का स्थान मिल गया और वह वापिस नहीं आई। पानी सूख रहा था।

**नूह को पानी के उतरने का पता कैसे चला?**

उसने एक कबूतर उड़ाया, जो लौट कर नहीं आया।

---

**03:13**

दो महीने बाद परमेश्वर ने नूह से कहा, "अब तू और तेरा परिवार और सारे जानवर नाव से निकल आओ। बहुत सारी संतानें और पोते-परपोते उत्पन्न करो और पृथ्वी को भर दो।" अतः नूह और उसका परिवार नाव से बाहर निकल आया।

**नाव छोड़ने के बाद, परमेश्वर ने नूह और उसके परिवार से क्या करने को कहा?**

उसने उन्हें बहुतायत से संतान उत्पन्न करके धरती को भर देने को कहा।

---

**03:14**

नूह के नाव से बाहर आने के बाद, उसने एक वेदी बनाई और बलि के लिए उपयोग किए जा सकने वाले हर प्रकार के जानवरों में से कुछ को लेकर बलि चढ़ाई। परमेश्वर उस बलि से प्रसन्न हुआ और नूह और उसके परिवार को आशीष दी।

**नाव से उतरने के बाद नूह ने परमेश्वर की आराधना कैसे की?**

उसने परमेश्वर के लिए एक वेदी बनाई और कुछ जानवरों की आहुति दी।

---

**03:15**

परमेश्वर ने कहा, "मैं प्रतिज्ञा करता हूँ कि मनुष्यों द्वारा किए जाने वाले बुरे कामों के कारण मैं फिर कभी भूमि को श्राप नहीं दूँगा या बाढ़ द्वारा संसार को नष्ट नहीं करूँगा, हालाँकि मनुष्य अपने बचपन के समय से ही पापी हैं।

**परमेश्वर ने कौन सी बात को कभी न दोहराने की प्रतिज्ञा की?**

फिर कभी धरती को शापित न करने तथा बाढ़ के द्वारा संसार का नाश न करने की प्रतिज्ञा।

---

**03:16**

फिर परमेश्वर ने अपनी वाचा के चिन्ह के रूप में प्रथम मेघधनुष को बनाया। जब कभी भी आकाश में मेघधनुष दिखाई देता है, तो परमेश्वर स्मरण करेगा कि उसने क्या प्रतिज्ञा की है और वैसे ही उसके लोग भी स्मरण करेंगे।

**अपनी प्रतिज्ञा के स्मारक के रूप में कौन सा चिन्ह दिया?**

प्रतिज्ञा के चिन्ह स्वरूप उसने आकाश में इन्द्रधनुष बनाया।

## 4. अब्राहम के साथ परमेश्वर की वाचा

**04:01**

बाढ़ के कई वर्षों के बाद, संसार में बहुत से लोग रहा करते थे, और उन्होंने फिर से परमेश्वर के और एक दूसरे के विरुद्ध पाप किया। क्योंकि वे सब एक ही भाषा बोला करते थे, इसलिए वे एक साथ इकट्ठा हुए और संसार को भर देने के परमेश्वर के आदेश के बजाए एक नगर को बनाया।

### जल प्रलय के बाद, परमेश्वर की आज्ञा को मानते हुए क्या लोगों ने पृथ्वी को भरा?

नहीं। वे एकसाथ जमा हो गये और अपने लिए एक नगर का निर्माण कर लिया।

### उस समय संसार में कितनी भाषाएँ थीं?

केवल एक।

---

**04:02**

वे बहुत घमंडी थे, और उनको कैसा जीवन जीना चाहिए इस बारे में वे परमेश्वर के आदेश का पालन करना नहीं चाहते थे। यहाँ तक कि उन्होंने एक ऐसी मीनार को बनाना आरम्भ किया जो स्वर्ग तक पहुँचेगी। परमेश्वर ने देखा कि अगर वे एक साथ मिल कर बुराई करते रहेंगे, तो वे बहुत से पापी कामों को कर सकते हैं।

### पृथ्वी में भर जाने की बजाय वे क्या करने लगे?

स्वर्ग तक पहुँचने के लिए वे एक बहुत ऊँची मीनार का निर्माण करने लगे।

---

**04:03**

इसलिए परमेश्वर ने उनकी भाषा को बहुत सी विभिन्न भाषाओं में बदल दिया और उन लोगों को सारे संसार में फैला दिया। जिस नगर को उन्होंने बनाना आरम्भ किया था वह बाबेल कहलाया, जिसका अर्थ है "गड़बड़ी"।

### लोगों को संसार में तितर-बितर करने के लिए परमेश्वर ने क्या किया?

उसने उनकी एक भाषा को कई सारी भाषाओं में बदल दिया।

**जिस नगर का निर्माण वे कर रहे थे, \_\_उसका नाम क्या था?**

बाबुल।

---

**04:04**

कई सौ वर्षों के बाद, परमेश्वर ने अब्राम नाम के एक मनुष्य से बात की। परमेश्वर ने उससे कहा, "अपने देश और परिवार को छोड़ कर उस देश को चला जा जो मैं तुझे दिखाऊँगा। मैं तुझे आशीष दूँगा और तुझसे एक बड़ी जाति बनाऊँगा। मैं तेरा नाम महान करूँगा। जो तुझे आशीष दे मैं उसे आशीष दूँगा, और जो तुझे श्राप दे मैं उसे श्राप दूँगा। तेरे कारण संसार के सारे कुल आशीष पाएँगे।"

**परमेश्वर ने अब्राम से क्या करने को कहा?**

परमेश्वर ने अब्राम को अपने देश व परिवारजनों को छोड़ कर किसी दूसरी भूमि पर जाने को कहा।

**परमेश्वर ने अब्राम से क्या प्रतिज्ञा की?**

जहाँ तक उसकी दृष्टि देख सकती है, वह सारी भूमि वह उसे देगा, उसके नाम को महानता देगा, उसके वंशजों को एक महान जाति बनायेगा, उसके द्वारा धरती के सभी परिवार आशीष पायेंगे।

---

**04:05**

अतः अब्राम ने परमेश्वर की बात मानी। उसने अपने सारे सेवकों और अपनी सारी सम्पत्ति समेत अपनी पत्नी सारै को लिया और कनान देश को चला गया जो परमेश्वर ने उसे दिखाया था।

**अब्राम कौन सी भूमि पर गया?**

कनान की भूमि पर।

---

**04:06**

जब अब्राम कनान पहुँचा तो परमेश्वर ने उससे कहा, "अपने चारों ओर देख। मैं तुझे यह सारा देश दूँगा और तेरे वंशज हमेशा के लिए इस पर अधिकार रखेंगे।" तब अब्राम उस देश में बस गया।

## कनान को लेकर परमेश्वर ने अब्राहम से क्या प्रतिज्ञा की?

अब्राहम व उसके वंशजों को परमेश्वर ने उस भूमि पर अधिकार देने की प्रतिज्ञा की।

---

**04:07**

मलिकिसिदक नाम का एक पुरुष था जो सर्वोच्च परमेश्वर का याजक था। एक दिन जब अब्राहम युद्ध करने के बाद आ रहा था तो वह और अब्राहम मिले। मलिकिसिदक ने अब्राहम को आशीष दी और कहा "सर्वोच्च परमेश्वर जो स्वर्ग और पृथ्वी का स्वामी है वह तुझे आशीष दे।" फिर अब्राहम ने युद्ध में जीती हुई सब चीजों का दशमांश मलिकिसिदक को दिया।

## मेल्कीसेदेक कौन था?

वह परमप्रधान ईश्वर का याजक था।

## मेल्कीसेदेक ने अब्राहम के लिए क्या किया?

उसने उसे आशीष दी।

## अब्राहम ने मेल्कीसेदेक को क्या दिया?

अपनी संपत्ति का दशमांश।

---

**04:08**

कई वर्ष बीत गए, परन्तु अभी भी अब्राहम और सारै के कोई पुत्र नहीं था। परमेश्वर ने अब्राहम से बात की और फिर से प्रतिज्ञा की कि उसका एक पुत्र उत्पन्न होगा और जैसे आकाश में तारे हैं वैसे ही उसके बहुत से वंशज होंगे। अब्राहम ने परमेश्वर की प्रतिज्ञा पर विश्वास किया। परमेश्वर ने घोषणा की कि अब्राहम एक धर्मी जन था क्योंकि उसने परमेश्वर की प्रतिज्ञा पर विश्वास किया था।

## कई वर्षों तक कनान की भूमि पर रहने के बाद परमेश्वर ने अब्राहम से कौन सी प्रतिज्ञा की?

उसके एक पुत्र होगा और जितने आकाश में तारे हैं, उतने ही उसके वंशज होंगे।

## परमेश्वर ने अब्राहम को धर्मी क्यों कहा?

क्योंकि अब्राहम परमेश्वर की प्रतिज्ञा पर विश्वास करता था।

---

**04:09**

तब परमेश्वर ने अब्राहम से एक वाचा बाँधी। सामान्य रूप से, एक वाचा दो दिलों के बीच में एक दूसरे के लिए कामों को करने का एक समझौता होता है। परमेश्वर ने अब्राहम से वह प्रतिज्ञा तब की थी जब अब्राहम सो रहा था, परन्तु वह तब भी परमेश्वर को सुन सकता था। परमेश्वर ने कहा, "मैं तेरे शरीर से उत्पन्न करके तुझे तेरा एक निज पुत्र दूँगा। मैं तेरे वंशजों को यह कनान देश देता हूँ।" परन्तु अभी भी अब्राहम को कोई पुत्र नहीं था।

### वाचा किसे कहते हैं?

दो लोगों या समूहों के बीच के अनुबंध को वाचा कहते हैं।

## 5. प्रतिज्ञा का पुत्र

05:01

अब्राम और सारै के कनान पहुँचने के दस वर्ष के बाद, अभी तक भी उनके कोई संतान नहीं थी। इसलिए, अब्राम की पत्नी सारै ने उससे कहा, "चूँकि परमेश्वर ने अभी तक मुझे संतान जन्माने में सक्षम नहीं किया है और अब मैं संतान जन्माने के लिए बहुत बूढ़ी हूँ, देख, मेरी दासी हाजिरा यहाँ है। उससे भी विवाह कर ले कि वह मेरे लिए एक संतान उत्पन्न कर सके।"

**सारै को क्यों लगता था कि उसके पुत्र नहीं हो सकता?**

क्योंकि वह बहुत बूढ़ी हो चुकी थी।

**संतान पैदा करने के लिए सारै ने अब्राम से क्या करने को कहा?**

उसने अब्राम से कहा कि वह उसकी सेविका हाजिरा से शादी करे, ताकि वह उसके लिए संतान पैदा करे।

---

05:02

अतः अब्राम ने हाजिरा से विवाह कर लिया। हाजिरा का एक पुत्र जन्मा, और अब्राम ने उसका नाम इश्माएल रखा। परन्तु सारै हाजिरा से जलने लगी। जब इश्माएल तेरह वर्ष का था, परमेश्वर ने फिर से अब्राम से बात की।

**हाजिरा के बेटे का क्या नाम था?**

इश्माएल।

**सारै व हाजिरा के बीच क्या समस्या पैदा हुई?**

सारै को हाजिरा से जलन होने लगी थी।

---

05:03

परमेश्वर ने कहा, "मैं सर्व-शक्तिमान परमेश्वर हूँ। मैं तेरे साथ एक वाचा बाँधूँगा।" तब अब्राम ने भूमि पर गिर कर दंडवत किया। परमेश्वर ने अब्राम से यह भी कहा, "तू बहुत सी जातियों का पिता होगा। मैं तुझे और तेरे वंशजों को उनकी निज भूमि होने के लिए कनान देश दूँगा और मैं सदा के लिए उनका परमेश्वर होऊँगा। तुझे अपने घराने के हर पुरुष का खतना करना है।"



**परमेश्वर ने अब्राम के साथ कौन-कौन सी वाचाएँ बांधी?**

अब्राम जातियों का पिता ठहरेगा, और कनान की भूमि परमेश्वर उसे व उसके वंशजों के अधिकार में देगा।

**अपने और अब्राम के बीच की वाचा के चिन्ह स्वरूप परमेश्वर ने अब्राम से क्या करने को कहा?**

अपने परिवार के हर नर सदस्य का खतना करने को कहा।

**05:04**

"तेरी पत्नी सारै एक पुत्र जनेगी – वह प्रतिज्ञा का पुत्र होगा। उसका नाम इसहाक रखना। मैं उसके साथ अपनी वाचा को बनाए रखूँगा और वह एक बड़ी जाति बन जाएगा। मैं इश्माएल को भी एक बड़ी जाति बनाऊँगा, परन्तु मेरी वाचा इसहाक के साथ रहेगी।" तब परमेश्वर ने अब्राम का नाम बदलकर अब्राहम कर दिया, जिसका अर्थ है "बहुतों का पिता"। परमेश्वर ने सारै का नाम भी बदलकर सारा कर दिया, जिसका अर्थ है "मूलमाता"।

**परमेश्वर ने किसे प्रतिज्ञा का पुत्र ठहराया?**

सारै के बेटे इसहाक को।

**परमेश्वर ने किसके विषय में कहा कि वह उससे एक महान जाति बनायेगा?**

इसहाक व इश्माएल, दोनों से।

**अब्राम के नये नाम 'अब्राहम' का क्या अर्थ है?**

अब्राहम का अर्थ है जातियों के समूह का मूल पिता।

**05:05**

उस दिन अब्राहम ने अपने घराने के सभी पुरुषों का खतना किया। लगभग एक वर्ष के बाद, जब अब्राहम 100 वर्ष की आयु का था और सारा 90 वर्ष की थी, तब सारा ने अब्राहम के पुत्र को जन्म दिया। जैसा परमेश्वर ने उनको कहा था उन्होंने उसका नाम इसहाक रखा।

**05:06**

जब इसहाक जवान हुआ तो परमेश्वर ने यह कह कर अब्राहम के विश्वास की परीक्षा की, "अपने एकलौते पुत्र को ले, और उसे मेरे लिए बलि के रूप में मार डाल।" फिर से अब्राहम ने परमेश्वर की बात मानी और अपने पुत्र को बलि करने के लिए तैयार किया।

**जबकि इसहाक छोटा ही था, परमेश्वर ने अब्राहम को उसके साथ क्या करने को कहा?**

परमेश्वर ने अब्राहम से इसहाक को उसे बलि स्वरूप देने को कहा।

**परमेश्वर ने अब्राहम को इसहाक को बलि करने को क्यों कहा?**

अब्राहम के विश्वास की परीक्षा लेने के लिए।

---

**05:07**

जब अब्राहम और इसहाक बलि चढ़ाने के स्थान की ओर जाने लगे तो इसहाक ने पूछा, "हे पिता, हमारे पास बलि के लिए लकड़ियाँ तो हैं, परन्तु बलि करने का मेमना कहाँ है?" अब्राहम ने जवाब दिया, "हे मेरे पुत्र, परमेश्वर बलि करने के लिए मेमने का प्रबंध करेगा।"

**इसहाक द्वारा बलि के मेमने के बारे में पूछने पर अब्राहम ने उससे क्या कहा?**

अब्राहम ने कहा कि परमेश्वर स्वयं बलि के लिए मेमना देगा।

---

**05:08**

जब वे बलि चढ़ाने के स्थान पर पहुँच गए, तो अब्राहम ने इसहाक को बाँध कर वेदी पर लिटा दिया। वह अपने पुत्र को मारने ही वाला था कि परमेश्वर ने कहा, "रुक जा! लड़के को नुकसान न पहुँचा! अब मैं जान गया हूँ कि तू मेरा भय मानता है क्योंकि तूने अपने एकलौते पुत्र को भी मुझसे बचाकर नहीं रखा।"

**क्या परमेश्वर चाहता था कि अब्राहम अपने बेटे इसहाक की हत्या करे?**

नहीं। वह परखना चाहता था कि वह उसकी आज्ञा का पालन करेगा या नहीं।

---

**05:09**

पास ही अब्राहम ने एक मेढ़े को देखा जो झाड़ियों में फँसा हुआ था। इसहाक के बदले बलि के लिए परमेश्वर ने मेढ़े का प्रबंध किया था। अब्राहम ने खुशी-खुशी मेढ़े की बलि चढ़ा दी।

**बलि के लिए परमेश्वर ने इसहाक की जगह कौन सा जानवर दिया?**

उसने झाड़ियों में फँसा एक मेंढा दिया।

---

**05:10**

तब परमेश्वर ने अब्राहम से कहा, "क्योंकि तू मेरे लिए सब कुछ देने को इच्छुक था, यहाँ तक कि अपने एकलौते पुत्र को भी, इसलिए मैं तुझे आशीष देने की प्रतिज्ञा करता हूँ। तेरे वंशज आकाश के तारों से भी अधिक होंगे। क्योंकि तूने मेरी आज्ञा को माना है इसलिए मैं तेरे परिवार के द्वारा संसार के सब कुलों को आशीष दूँगा।"

**अब्राहम की आज्ञाकारिता के कारण परमेश्वर ने उसके लिए क्या करने की प्रतिज्ञा की?**

उसने प्रतिज्ञा की कि आकाश के तारों से भी अधिक अब्राहम की संतानें होंगी, और संसार के समस्त परिवार उससे आशीष पायेंगे।

## 6. परमेश्वर इसहाक के लिए प्रबंध करता है

**06:01**

जब अब्राहम बहुत बूढ़ा हो गया था तब उसका पुत्र, इसहाक, एक पुरुष की आयु का हो गया था। इसलिए अब्राहम ने अपने एक सेवक को अपने पुत्र इसहाक के लिए उस देश से एक पत्नी लाने के लिए भेजा जहाँ उसके रिश्तेदार रहते थे।

---

**06:02**

जहाँ अब्राहम के रिश्तेदार रहते थे उस देश को जाने की एक बड़ी लंबी यात्रा के बाद परमेश्वर उस सेवक को रिबका के पास ले गया। वह अब्राहम के भाई की पोती थी।

### सेवक को रिबका कैसे मिली?

परमेश्वर उसे रिबका के पास ले गया।

### अब्राहम और रिबका के बीच क्या संबंध था?

रिबका अब्राहम के भाई की पोती थी।

---

**06:03**

रिबका अपने परिवार को छोड़ कर उस सेवक के साथ वापिस जाने के लिए मान गई। जैसे ही वे पहुँचे इसहाक ने उससे विवाह कर लिया।

### क्या रिबका को जबरन इसहाक की पत्नी होने के लिए भेजा गया था?

नहीं। वह स्वयं अपनी सहमति से उसकी पत्नी बनी।

---

**06:04**

एक लंबे समय के बाद, अब्राहम मर गया। तब परमेश्वर ने अब्राहम के पुत्र इसहाक को, अब्राहम के साथ बाँधी गई वाचा की वजह से आशीष दी। उस वाचा में परमेश्वर की एक प्रतिज्ञा थी कि अब्राहम के अनगिनत वंशज होंगे। परन्तु इसहाक की पत्नी रिबका के संतान उत्पन्न नहीं हुई।

**परमेश्वर की वे कौन सी वाचाएँ हैं जो अब्राहम की मृत्यु पर इसहाक को प्राप्त हुई थीं?**

अब्राहम से की सभी प्रतिज्ञाएँ इसहाक को प्राप्त हुई थीं, इसमें अनगिनत वंशजों के होने की प्रतिज्ञा भी शामिल थी।

**ऐसा क्यों लगता था कि अनगिनत वंशजों की प्रतिज्ञा इसहाक के लिए पूरी न होगी?**

क्योंकि रिबका को संतान नहीं हो पा रही थीं।

**06:05**

इसहाक ने रिबका के लिए प्रार्थना की, और परमेश्वर ने उसे जुड़वाँ बच्चों का गर्भ धारण करने में सक्षम किया। जिस समय वे बच्चे रिबका के गर्भ में ही थे वे आपस में लड़ने लगे, इसलिए जो कुछ हो रहा था रिबका ने वह परमेश्वर को बता दिया।

**06:06**

परमेश्वर ने रिबका से कहा, "तू दो पुत्रों को जन्म देगी। उनके वंशज दो अलग-अलग जातियाँ बनेंगे। वे एक दूसरे से लड़ेंगे। परन्तु बड़े पुत्र से उत्पन्न होने वाली जाति को छोटे पुत्र से आने वाली जाति की आज्ञा माननी होगी।"

**रिबका की जुड़वाँ संतानों के पैदा होने से पहले परमेश्वर ने उनके विषय में रिबका को क्या बताया?**

दोनों से दो महान जातियाँ होंगी और बड़ा बेटा छोटे की सेवा करेगा।

**06:07**

जब रिबका के बच्चों का जन्म हुआ, तो बड़ा पुत्र लाल और रोएँदार था, और उन्होंने उसका नाम एसाव रखा। तब छोटा पुत्र एसाव की एड़ी को पकड़े हुए जन्मा, और उन्होंने उसका नाम याकूब रखा।

**छोटे बेटे का क्या नाम था?**

याकूब।

## 7. परमेश्वर याकूब को आशीष देता है

07:01

जब वे बच्चे बड़े हुए तो याकूब को घर पर रहना अच्छा लगा, परन्तु एसाव को जानवरों को शिकार करना भाया। रिबका ने याकूब से स्नेह किया, परन्तु इसहाक ने एसाव से प्रीति रखी

---

07:02

एक दिन, जब एसाव शिकार करके वापिस आया तो वह बहुत भूखा था। एसाव ने याकूब से कहा, "जो तूने पकाया है उसमें से थोड़ा भोजन मुझे दे।" याकूब ने जवाब दिया, "पहले मुझसे यह प्रतिज्ञा कर कि पहलौठा होने के कारण से हर एक चीज जो तुझे मिलनी चाहिए, वह सब तू मुझे देगा।" अतः एसाव ने उन सब चीजों को याकूब को देने की प्रतिज्ञा कर दी। तब याकूब ने उसे कुछ भोजन दिया।

### छोटे बेटे याकूब ने बड़े बेटे से किस प्रकार अधिकार प्राप्त किया था?

एसाव ने थोड़े से भोजन के बदले में अपना अधिकार युसूफ को दे दिया था।

---

07:03

इसहाक एसाव को आशीष देना चाहता था। परन्तु इससे पहले कि उसने ऐसा किया, रिबका और याकूब ने याकूब के एसाव होने को ढोंग करके उसके साथ धोखा किया। इसहाक बूढ़ा था और अब देख नहीं पाता था। इसलिए याकूब ने एसाव के कपड़े पहने और बकरी की खाल को अपने गले और हाथों पर लपेट लिया।

### अपनी औपचारिक आशीषें एसाव को अपने कौन से बेटे को देना चाहता था?

एसाव को।

### याकूब ने किस प्रकार एसाव को छल कर उसकी आशीषें प्राप्त कर ली थीं?

याकूब बकरी की खाल पहनकर अपने पिता को एसाव होने का धोखा देता है और उसकी सारी आशीषें ले लेता है।

---

**07:04**

याकूब इसहाक के पास आया और कहा, "मैं एसाव हूँ। मैं इसलिए आया हूँ कि तू मुझे आशीष दे।" जब इसहाक ने बकरी के बालों को महसूस किया और कपड़ों को सूँघा, तो उसने सोचा कि वह एसाव है और उसे आशीष दी।

---

**07:05**

एसाव ने याकूब से ईर्ष्या की क्योंकि याकूब ने उसके पहले पुत्र के अधिकार को और साथ ही उसकी आशीषों को भी चुरा लिया था। अतः उसने उनके पिता के मरने के बाद याकूब को मार डालने की योजना बनाई।

**याकूब द्वारा एसाव की आशीषें चुराने पर एसाव ने उसके साथ क्या करने की सोची?**

पिता की मृत्यु के बाद उसने याकूब की हत्या करने की योजना बनाई।

---

**07:06**

परन्तु रिबका ने एसाव की योजना को सुन लिया। इसलिए उसने और इसहाक ने याकूब को उसके रिश्तेदारों के साथ रहने के लिए बहुत दूर भेज दिया।

**जब इसहाक और रिबका को एसाव की इस योजना का पता चला तो उन्होंने क्या किया?**

उन्होंने याकूब को रिबका के रिश्तेदारों के घर भेज दिया।

---

**07:07**

याकूब कई वर्षों तक रिबका के रिश्तेदारों के साथ रहा। उस समय के दौरान उसने विवाह किया और उसके बारह पुत्र और एक पुत्री उत्पन्न हुई। परमेश्वर ने उसे बहुत धनी बना दिया।

**अगले बीस सालों के दौरान याकूब के साथ क्या-क्या घटा?**

उसकी शादी हुई, उसके बारह बेटे और एक बेटी हुई, और परमेश्वर ने उसे समृद्ध किया।

---



**07:08**

बीस वर्षों तक कनान में अपने घर से दूर रहने के बाद, याकूब अपने परिवार, अपने सेवकों, और अपने जानवरों के सारे झुंडों के साथ वहाँ वापिस लौटा।

---

**07:09**

याकूब इसलिए बहुत भयभीत था क्योंकि उसने सोचा कि एसाव अब भी उसे मार डालना चाहता था। इसलिए उसने उपहार स्वरूप जानवरों के झुंडों को एसाव के पास भेजा। जो सेवक उन झुंडों को लेकर गए थे उन्होंने कहा, "तेरा दास याकूब, इन जानवरों को तुझे देता है। वह जल्दी ही आ रहा है।"

**कनान लौट कर याकूब क्यों भयभीत था?**

उसे लगा कि एसाव उसकी हत्या कर देगा।

**एसाव के गुस्से को शांत करने के लिए याकूब ने क्या किया?**

उसने जानवरों के झुंड एसाव को उपहार में भेजे।

---

**07:10**

परन्तु एसाव अब याकूब को नुकसान पहुँचाना नहीं चाहता था। इसके बजाए, वह उसे एक बार फिर से देख कर बहुत प्रसन्न था। उसके बाद याकूब कनान में शान्तिपूर्वक रहा। फिर इसहाक मर गया और याकूब और एसाव ने उसे दफनाया। वाचा की प्रतिज्ञाएँ जो परमेश्वर ने अब्राहम से की थीं वे अब इसहाक से याकूब पर आ गई थीं।

**क्या एसाव अब भी याकूब से क्रोधित था?**

नहीं। वह उसे माफ कर चुका था।

**याकूब अपने जीवन-यापन के लिए कहाँ रहने लगा?**

कनान में।

**एसहाक की मृत्यु के बाद परमेश्वर की अब्राहम के साथ की वाचाएँ किसके हिस्से में आईं?**

याकूब।

## 8. परमेश्वर यूसुफ और उसके परिवार को बचाता है

**08:01**

कई वर्षों के बाद, जब याकूब बूढ़ा हो गया था, तो उसने अपने प्रिय पुत्र यूसुफ को उसके भाइयों की जाँच करने के लिए भेजा जो जानवरों के झुंडों की देखभाल कर रहे थे।

---

**08:02**

यूसुफ के भाइयों ने उससे ईर्ष्या करते थे क्योंकि उनका पिता उससे अधिक प्रेम करता था और इसलिए भी कि यूसुफ ने स्वप्न देखा था कि वह उनका शासक हो जाएगा। जब यूसुफ अपने भाइयों के पास आया तो उन्होंने उसे बंधक बना लिया और उसे दासों का व्यापार करने वालों को बेच दिया।

### यूसुफ के भाई उससे घृणा क्यों करते थे?

क्योंकि याकूब उससे सबसे अधिक स्नेह रखता था, और क्योंकि यूसुफ को सपना आया था कि एक दिन वह अपने भाइयों पर राज्य करेगा।

### यूसुफ के भाइयों ने उसके साथ क्या दुष्टता की?

उन्होंने उसका अपहरण किया और उसे दासों के व्यापारियों के हाथों बेच डाला।

---

**08:03**

घर वापिस लौटने से पहले यूसुफ के भाइयों ने यूसुफ के वस्त्र को फाड़ कर बकरी के लहू में भिगो दिया। फिर उन्होंने वह वस्त्र अपने पिता को दिखाया ताकि वह यह सोचे कि किसी जंगली जानवर ने यूसुफ को मार डाला है। याकूब बहुत उदास था।

### यूसुफ के गायब होने की घटना के लिए भाइयों ने पिता को क्या कहानी सुनाई?

उन्होंने यूसुफ के कपड़ों पर बकरी का लहू लगा कर याकूब को ऐसा विश्वास दिलाया कि वह किसी जंगली जानवर का शिकार हुआ है।

---

**08:04**

दासों का व्यापार करने वाले वे लोग यूसुफ को मिस्र ले गए। नील नदी के किनारे पर बसा हुआ मिस्र एक विशाल और शक्तिशाली देश था। उन दासों का व्यापार करने वालों ने यूसुफ को एक धनी सरकारी अधिकारी को दास के रूप में बेच दिया। यूसुफ ने अपने स्वामी की अच्छी तरह से सेवा की, और परमेश्वर ने यूसुफ को आशीष दी।

**क्या परमेश्वर ने मिस्र में यूसुफ को अकेला छोड़ दिया था?**

नहीं। यूसुफ के किये हर कार्य को परमेश्वर ने आशीषित किया।

---

**08:05**

उसके स्वामी की पत्नी ने यूसुफ के साथ सोने की कोशिश की, परन्तु यूसुफ ने इस रीति से परमेश्वर के विरुद्ध पाप करने से इंकार कर दिया। वह क्रोधित हो गई और यूसुफ पर झूठा आरोप लगा दिया, इसलिए उसे गिरफ्तार करके बन्दीगृह भेज दिया गया। यहाँ तक कि बन्दीगृह में भी, यूसुफ परमेश्वर के प्रति सच्चा रहा, और परमेश्वर ने उसे आशीष दी।

**यूसुफ को मिस्र में जेल की सज़ा क्यों हुई?**

अपने स्वामी की स्त्री के साथ यूसुफ ने सोने से मना कर दिया था, इसलिए उस स्त्री ने झूठे आरोप में फँसा कर उसे जेल भिजवाया था।

---

**08:06**

दो वर्षों के बाद, यूसुफ अभी भी बन्दीगृह में था, भले ही वह निर्दोष था। एक रात, फिरौन, जैसा कि मिस्री लोग अपने राजाओं को पुकारते थे, ने दो स्वप्न देखे जिन्होंने उसे अत्यन्त विचलित कर दिया। उसका कोई भी सलाहकार उसे उन स्वप्नों का अर्थ नहीं बता पाया।

---

**08:07**

परमेश्वर ने यूसुफ को स्वप्नों का अर्थ बताने की क्षमता प्रदान की थी, इसलिए फिरौन ने यूसुफ को बन्दीगृह से अपने पास बुलाया। यूसुफ ने उसे उन स्वप्नों का अर्थ बताया और कहा, "परमेश्वर भरपूरी की फसलों वाले सात वर्षों के बाद अकाल के सात वर्ष भेजने वाला है।"

**परमेश्वर ने यूसुफ को कौन सी योग्यता दी थी?**

परमेश्वर ने यूसुफ को सपनों का अर्थ बताने की योग्यता दी थी।

**फिरौन के सपने का क्या अर्थ था?**

सात सालों की धनाढ्यता के बाद परमेश्वर मिस्र में सात साल का अकाल भेजनेवाला था।

---

**08:08**

फिरौन यूसुफ से इतना प्रभावित हुआ कि उसने उसे मिस्र का दूसरा सबसे शक्तिशाली पुरुष नियुक्त कर दिया।

**यूसुफ द्वारा सपने का अर्थ बताये जाने के बाद फिरौन ने उसे क्या ईनाम दिया?**

फिरौन ने उसे मिस्र का दूसरा सबसे शक्तिशाली व्यक्ति बना दिया।

---

**08:09**

यूसुफ ने लोगों से अच्छी फसलों वाले सात वर्षों के दौरान बड़ी मात्रा में भोजन को जमा करने के लिए कहा। जब सात वर्षों का अकाल आया तब यूसुफ ने लोगों को वह भोजन बेचा ताकि उनके पास खाने के लिए पर्याप्त हो।

**यूसुफ ने अकाल से निबटने के लिए क्या-क्या तैयारियाँ की?**

सात सालों की समृद्धि के दौरान यूसुफ ने मिस्र में अनाज का भंडा रण करवाया, और फिर सात साल के अकाल के दौरान उसने वह अनाज लोगों को बेचा।

---

**08:10**

वह अकाल केवल मिस्र में ही नहीं, परन्तु कनान में भी भयंकर था जहाँ याकूब और उसका परिवार रहता था।

---

**08:11**

इसलिए याकूब ने अपने सबसे बड़े पुत्रों को भोजन खरीदने के लिए मिस्र को भेजा। जब वे भोजन खरीदने के लिए यूसुफ के सामने खड़े हुए तो उन भाइयों ने यूसुफ को नहीं पहचाना। परन्तु यूसुफ ने उनको पहचान लिया।

**यूसुफ के भाई मिस्र क्यों आये थे?**

कनान में पड़े भीषण अकाल के कारण वे मिस्र में अनाज खरीदने आये थे।

---

**08:12**

यह मालूम करने के लिए कि क्या वे बदल गए हैं उनकी जाँच करने के बाद, यूसुफ ने उनसे कहा, "मैं तुम्हारा भाई यूसुफ हूँ! डरो मत। जब तुमने मुझे दास के रूप में बेचा था तो तुमने बुरा करने की ठानी थी, परन्तु परमेश्वर ने उस बुराई को भलाई के लिए उपयोग किया! आओ और मिस्र में रहो ताकि मैं तुम्हारे और तुम्हारे परिवारों के लिए भोजन का प्रबंध कर सकूँ।"

**स्वयं को अपने भाइयों पर प्रकट करने से पहले यूसुफ ने अपने भाइयों की परीक्षा क्यों ली?**

क्योंकि वह यह देखना चाहता था कि उनमें बदलाव आया था या नहीं।

**अपने भाइयों द्वारा बेच दिये जाने जैसी दुखद घटना से भी परमेश्वर ने यूसुफ के लिए भलाई कैसे उत्पन्न की?**

यूसुफ मिस्र का एक शक्तिशाली अधिकारी बना, और अकाल के दौरान परमेश्वर ने उसे अपने परिवारजनों तथा देश के कई और लोगों को भोजन उपलब्ध कराने के कार्य में प्रयोग किया।

---

**08:13**

जब यूसुफ के भाई घर वापिस लौटे और अपने पिता याकूब को बताया कि यूसुफ अभी भी जीवित है तो वह बहुत प्रसन्न हुआ।

---

**08:14**

हालाँकि याकूब एक बूढ़ा व्यक्ति था तौभी वह अपने पूरे परिवार के साथ मिस्र को चला गया, और वे वहाँ बस गए। याकूब के मरने से पहले, उसने अपने प्रत्येक पुत्र को आशीषित किया।

## यूसुफ के जीवित होने की बात का पता लगने पर याकूब ने क्या किया?

वह अपने परिवार सहित मिस्र में आ बसा।

---

**08:15**

वाचा की वह प्रतिज्ञाएँ जो परमेश्वर ने अब्राहम से की थीं वे इसहाक पर और उसके बाद याकूब, और उसके बाद उसके बारह पुत्रों और उनके परिवारों पर आ गई थीं। उन बारह पुत्रों के वंशज इस्राएल के बारह गोत्र बन गए।

## याकूब की मृत्यु के बाद, परमेश्वर द्वारा अब्राहम को प्राप्त वाचाएँ किसको मिलीं?

याकूब के बारह बेटों को।

## याकूब के बारह बेटों के वंशज क्या बने?

इस्राएल के बारह कुल।

## 9.परमेश्वर मूसा को बुलाता है

09:01

यूसुफ के मरने के बाद उसके सब रिश्तेदार मिस्र में बस गए। वे और उनके वंशज कई वर्षों तक मिस्र में ही रहे और उन्होंने बहुत संतानें उत्पन्न कीं। वे इस्राएली कहलाए।

---

09:02

कई सौ वर्षों के बाद, इस्राएलियों की संख्या बहुत बढ़ गई थी। और मिस्री लोग अब इस बात के लिए आभारी नहीं थे कि उनकी सहायता करने के लिए यूसुफ ने बहुत कुछ किया था। वे इस्राएलियों से डर गए क्योंकि वे संख्या में उनसे बहुत अधिक थे। इसलिए उस समय मिस्र पर शासन करने वाले फिरौन ने इस्राएलियों को मिस्रियों का दास बना दिया।

### मिस्रवासियों को इस्राएलियों से भय क्यों था?

क्योंकि इस्राएलियों की संख्या बहुत बढ़ गई थी।

### इस्राएलियों से भय के कारण फिरौन ने उनके साथ क्या किया?

फिरौन ने उन्हें मिस्रियों का दास बना दिया।

---

09:03

मिस्रियों ने इस्राएलियों को बहुत सी इमारतें और यहाँ तक कि कई नगरों को बनाने के लिए मजबूर किया। उस कठिन परिश्रम ने उनके जीवनो को बड़ा दुःखदायी बना दिया, परन्तु परमेश्वर ने उनको आशीष दी और उनके और अधिक संतानें उत्पन्न हुईं।

---

09:04

फिरौन ने देखा कि इस्राएलियों के बहुत संतानें उत्पन्न हो रही थीं, इसलिए उसने अपने लोगों को इस्राएलियों के सभी नर बच्चों को नील नदी में फेंक कर मार डालने का आदेश दिया।

## इस्राएलियों की बढ़ती हुई जनसंख्या पर अंकुश लगाने के लिए फिरौन ने क्या किया?

उसने सभी इस्राएली लड़कों को नील नदी में फिकवाँ कर उनकी हत्या करने का आदेश दिया।

---

**09:05**

एक इस्राएली स्त्री ने एक नर बच्चे को जन्म दिया। उसने और उसके पति ने जितना उनसे हो सका उस बच्चे को छिपा कर रखा।

---

**09:06**

जब उस बालक के माता-पिता उसे और अधिक न छिपा सके, तो उन्होंने उसे मारे जाने से बचाने के लिए एक तैरने वाली टोकरी में नील नदी के किनारे पर सरकंडों के बीच रख दिया। उसकी बड़ी बहन ने यह देखने के लिए उसकी निगरानी की कि उसके साथ क्या होगा।

## नदी में टोकरी में बंद बच्चे का क्या हुआ?

फिरौन की एक बेटी ने उसे देखा, उसे अपना बेटा बनाया, और उसका नाम मूसा रखा।

---

**09:07**

फिरौन की पुत्री ने उस टोकरी को देख कर उसके भीतर झाँका। जब उसने एक बच्चे को देखा तो उसने उसे अपने बच्चे के रूप में ले लिया। उसने एक इस्राएली स्त्री को उसे दूध पिलाने के लिए काम पर रख लिया, बिना यह जाने कि वह उस बच्चे की वास्तविक माता थी। जब वह बच्चा इतना बड़ा हो गया कि अब उसे अपनी माता के दूध की आवश्यकता नहीं थी, तो उसने फिरौन की पुत्री के पास उसे लौटा दिया, उसका नाम मूसा था।

## नदी में टोकरी में बंद बच्चे का क्या हुआ?

फिरौन की एक बेटी ने उसे देखा, उसे अपना बेटा बनाया, और उसका नाम मूसा रखा।

---



**09:08**

एक दिन, जब मूसा बड़ा हो गया था, तो उसने देखा कि एक मिस्री एक इस्राएली को पिट रहा है। मूसा ने अपने साथी इस्राएली को बचाने का प्रयास किया।

**अपने संगी इस्राएली को बचाने के लिए मूसा ने क्या किया था?**

उस इस्राएली की पिटाई करनेवाले मिस्री की हत्या कर दी और उसे दफना दिया।

---

**09:09**

जब मूसा ने सोचा कि उसे कोई नहीं देखेगा तो उसने उस मिस्री को मार डाला और उसके शव को दफन कर दिया। परन्तु मूसा ने जो किया था उसे किसी ने देख लिया था।

**अपने संगी इस्राएली को बचाने के लिए मूसा ने क्या किया था?**

उस इस्राएली की पिटाई करनेवाले मिस्री की हत्या कर दी और उसे दफना दिया।

---

**09:10**

फिरौन को मालूम हो गया कि मूसा ने क्या किया है। उसने उसे मार डालने का प्रयास किया, परन्तु मूसा मिस्र से जंगल में भाग गया। फिरौन के सैनिक उसे वहाँ खोज न सके।

**मूसा को मिस्र से क्यों भागना पड़ा?**

मूसा द्वारा एक मिस्री की हत्या की बात का पता चलने पर फिरौन उसे मृत्यु दण्ड देना चाहता था।

**फिरौन से बचने के लिए मूसा कहाँ चला गया?**

वह जंगल में चला गया।

---

**09:11**

मिस्र से दूर जंगल में मूसा एक चरवाहा बन गया था। उसने वहाँ एक स्त्री से विवाह कर लिया और दो पुत्र उत्पन्न किए।

---

**09:12**

मूसा अपने ससुर के भेड़ों के झुंड की देखभाल करता था। एक दिन, उसने एक जलती हुई झाड़ी को देखा जो भस्म हुए बिना जल रही थी। उसे देखने के लिए वह उस झाड़ी के समीप गया। जब वह उसके बहुत समीप था तो परमेश्वर ने उससे बात की। उसने कहा, "हे मूसा, अपने जूतों को उतार दे। तू एक पवित्र स्थान पर खड़ा है।"

**जंगल में भेड़ों की रखवाली करते समय मूसा को कौन सी विस्मयकारी बात दिखी?**

उसने देखा कि झाड़ियों में आग तो लगी है लेकिन वह जल नहीं रही है।

**जलती हुई झाड़ियों के निकट पहुँचने पर मूसा को परमेश्वर ने क्या आदेश दिया?**

परमेश्वर ने कहा, "मूसा, अपनी जूतियाँ उतार दे। तू एक पवित्र स्थान पर खड़ा है।"

---

**09:13**

परमेश्वर ने कहा, "मैंने अपने लोगों के दुःखों को देखा है। मैं तुझे फिरौन के पास भेजूँगा ताकि तू इस्राएलियों को मिस्र के दासत्व से निकाल लाए। मैं उनको कनान देश दूँगा, वह देश जिसका मैंने अब्राहम, इसहाक और याकूब से प्रतिज्ञा की है।"

**हमे यह कैसे पता चलता है कि परमेश्वर को इस्राएलियों की चिंता थी?**

परमेश्वर ने मूसा से कहा, "मैंने अपने लोगों के कष्ट देखे हैं।"

**परमेश्वर ने मूसा से इस्राएलियों के लिए क्या करने को कहा?**

परमेश्वर ने मूसा को फिरौन के पास जाकर इस्राएलियों को मिस्र से बाहर लाने को कहा।

**परमेश्वर ने किस भूमि के बारे में कहा था कि वह उसे इस्राएलियों को देगा?**

कनान की भूमि, वह भूमि जिसे देने की प्रतिज्ञा परमेश्वर ने अब्राहम, इसहाक और याकूब को दी थी।

---

**09:14**

मूसा ने पूछा, "अगर लोगों ने जानना चाहा कि मुझे किसने भेजा है तो मैं क्या कहूँ?" परमेश्वर ने कहा, "जो मैं हूँ सो मैं हूँ। उनसे कहो, 'मैं हूँ ने मुझे तुम्हारे पास भेजा है।' उनसे यह भी कहो, 'मैं तुम्हारे पूर्वजों अब्राहम, इसहाक और याकूब का परमेश्वर यहोवा हूँ।' मेरा यह नाम सदा का है।"

**परमेश्वर ने किस नाम के लिए कहा कि वह सदा के लिए उसका नाम है?**

यहोवा।

---

**09:15**

मूसा डरता था और फिरौन के पास जाना नहीं चाहता था क्योंकि उसने सोचा कि वह अच्छे से नहीं बोल पाएगा, इसलिए परमेश्वर ने मूसा के भाई, हारून, को उसकी सहायता करने के लिए भेजा।

**मूसा की मदद के लिए परमेश्वर ने किसे भेजा?**

परमेश्वर ने मूसा के भाई हारून को उसकी मदद के लिए भेजा।

**मूसा व उसके भाई के प्रति फिरौन की प्रतिक्रिया के बारे में परमेश्वर ने क्या कहा था?**

उसने कहा कि फिरौन कठोरता करेगा।

## 10. दस विपत्तियाँ

### 10:01

परमेश्वर ने मूसा और हारून को चेतावनी दी कि फिरौन हठीला हो जाएगा। जब वे फिरौन के पास गए तो उन्होंने कहा, "इस्राएल का परमेश्वर यों कहता है, 'मेरे लोगों को जाने दे!' " परन्तु फिरौन ने उनकी नहीं सुनी और इस्राएलियों को जाने के लिए स्वतंत्र करने के बजाए उसने उनको और कठिन परिश्रम करने के लिए मजबूर किया।

### मूसा व हारून ने फिरौन को परमेश्वर का क्या संदेश दिया?

“मेरे लोगों को जाने दे।”

### इस आज्ञा को सुन कर फिरौन ने क्या किया?

उसने इस्राएलियों से और कड़ा परिश्रम करवाया।

---

### 10:02

फिरौन उन लोगों को जाने देने से लगातार इंकार करता रहा, इसलिए परमेश्वर ने मिस्र पर दस भयंकर विपत्तियाँ भेजीं। इन विपत्तियों के द्वारा, परमेश्वर ने फिरौन को दिखाया कि वह फिरौन और मिस्र के देवताओं से अधिक शक्तिशाली है।

### फिरौन द्वारा इस्राएलियों के जाने की बात ठुकराने पर परमेश्वर ने क्या किया?

उसने मिस्र पर दस घोर विपत्तियाँ भेजीं।

### इन विपत्तियों के द्वारा परमेश्वर ने फिरौन को क्या दर्शाया?

उसने दर्शाया कि वह उससे व मिस्र के सभी देवताओं से अधिक सामर्थी है।

---

### 10:03

परमेश्वर ने नील नदी को लहू में परिवर्तित कर दिया, परन्तु फिरौन ने अभी भी इस्राएलियों को जाने नहीं दिया।

## परमेश्वर ने नील नदी के पानी को क्या किया?

परमेश्वर ने नील नदी के पानी को लहू में बदल दिया।

---

### 10:04

परमेश्वर ने सम्पूर्ण मिस्र में मेंढक भेजे। फिरौन ने मेंढकों दूर करने के लिए मूसा से अनुरोध किया। परन्तु सब मेंढकों को मर जाने के बाद, फिरौन ने अपने मन को कठोर कर लिया और इस्राएलियों को मिस्र से निकल जाने नहीं दिया।

---

### 10:05

इसलिए परमेश्वर ने कुटकियों की विपत्ति भेजी। उसके बाद उसने डांसों की विपत्ति भेजी। फिरौन ने मूसा और हारून के बुलाया और उनसे कहा कि यदि वे उस विपत्ति को रोक दें तो इस्राएली मिस्र को छोड़ कर जा सकते हैं। जब मूसा ने प्रार्थना की तो परमेश्वर ने मिस्र पर से डांसों को हटा दिया। परन्तु फिरौन ने अपने मन को कठोर कर लिया और उन लोगों को स्वतंत्र होकर जाने नहीं दिया।

---

### 10:06

इसके आगे, परमेश्वर ने मिस्रियों के सब पालतू जानवरों को बीमार होकर मर जाने दिया। परन्तु फिरौन का मन कठोर हो गया था और उसने इस्राएलियों को जाने नहीं दिया।

---

### 10:07

तब परमेश्वर ने मूसा से फिरौन के सामने हवा में राख फेंकने के लिए कहा। जब उसने ऐसा किया तो मिस्र के लोगों की त्वचा पर पीड़ादायक फोड़े निकल आए, परन्तु इस्राएलियों को कुछ नहीं हुआ। परमेश्वर ने फिरौन के मन को कठोर कर दिया, और फिरौन ने इस्राएलियों को स्वतंत्र होकर जाने नहीं दिया।

## त्वचा में होनेवाले दर्दनाक घावों की विपत्ति किन लोगों पर टूटी?

यह विपत्ति केवल मिस्रियों पर टूटी थी।

---

**10:08**

इसके बाद, परमेश्वर ने ओले गिराए और मिस्र की अधिकांश फसलों को नष्ट कर दिया और जो कोई भी बाहर निकला उसे मार डाला। फिरौन ने मूसा और हारून को बुलाया और उनसे कहा, "मैंने पाप किया है। तुम लोग जा सकते हो।" अतः मूसा ने प्रार्थना की, और आकाश से ओले गिरना रुक गया।

---

**10:09**

परन्तु फिरौन ने फिर से पाप किया और अपने मन को कठोर कर लिया। उसने इस्राएलियों को स्वतंत्र होकर जाने नहीं दिया।

---

**10:10**

अतः परमेश्वर ने मिस्र पर टिड्डियों के दलों को आने दिया। इन टिड्डियों ने उन सारी फसलों को खा लिया जिनको ओलों ने नाश नहीं किया था।

---

**10:11**

फिर परमेश्वर ने अंधकार कर दिया जो तीन दिनों तक बना रहा। यह इतना घोर था कि मिस्री लोग अपने घरों से न निकल पाए। परन्तु जहाँ इस्राएली लोग रहते थे वहाँ उजियाला था।

**क्या अंधकार की विपत्ती ने सभी को समान रूप से प्रभावित किया था?**

नहीं। मिस्रियों के डेरों पर अंधेरा था, लेकिन इस्राएलियों के डेरों पर उजाला।

---

**10:12**

इन नौ विपत्तियों के बाद भी, फिरौन ने इस्राएलियों को स्वतंत्र होकर जाने देने से इंकार कर दिया। चूँकि फिरौन ने नहीं सुना था इसलिए परमेश्वर ने एक अन्तिम विपत्ति को भेजने की योजना बनाई। यह फिरौन के मन को बदल देगी।

**पहली नौ विपत्तियों पर फिरौन ने कैसी प्रतिक्रिया दी?**

उसने इस्राएलियों को जाने नहीं दिया।

**पहली नौ विपत्तियों के बावजूद सही प्रतिक्रिया न करने पर परमेश्वर ने फिरौन के लिए क्या योजना बनाई?**

उसने एक अंतिम विपत्ति भेजने की योजना बनाई।

## 11. फसह

### 11:01

परमेश्वर ने मूसा और हारून को फिरौन के पास यह कहने के लिए भेजा कि इस्राएलियों को जाने दे। उन्होंने उसे चेतावनी दी कि यदि वह उनको नहीं जाने देगा, तो परमेश्वर मिस्र के लोगों के और जानवरों के सब पहिलौठों को मार डालेगा। फिरौन ने यह सुनकर भी परमेश्वर पर विश्वास करने से और उसकी बात मानने से इंकार कर दिया।

### फिरौन द्वारा इस्राएलियों को जाने से रोकने पर परमेश्वर ने क्या करने की चेतावनी दी?

उसने कहा कि वह मनुष्य व जानवर, दोनों के नर पहिलौठों के प्राण हर लेगा।

---

### 11:02

परमेश्वर ने उस पर विश्वास करने वाले किसी के भी पहिलौठे पुत्र को बचाने के लिए एक उपाय का प्रबंध किया। हर परिवार को एक निष्कलंक मेमने को लेकर उसका वध करना था।

### लोग किस प्रकार अपने पहिलौठे पुत्रों के प्राण बचा सकते थे?

उन्हें एक दोषरहित मेमने की बलि देकर उसके लहू को अपनी चैखट पर लगाना था।

---

### 11:03

परमेश्वर ने इस्राएलियों से उस मेमने के लहू को लेकर अपने घरों के द्वार पर लगाने के लिए कहा। उनको उसके माँस को भूनना था और फिर उनको अखमीरी रोटी के साथ उसे फुर्ती से खाना था। उसने उस भोजन को खाने के बाद उनको तत्काल मिस्र को छोड़ने को भी तैयार रहने के लिए कहा।

### लोग किस प्रकार अपने पहिलौठे पुत्रों के प्राण बचा सकते थे?

उन्हें एक दोषरहित मेमने की बलि देकर उसके लहू को अपनी चैखट पर लगाना था।

### भुना\_ हुए मेमने के माँस के साथ परमेश्वर ने विशिष्ट रूप से क्या खाने को कहा?

अखमीरी रोटी।



## भोजन के बाद इस्राएलियों को किस बात के लिए तैयार रहना था?

मिस्र से निकलने के लिए।

---

### 11:04

जैसा करने के लिए परमेश्वर ने इस्राएलियों को आदेश दिया था उन्होंने उसके अनुसार सब कुछ किया। मध्यरात्रि में, परमेश्वर हर एक पहिलौठे पुत्र को घात करते हुए मिस्र के मध्य से होकर गुजरा।

---

### 11:05

इस्राएलियों के हर एक घर के द्वारों पर लहू लगा हुआ था, इसलिए परमेश्वर ने उन घरों को छोड़ दिया। उनके भीतर के सब लोग सुरक्षित थे। वे मेमने के लहू के कारण बच गए थे।

## दरवाज़े के चौखटों पर लहू के निशानवाले घरों के साथ परमेश्वर ने क्या किया?

वह वहाँ से आगे बढ़ गया और उस घर के भीतर के सभी लोग सुरक्षित रहे।

---

### 11:06

लेकिन मिस्रियों ने परमेश्वर पर विश्वास नहीं किया था और उसके आदेशों को नहीं माना था। इसलिए परमेश्वर ने उनके घरों को नहीं छोड़ा। परमेश्वर ने मिस्रियों के हर एक पहिलौठे पुत्रों को मार दिया।

## हर मिस्री घर के साथ परमेश्वर ने क्या किया?

उनके पहिलौठे बेटों के प्राण हर लिये।

---

### 11:07

जेल के कैदियों के पहिलौठों से लेकर, फिरौन के पहिलौठे तक, हर एक पहिलौठा नर मर गए। अपनी गहरी वेदना के कारण मिस्र के बहुत से लोग रो रहे थे और विलाप कर रहे थे।

## मिस्र के कितने पहिलौठे बेटे मृत्यु को प्राप्त हुए?

सभी पहिलौठे बेटे मृत्यु को प्राप्त हुए, जिसमें फिरौन का पहिलौठा भी शामिल थे।

---

**11:08**

उसी रात, फिरौन ने मूसा और हारून के बुलाया और कहा, "इस्राएलियों को लेकर तुरन्त ही मिस्र से निकल जाओ!" मिस्र के लोगों ने भी इस्राएलियों से तुरन्त निकल जाने का आग्रह किया।

## इस विपत्ति के बाद फिरौन ने मूसा व हारून से क्या कहा?

“सारे इस्राएलियों को लेकर तुरन्त मिस्र से चले जाओ!”

## 12. निर्गमन

### 12:01

इस्राएली लोग मिस्र से निकल कर बहुत प्रसन्न थे। वे अब दास नहीं थे, और वे प्रतिज्ञा के देश को जा रहे थे! जो कुछ भी इस्राएलियों ने माँगा, मिस्रियों ने उन्हें वह सब कुछ दिया, यहाँ तक कि सोना और चाँदी और अन्य मूल्यवान वस्तुएँ। दूसरे देशों के कुछ लोगों ने परमेश्वर पर विश्वास किया और जब इस्राएली लोग मिस्र से निकले तो वे भी उनके साथ हो लिए।

#### मिस्र छोड़कर जानेवाले इस्राएलियों को मिस्रवासियों ने क्या दिया?

जो कुछ उन्होंने माँगा, वे सारी चीज़ें उन्हें दे दीं; यहाँ तक कि सोने, चाँदी तथा अन्य बहुमूल्य वस्तुएँ भी।

#### इस्राएलियों के साथ और कौन लोग मिस्र छोड़ कर उनके साथ चले गये थे?

परमेश्वर पर विश्वास रखनेवाले अन्य जातियों के लोग।

---

### 12:02

दिन के दौरान बादल का एक विशाल खम्भा उनके आगे-आगे चला। और रात के समय यह आग का खम्भा बन गया। परमेश्वर जो कि उस बादल के खम्भे में और आग के खम्भे में था, हमेशा उनके साथ था और उसने यात्रा करते समय उनकी अगुवाई की। उनको केवल इतना करना था कि उसके पीछे चलें।

#### परमेश्वर ने इस्राएलियों की अगुवाई किस प्रकार की?

दिन के समय बादलों का खंभा बन कर और रात के समय आग का खंभा बन कर।

---

### 12:03

थोड़े समय के बाद, फिरौन और उसके लोगों ने अपने मन को बदल दिया। वे इस्राएलियों को फिर से अपना दास बनाना चाहते थे। इसलिए उन्होंने इस्राएलियों का पीछा किया। यह परमेश्वर ही था जिसने उनके मनों को बदल दिया था। उसने ऐसा इसलिए किया क्योंकि वह चाहता था कि हर कोई यह जान ले कि फिरौन से और मिस्रियों के सब देवताओं से वह, यहोवा, अधिक शक्तिशाली है।

#### फिरौन के मन को परमेश्वर ने क्यों कठोर बना कर इस्राएलियों का पीछा करवाया था?

यह दर्शाने के लिए कि वही सच्चा परमेश्वर है जो फिरौन व उसके किसी देवताओं से अधिक सामर्थी है।

---

**12:04**

जब इस्राएलियों ने मिस्र की सेना को आते देखा तो उनको मालूम हुआ कि वे फिरौन की सेना और लाल समुद्र के बीच में फँस गए। वे बहुत डर गए और रोने लगे, "हमने मिस्र को क्यों छोड़ा? हम मरने वाले हैं!"

**सागर और फिरौन की सेना के बीच फसने पर इस्राएलियों ने कैसी प्रतिक्रिया की?**

उन्होंने कहा, "हम क्यों कर मिस्र से निकल कर आये? अब हम मरनेवाले हैं!"

---

**12:05**

मूसा ने इस्राएलियों से कहा, "डरना बंद करो! परमेश्वर आज तुम्हारे लिए लड़ेगा और तुमको बचाएगा।" तब परमेश्वर ने मूसा से कहा, "इन लोगों से लाल समुद्र की ओर आगे बढ़ने के लिए कह।"

**इस्राएलियों के भय को शांत करने के लिए मूसा ने उनसे क्या कहा?**

"भयभीत होना बंद करो! आज तुम्हारे लिए परमेश्वर लड़ेगा और तुम्हें बचाएगा।"

---

**12:06**

तब परमेश्वर ने उस बादल के खम्भे को लेकर इस्राएलियों और मिस्रियों के बीच में रख दिया ताकि मिस्री लोग इस्राएलियों को देख न पाएँ।

**इस्राएलियों के बच कर भागते समय परमेश्वर ने मिस्रियों को किस प्रकार रोका?**

उसने उनके बीच एक बादल का खंभा खड़ा कर दिया।

---

**12:07**

परमेश्वर ने मूसा से समुद्र पर अपना हाथ बढ़ाने के लिए कहा। फिर परमेश्वर ने हवा से समुद्र के पानी को बाईं और दाईं ओर करवा दिया, जिससे कि समुद्र से होकर एक रास्ता बन गया।

## इस्राएलियों के लिए बचने का रास्ता बनाने के लिए परमेश्वर ने मूसा को क्या करने का आदेश दिया?

परमेश्वर ने उससे कहा कि वह सागर की ओर अपने हाथों को उठायें ताकि वह सागर के पानी को विभक्त कर सके।

---

**12:08**

इस्राएली लोग अपने दोनों तरफ पानी की दीवारों के साथ सूखी भूमि पर समुद्र से होकर बढ़ चले।

## इस्राएलियों ने सागर को कैसे पार किया था?

वे उसकी तली की सूखी भूमि पर चल कर उस पार गये।

---

**12:09**

तब परमेश्वर ने उस रास्ते से बादल को उठा लिया ताकि मिस्री लोग इस्राएलियों को बच कर जाते हुए देखें। मिस्रियों ने उनको पकड़ने के लिए उनका पीछा करने का निर्णय लिया।

---

**12:10**

अतः उन्होंने समुद्र के माध्यम से उस रास्ते पर इस्राएलियों का पीछा किया, परन्तु परमेश्वर ने मिस्रियों को घबरा दिया और उनके रथों को अटका दिया। वे चिल्लाने लगे, "भागो! इस्राएलियों की ओर से परमेश्वर लड़ रहा है!"

## सागर को पार करते इस्राएलियों का पीछा करनेवाले मिस्रियों के साथ क्या हुआ?

परमेश्वर ने उनके बीच गड़बड़ी पैदा की, और उनके रथों के पहिये धस गये।

---

**12:11**

सारे इस्राएली समुद्र की दूसरी तरफ पहुँच गए। तब परमेश्वर ने मूसा से कहा कि वह फिर से पानी पर हाथ बढ़ाए। जब मूसा ने ऐसा किया, तो पानी मिस्री सेना पर आ पड़ा और अपनी सामान्य स्थिति में हो गया। सारी मिस्री सेना डूब गई।

## परमेश्वर ने मिस्री सेना का नाश किस प्रकार किया?

मिस्री सेना के चारों ओर पानी भर गया और वे सब उसमें डूब गये।

---

### 12:12

जब इस्राएलियों ने देखा कि मिस्री मर गए थे तो उन्होंने परमेश्वर पर विश्वास किया। उन्होंने विश्वास किया कि मूसा परमेश्वर की ओर से भविष्यद्वक्ता था।

## मिस्री सेना के नाश को देख कर इस्राएलियों ने क्या प्रतिक्रिया की?

उन्होंने परमेश्वर पर भरोसा किया और मूसा के परमेश्वर का नबी होने की बात पर विश्वास किया।

---

### 12:13

इस्राएली लोग इसलिए भी बहुत आनन्दित थे क्योंकि परमेश्वर ने उनको मरने से और दास होने से बचा लिया था। अब वे परमेश्वर की आराधना करने और उसकी आज्ञा का पालन करने के लिए स्वतंत्र थे। इस्राएलियों ने अपनी स्वतंत्रता का उत्सव मनाने के लिए और परमेश्वर के प्रशंसा करने के लिए कई गीतों को गाया क्योंकि उसने उनको मिस्रियों की सेना से बचाया था।

## इस्राएलियों ने परमेश्वर की स्तुति व गीत क्यों गाये?

क्योंकि परमेश्वर ने उन्हें मिस्रियों से बचाया था।

---

### 12:14

परमेश्वर ने इस्राएलियों को हर वर्ष एक पर्व मनाने का आदेश दिया यह स्मरण करने के लिए कि कैसे परमेश्वर ने मिस्रियों को पराजित किया और उनको दास होने से स्वतंत्र किया। यह फसह का पर्व कहलाया था। इसमें उनको इसका उत्सव मनाने के लिए एक स्वस्थ मेमने को बलि करना था, उसे भूनना था, और उसे बिना खमीर वाली रोटी के साथ खाना था।

## मिस्रियों पर अपनी जय की याद में परमेश्वर ने इस्राएलियों को क्या करने को कहा?

उसने उन्हें हर साल फसह का पर्व मनाने को कहा।

## 13. इस्राएल के साथ परमेश्वर की वाचा

### 13:01

इस्राएलियों को लाल समुद्र से पार लेकर जाने के बाद, परमेश्वर उनको जंगल से होकर सीनै कहलाने वाले पर्वत की ओर लेकर चला। यह वही पर्वत था जहाँ पर मूसा ने जलती हुई झाड़ी को देखा था। उन लोगों ने उस पर्वत के नीचे अपने तम्बुओं को स्थापित किया।

### लाल सागर को पार करने के बाद परमेश्वर इस्राएलियों को किस ओर ले गया?

वह उन्हें सीनै पर्वत की ओर ले गया।

---

### 13:02

परमेश्वर ने मूसा से और इस्राएल के सब लोगों से कहा, "तुमको हमेशा मेरी बातों को मानना है और जो वाचा मैं तुम्हारे साथ बाँधता हूँ उसे बनाए रखना है। यदि तुम ऐसा करते हो, तो तुम मेरा पुरस्कार बहुमूल्य धन, याजकों का राज्य, और एक पवित्र जाति ठहरोगे।"

### अपनी आज्ञाओं के पालन के प्रतिफल स्वरूप परमेश्वर ने इस्राएलियों को क्या बनाने का वचन दिया?

परमेश्वर की निज धन-संपत्ति, याजकों का एक साम्राज्य, और पवित्र देश।

---

### 13:03

परमेश्वर द्वारा उनके पास आने के लिए लोगों ने तीन दिन तक स्वयं को तैयार किया। तब परमेश्वर सीनै पर्वत की चोटी पर नीचे उतरा। जब वह आया तो भूकम्प हुआ, बिजलियाँ चमकी, धूँआ उठा, और तुरहियों का जोरदार शब्द हुआ। तब मूसा स्वयं ऊपर पर्वत पर चढ़ गया।

### परमेश्वर जब नीचे सीनै पर्वत में आता था तब कौन से चिन्ह प्रकट होते थे?

मेघों की गर्जना, बिजली का कड़कना, और तुरही का ऊँचा शब्द।

---

**13:04**

तब परमेश्वर ने लोगों के साथ एक वाचा बाँधी। उसने कहा, "मैं तुम्हारा परमेश्वर, यहोवा हूँ। मैं ही हूँ जिसने तुमको मिस्र के दासत्व से छुड़ाया। किसी अन्य देवता की उपासना मत करना।"

---

**13:05**

"मूर्तियाँ न बनाना और उनकी उपासना मत करना, क्योंकि मैं, यहोवा, तुम्हारा एकमात्र परमेश्वर हूँ। अनुचित रीति से मेरे नाम का उपयोग मत करना। सब्त के दिन को पवित्र मानने के लिए स्मरण रखना। दूसरे शब्दों में, छः दिनों में अपने सारे काम करना, सातवाँ दिन तुम्हारे लिए विश्राम करने और मुझे स्मरण करने का दिन है।"

---

**13:06**

"अपने माता और पिता का आदर करना। हत्या न करना। व्यभिचार न करना। चोरी न करना। अपने पड़ोसी की पत्नी, उसके घर, या उसके किसी भी सामान को ले लेने की इच्छा न करना।"

---

**13:07**

तब परमेश्वर ने इन दस आज्ञाओं को पत्थर की दो तख्तियों पर लिख कर मूसा को दे दिया। परमेश्वर ने पालन करने के लिए लोगों को अन्य बहुत सी व्यवस्थाएँ दीं। यदि उन्होंने इन व्यवस्थाओं का पालन किया तो परमेश्वर ने उन लोगों को आशीष देने और उनकी सुरक्षा करने की प्रतिज्ञा की। परन्तु उसने कहा कि यदि उन्होंने इनका पालन नहीं किया तो वह उनको दंडित करेगा।

**अपनी आज्ञाओं का पालन न करने पर परमेश्वर इस्राएलियों के साथ क्या करेगा?**

वह उन्हें दण्डित करेगा।

---

**13:08**

परमेश्वर ने इस्राएलियों से एक विशाल तंबू बनाने के लिए भी कहा – मिलापवाला तंबू। उसने उनको ठीक ठीक बताया कि इस तंबू को कैसे बनाना है, और उसके भीतर किन चीजों को रखना है। उसने उनको उस तंबू को दो कमरों में विभाजित करने के लिए एक



विशाल पर्दे को बनाने के लिए भी कहा। परमेश्वर उस पर्दे के पीछे वाले कमरे में आएगा और वहाँ रहेगा। जहाँ परमेश्वर था उस कमरे में जाने की अनुमति केवल महायाजक को थी।

### परमेश्वर ने इस्राएलियों को किस चीज़ का निर्माण करने को कहा?

परमेश्वर ने उन्हें मिलापवाले तंबू का निर्माण करने को कहा।

### पर्दे के पीछेवाले कमरे में, जो कि परमेश्वर के निवास की जगह थी, वहाँ जाने की अनुमति किसे थी?

केवल महायाजक।

## 13:09

उन लोगों को उस मिलापवाले तंबू के सामने एक वेदी को बनाना होगा। कोई भी जो परमेश्वर की व्यवस्था की अवज्ञा करे वह उस वेदी पर एक जानवर को लेकर आए। तब याजक उसे बलि करेगा और वेदी पर परमेश्वर के लिए बलि के रूप में जलाएगा। परमेश्वर ने कहा कि उस जानवर का लहू उस व्यक्ति के पापों को ढाँप लेगा। इस रीति से, अब परमेश्वर उस पाप को नहीं देखेगा। वह व्यक्ति परमेश्वर की दृष्टि में "शुद्ध" ठहरेगा। परमेश्वर ने मूसा के भाई हारून को और हारून के वंशजों को अपने याजक होने के लिए चुना।

### अपने पापों को ढाँपने के लिए लोगों को क्या करना होता था?

उन्हें याजकों के पास बलि का एक पशु लाना होता था। उस बलि का लहू लोगों के पापों को ढाँपता था।

### याजक के पद के लिए परमेश्वर ने किसे चुना?

हारून व उसके वंशजों को।

## 13:10

परमेश्वर ने उन लोगों को जो नियम दिए थे वे उनका पालन करने के लिए सहमत हुए। वे केवल परमेश्वर के लोग होने को और केवल उसकी आराधना करने के लिए सहमत हुए।

**13:11**

कई दिनों तक, मूसा सीनै पर्वत की चोटी पर ही रहा। वह परमेश्वर से बात कर रहा था। परन्तु लोग मूसा के वापस आने का इंतजार करते हुए थक गए। इसलिए वे हारून के पास सोना लेकर आए और उससे एक मूर्ति बनाने के लिए कहा ताकि वे परमेश्वर के बजाए उसकी उपासना कर सकें। इस रीति से, उन्होंने भयंकर रूप से परमेश्वर के विरुद्ध पाप किया।

**सीनै पर्वत से मूसा के लौटने की प्रतीक्षा करते हुए जब लोग थक गये, तो उन्होंने क्या किया?**

उन्होंने हारून को एक सोने की मूर्ति बनाने को कहा, और फिर उस मूर्ति की आराधनी की व उसके सामने बलि दी।

---

**13:12**

हारून ने बछड़े के आकार में सोने की एक मूर्ति बनाई। उन लोगों ने उस मूर्ति की उपासना करना आरम्भ कर दिया और उसे बलि चढ़ाई! उनके पाप की वजह से परमेश्वर उनसे बहुत क्रोधित हुआ था। वह उनको नष्ट कर देना चाहता था। परन्तु मूसा ने उनको नहीं मारने का परमेश्वर से अनुरोध किया। परमेश्वर ने उसके अनुरोध को सुना और उनको नष्ट नहीं किया।

**सीनै पर्वत से मूसा के लौटने की प्रतीक्षा करते हुए जब लोग थक गये, तो उन्होंने क्या किया?**

उन्होंने हारून को एक सोने की मूर्ति बनाने को कहा, और फिर उस मूर्ति की आराधनी की व उसके सामने बलि दी।

**इस्राएलियों द्वारा अवज्ञा करने पर भी परमेश्वर ने उनका नाश क्यों नहीं किया?**

क्योंकि मूसा ने उनके लिए प्रार्थना की थी।

---

**13:13**

आखिरकार मूसा सीनै पर्वत से नीचे उतर आया। वह उन दो पत्थर की तख्तियों को लिए हुए था जिन पर परमेश्वर ने दस आज्ञाओं को लिखा था। फिर उसने उस मूर्ति को देखा। वह इतना क्रोधित हुआ कि उसने उन तख्तियों को चकनाचूर कर दिया।

**परमेश्वर की दस आज्ञाओं वाली पत्थर की तख्तियों का क्या हुआ?**

क्रोध में आकर मूसा ने उन्हें तोड़ डाला।

---

**13:14**

फिर मूसा ने उस मूर्ति को पीस कर उसका बुरादा बना दिया, और उस बुरादे को पानी में मिलाकर उन लोगों को वह पानी पिला दिया। परमेश्वर ने उन लोगों पर एक विपत्ति भेजी और उनमें से बहुत लोग मर गए।

**मूसा ने मूर्ति के साथ क्या किया?**

उसने मूर्ति को पीस कर बुकनी (पाउडर) कर डाला और उसे पानी में मिला कर लोगों को पिला दिया।

---

**13:15**

जिन तख्तियों को मूसा ने तोड़ दिया था उनका स्थान लेने के लिए मूसा ने उन दस आज्ञाओं की पत्थर की नई तख्तियों को बनाया। तब वह फिर से पर्वत पर चढ़ गया और प्रार्थना की कि परमेश्वर उन लोगों को क्षमा करे। परमेश्वर ने मूसा की सुनी और उनको क्षमा कर दिया। नई तख्तियों पर दस आज्ञाओं को लिए हुए मूसा पर्वत से नीचे उतर आया। तब परमेश्वर ने सीनै पर्वत से लेकर प्रतिज्ञा के देश तक इस्राएलियों की अगुवाई की।

**दस आज्ञाओं वाली पत्थर की तख्तियों के टूटने पर मूसा ने आज्ञाओं को कहाँ लिखा?**

उसने पत्थर की नई तख्तियाँ बनाई और परमेश्वर की दस आज्ञाएँ उन पर लिख दीं।

**सीनै पर्वत के बाद इस्राएली कहाँ पर गये?**

परमेश्वर उन्हें वाचा की भूमि ले गया।

## 14. जंगल में भटकना

### 14:01

परमेश्वर ने इस्राएलियों को उन नियमों को बताना समाप्त किया जिनका उनको बाँधी गई उसकी वाचा के कारण पालन करना है। फिर उसने सीनै पर्वत से आगे उनकी अगुवाई की। वह उनको प्रतिज्ञा के देश में ले जाना चाहता था। यह देश कनान भी कहलाता था। परमेश्वर बादल के खम्भे में उनके आगे-आगे चला, और वे उसके पीछे-पीछे चले।

### सीनै पर्वत को छोड़ने के बाद परमेश्वर इस्राएलियों को किस ओर ले गया?

वह उन्हें वाचा की भूमि कनान देश की ओर ले गया।

---

### 14:02

परमेश्वर ने अब्राहम, इसहाक और याकूब से प्रतिज्ञा की थी कि वह प्रतिज्ञा का वह देश उनके वंशजों को देगा, परन्तु इस समय वहाँ पर बहुत सी जाति रह रही थीं। वे कनानी कहलाते थे। ये कनानी लोग परमेश्वर की आराधना नहीं करते थे और उसकी आज्ञा को नहीं मानते थे। वे झूठे देवताओं की उपासना किया करते थे और बहुत से बुरे काम करते थे।

---

### 14:03

परमेश्वर ने इस्राएलियों से कहा, "जब तुम उस वाचा के देश में जाओ तो वहाँ के सब कनानियों से छुटकारा पा लेना। उनके साथ संधि मत करना और उनसे विवाह मत करना। तुमको उनकी सभी मूर्तियों को पूरी तरह से नष्ट कर देना है। यदि तुम मेरी आज्ञा नहीं मानोगे, तो तुम मेरे बजाए उनके देवताओं की उपासना करने लगोगे।"

### परमेश्वर ने उन्हें कनानियों के साथ कैसा सलूक करने को कहा?

उसने सभी कनानियों से छुटकारा पाने, उनके साथ शांति की संधि न करने, उनके साथ विवाह न करने, और उनकी सभी मूर्तों को नष्ट करने को कहा।

---

**14:04**

जब इस्राएली कनान की सीमा पर पहुँचे, मूसा ने इस्राएल के प्रत्येक गोत्र में से एक-एक करके बारह पुरुषों को चुना। उसने उनको जाकर उस देश का भेद लेने के निर्देश दिए कि देखें कि वह कैसा देश है। उनको उन कनानियों का भेद भी लेना था कि देखें कि वे बलशाली थे या निर्बल थे।

**14:05**

उन बारह पुरुषों ने पूरे कनान से होते हुए चालीस दिन की यात्रा की और फिर वे वापिस लौट आए। उन्होंने लोगों को बताया, "वह देश बहुत उपजाऊ है और फसलें बहुतायत की हैं!" परन्तु दस भेदियों ने कहा, "उनके नगर बहुत दृढ़ हैं और वे लोग लंबे-चौड़े हैं! यदि हम उन पर हमला करते हैं, तो निश्चित रूप से वे हमें पराजित कर देंगे और हमें मार डालेंगे।"

**कनान की भूमि के विषय में गुप्तचरों ने क्या कहा?**

भूमि बहुत उपजाऊ और फसल बहुतायत से भरी है।

**दस गुप्तचरों ने इस्राएलियों को कनान पर हमला न करने की सलाह क्यों दी?**

क्योंकि उन्हें लगता था कि कनानवासी बहुत बलशाली और विशाल हैं। यदि वे उन पर हमला करते तो वे उन्हें हरा देते और उन सबको मार देते।

**14:06**

तुरन्त ही कालेब और यहोशू और अन्य दो भेदियों ने कहा, "यह सच है कि कनान के लोग लंबे और बलशाली हैं, परन्तु निश्चित रूप से हम उनको पराजित कर सकते हैं! परमेश्वर हमारे लिए लड़ेगा!"

**कनानवासियों के विषय में कालिब और यहोशू ने क्या कहा?**

यही कि "वे लोग बहुत बलशाली तो हैं लेकिन हम उन्हें हरा सकते हैं। परमेश्वर हमारे लिए लड़ेगा!"

**14:07**

परन्तु लोगों ने कालेब और यहोशू की नहीं सुनी। वे मूसा और हारून पर क्रोधित हो गए और कहा, "तुम हमें इस भयानक स्थान पर क्यों लेकर आए हो? हमें मिस्र में ही रहना चाहिए था। यदि हम उस देश में जाते हैं तो हम युद्ध में मारे जाएँगे, और कनान के लोग

हमारी पत्नियों और बच्चों को दास बना लेंगे।" वे लोग उनको वापिस मिस्र में लेकर जाने के लिए एक अन्य अगुवे को चुनना चाहते थे।

### गुप्तचरों द्वारा कनान का हाल सुनने के बाद इस्राएली क्या करना चाहते थे?

वे किसी दूसरे अगुवे को चुन कर मिस्र लौटना चाहते थे।

---

**14:08**

जब उन लोगों ने ऐसा कहा तो परमेश्वर बहुत क्रोधित हो गया था। वह मिलापवाले तंबू में आया और कहा, "तुमने मेरे विरुद्ध बलवा किया है, इसलिए तुम सबको इस जंगल में भटकना होगा। हर एक जन जो बीस वर्ष या उससे अधिक आयु का है वहाँ मर जाएगा और कभी भी उस देश में प्रवेश नहीं कर जाएगा जो मैं तुमको देता हूँ। केवल कालेब और यहोशू उसमें प्रवेश करेंगे।"

### अपनी अवज्ञा के लिए परमेश्वर इस्राएलियों को किस प्रकार दण्डित करता?

वे तब तक बीहड़ में भटकते जब तक कालिब व यहोशू को छोड़, बीस साल व उससे अधिक की आयु के सभी लोगों की मृत्यु नहीं हो जाती।

---

**14:09**

जब लोगों ने परमेश्वर को ऐसा कहते सुना, तो वे दुखी हुए क्योंकि उन्होंने पाप किया था। इसलिए उन्होंने कनान के लोगों पर हमला करने का निर्णय किया। मूसा ने उनको नहीं जाने के लिए चेतावनी दी क्योंकि परमेश्वर उनके साथ नहीं जाएगा, परन्तु उन्होंने उसकी नहीं सुनी।

---

**14:10**

परमेश्वर इस युद्ध में उनके साथ नहीं गया था, इसलिए कनानियों ने उनको पराजित कर दिया और उनमें से बहुतों को मार डाला। तब इस्राएली लोग कनान से वापिस मुड़ गए। अगले चालीस वर्षों तक, वे जंगल में इधर-उधर भटकते रहे।

### कनानवासियों पर हमला करने पर इस्राएलियों की हार क्यों हुई?

क्योंकि परमेश्वर उनके साथ नहीं था।

---

**14:11**

इस्राएली लोगों द्वारा जंगल में भटकने के चालीस वर्षों के दौरान, परमेश्वर ने उनकी आवश्यकताओं को पूरा किया। उसने उनको स्वर्ग से "मन्ना" कहलाने वाली रोटी दी। उसने बटेरों के झुंड भी (जो कि मध्यम आकार के पक्षी होते हैं) उनकी छावनी में भेजे ताकि उनके पास खाने के लिए माँस हो। उस पूरे समय, परमेश्वर ने उनके कपड़ों और जूतों को फटने से बचाए रखा।

**इस्राएली लोग कितने समय तक जंगल में भटकते रहे?**

चालीस सालों तक।

**जंगल में भटकते समय परमेश्वर ने इस्राएलियों की आवश्यकताएँ कैसे पूरी कीं?**

उसने खाने के लिए उन्हें "मन्ना" और बटेरों दीं, और उनके जूते व कपड़े जैसे के तैसे बने रहे।

**14:12**

यहाँ तक कि परमेश्वर ने उनके पीने के लिए चमत्कारी रूप से चट्टान में से पानी निकाला। परन्तु इन सब के उपरान्त, इस्राएली लोगों ने परमेश्वर के विरुद्ध और मूसा के विरुद्ध शिकायत की और कुड़कुड़ाए। तौभी, परमेश्वर विश्वासयोग्य था। उसने जो प्रतिज्ञा की थी कि वह अब्राहम, इसहाक, और याकूब के वंशजों के लिए करेगा उसने वह किया।

**लोगों द्वारा कुड़कुड़ाने व बुड़बुड़ाने पर परमेश्वर ने क्या किया था?**

परमेश्वर तब भी अब्राहम, इसहाक, व याकूब के साथ अपनी वाचा के प्रति विश्वासयोग्य था।

**14:13**

एक और समय जब उन लोगों के पास पानी नहीं था, परमेश्वर ने मूसा से कहा, "चट्टान से बातें कर, और उससे पानी निकलेगा।" परन्तु मूसा ने चट्टान से बातें नहीं की। बजाए इसके, उसने छड़ी से चट्टान पर दो बार मारा। इस रीति से उसने परमेश्वर का निरादर किया। सबके पीने के लिए चट्टान में से पानी तो निकल आया, परन्तु परमेश्वर मूसा से क्रोधित हो गया। उसने कहा, "क्योंकि तूने ऐसा किया है, इसलिए तू प्रतिज्ञा के देश में प्रवेश नहीं करने पाएगा।"

**मूसा के चट्टान पर चोट करने पर परमेश्वर क्रोधित क्यों हुआ?**

क्योंकि परमेश्वर ने उसे बोलने को कहा था न कि चोट करने को, ऐसा करने के द्वारा उसने परमेश्वर की आज्ञा का उलंघन किया था।

## मूसा की अवज्ञा के लिए परमेश्वर ने उसे कैसे दण्डित किया?

परमेश्वर ने कहा कि मूसा कभी वाचा की भूमि में प्रवेश न करेगा।

---

### 14:14

जब इस्राएली लोग चालीस वर्षों तक जंगल में भटक चुके थे, तब जिन्होंने परमेश्वर के विरुद्ध बलवा किया था वे सब मर गए थे। तब परमेश्वर उन लोगों को फिर से उस प्रतिज्ञा के देश के सिवाने तक ले गया। अब मूसा बहुत बूढ़ा हो गया था, इसलिए परमेश्वर ने लोगों की अगुवाई करने में उसकी सहायता करने के लिए यहोशू को चुना। परमेश्वर ने मूसा से यह प्रतिज्ञा भी की थी कि एक दिन वह उन लोगों के पास मूसा के जैसा एक भविष्यद्वक्ता भेजेगा।

## परमेश्वर ने भविष्य में एक दिन किसे भेजने की प्रतिज्ञा की?

मूसा के समान एक दूसरा नबी।

---

### 14:15

तब परमेश्वर ने मूसा को एक पर्वत की चोटी पर जाने के लिए कहा ताकि वह प्रतिज्ञा के देश को देख सके। मूसा ने उस प्रतिज्ञा के देश को देखा परन्तु परमेश्वर ने उसे उसमें प्रवेश करने की अनुमति नहीं दी। तब मूसा मर गया, और इस्राएलियों ने तीस दिन तक शोक मनाया। यहोशू उनका नया अगुवा बन गया। यहोशू एक अच्छा अगुवा था क्योंकि उसने परमेश्वर पर भरोसा किया और उसकी बातों को माना।

## मूसा की मृत्यु के बाद किसने इस्राएलियों की अगुवाई की?

यहोशू ने।

## यहोशू किस प्रकार का अगुवा था?

वह बहुत भला अगुवा था क्योंकि वह परमेश्वर भरोसा व आज्ञा का पालन करनेवाला व्यक्ति था।



## 15. प्रतिज्ञा का देश

15:01

अन्त में, अब वह समय आ गया था कि इस्राएली लोग प्रतिज्ञा के देश, कनान में प्रवेश करें। उस देश में यरीहो नाम का एक नगर था। उसकी सुरक्षा के लिए उसके चारों ओर मजबूत दीवारें थीं। यहोशू ने उस नगर में दो भेदियों को भेजा। उस नगर में राहाब नाम की एक वेश्या रहती थी। उसने इन भेदियों को छिपाया, और फिर बाद में उसने उनको नगर से बच कर निकलने में सहायता की। उसने ऐसा इसलिए किया क्योंकि वह परमेश्वर में विश्वास करती थी। जिस समय इस्राएली लोग यरीहो को नाश करेंगे तब उन्होंने राहाब और उसके परिवार की रक्षा करने की प्रतिज्ञा की थी।

**जब वाचा की भूमि में प्रवेश करने का समय आया, तब यहोशू ने सबसे पहले क्या किया?**

उसने यरीहो में दो गुप्तचर भेजे।

**इस्राएली गुप्तचरों ने राहाब नाम की वेश्या को क्या वचन दिया?**

उन्होंने राहाब को वचन दिया कि इस्राएलियों द्वारा यरीहो का नाश करते समय उसके व उसके परिवार को कोई नुकसान नहीं पहुँचायेगा।

---

15:02

इस्राएली लोगों को प्रतिज्ञा के देश में प्रवेश करने के लिए यरदन नदी पार करनी थी। परमेश्वर ने यहोशू से कहा, "याजकों को पहले जाने दे।" जब याजकों ने यरदन नदी में अपने कदमों को रखा तो पानी की धारा का बहना थम गया, जिससे कि इस्राएली लोग नदी की दूसरी ओर सूखी भूमि पर पार जा सके।

**यर्दन नदी को इस्राएलियों ने किस प्रकार पार किया?**

याजकों के यर्दन नदी में उतरने पर पानी का बहाव रुक गया।

---

15:03

उन लोगों के यरदन नदी पार कर ली तो परमेश्वर ने यहोशू से कहा कि यरीहो पर हमला करने के लिए तैयार रहे, यद्यपि वह बहुत दृढ़ नगर था। परमेश्वर ने उन लोगों से कहा कि उनके याजकों और सैनिकों को छः दिनों तक उस नगर के चारों ओर चक्कर लगाना है। अतः याजकों और सैनिकों ने ऐसा ही किया।

### इस्राएलियों ने यरीहों पर किस प्रकार हमला किया?

छः दिनों तक, हर दिन उन्होंने उस नगर का चक्कर लगाया, और फिर सातवें दिन उन्होंने सात और चक्कर लगाये। नगर का आखरी चक्कर लगाते समय सिपाहियों ने कोलाहल का बड़ा शब्द किया और याजकों ने तुरहियाँ फूँकीं।

---

**15:04**

तब सातवें दिन, इस्राएलियों ने उस नगर के चारों ओर सात बार और चक्कर लगाए। उनके नगर के चारों ओर सातवीं बार चक्कर लगा लेने के बाद, याजकों ने अपनी तुरहियाँ फूँकी और सैनिकों ने जोरदार शब्द किया।

### इस्राएलियों ने यरीहों पर किस प्रकार हमला किया?

छः दिनों तक, हर दिन उन्होंने उस नगर का चक्कर लगाया, और फिर सातवें दिन उन्होंने सात और चक्कर लगाये। नगर का आखरी चक्कर लगाते समय सिपाहियों ने कोलाहल का बड़ा शब्द किया और याजकों ने तुरहियाँ फूँकीं।

---

**15:05**

तब यरीहो के चारों ओर की दीवारें गिर गईं! जैसी परमेश्वर ने आज्ञा दी थी इस्राएलियों ने नगर की हर एक चीज को नष्ट कर दिया। उन्होंने केवल राहाब और उसके परिवार को छोड़ दिया, जो इस्राएलियों का भाग बन गए थे। जब कनान में रहने वाले अन्य लोगों ने सुना कि इस्राएलियों ने यरीहो को नष्ट कर दिया है, तो वे डर गए कि इस्राएली लोग उन पर भी हमला करेंगे।

### सिपाहियों द्वारा कोलाहल का बड़ा शब्द करने व याजकों के तुरहियाँ फूँकने पर क्या हुआ?

यरीहों की दीवार टूट गई और इस्राएली लोग नगर की सभी वस्तुओं को नष्ट कर सकें।

### राहाब और उसके परिवार का क्या हुआ?

वे मारे जाने से बच गये और इस्राएलियों का हिस्सा बन गये।

---

**15:06**

परमेश्वर ने इस्राएलियों को आज्ञा दी थी कि कनान में रहने वाली किसी भी जाति के साथ शान्तिसंधि नहीं करनी है। परन्तु गिबोनियों नामक एक कनानी जाति ने यहोशू से झूठ बोला कि वे कनान से दूर एक स्थान के रहने वाले हैं। उन्होंने यहोशू से उनके साथ शान्तिसंधि करने का अनुरोध किया। यहोशू और अन्य इस्राएली अगुवों ने परमेश्वर से नहीं पूछा कि उनको क्या करना चाहिए। इसके बजाए, उन्होंने गिबोनियों के साथ शान्तिसंधि कर ली।

## गिबोनियों ने किस प्रकार इस्राएलियों के साथ छल करके उनसे शान्ती की संधि की?

उन्होंने कहा कि वे कनान के बाहर किसी दूरवाली जगह से आये हैं।

## यहोशू और इस्राएलियों को गिबोनियों के झूठ का पता क्यों नहीं चला?

क्योंकि उन्होंने परमेश्वर से नहीं पूछा था।

### 15:07

तीन दिन बाद, इस्राएलियों को मालूम हुआ कि गिबोनी लोग कनान में ही रहते थे। वे क्रोधित हो गए क्योंकि गिबोनियों ने उनको धोखा दिया था। परन्तु उन्होंने उनके साथ की गई उस शान्तिसंधि को बनाए रखा क्योंकि वह परमेश्वर के सामने की गई थी। तब कुछ समय के बाद, कनान में रहने वाली एक अन्य जाति, एमोरियों के राजाओं ने सुना कि गिबोनियों ने इस्राएलियों के साथ शान्तिसंधि कर ली है, इसलिए उन्होंने अपनी-अपनी सेनाओं को एक कर के एक बड़ी सेना बनाई और गिबोन पर हमला कर दिया। गिबोनियों ने उनकी सहायता करने के लिए यहोशू के पास एक संदेश भेजा।

## गिबोनियों के साथ अपनी शान्ति संधि का मान करते हुए इस्राएलियों ने उन्हें क्यों बचाया?

क्योंकि उन्होंने परमेश्वर की उपस्थिति में यह प्रतिज्ञा की थी।

### 15:08

अतः यहोशू ने इस्राएलियों की सेना को इकट्ठा किया और गिबोनियों के पास पहुँचने के लिए वे पूरी रात चले। सुबह भोर में उन्होंने एमोरियों की सेना को चकित कर दिया और उन पर हमला कर दिया।

### 15:09

उस दिन परमेश्वर इस्राएलियों के लिए लड़ा। उसने एमोरियों को घबरा दिया और उसने बड़े-बड़े ओले गिरा कर बहुत से एमोरियों को मार डाला।

## इस्राएलियों के लिए परमेश्वर अमोरियों से किस प्रकार लड़ा?

उसने अमोरियों के बीच गड़बड़ी पैदा की, उन पर बड़े-बड़े ओले बरसाये, और सूर्य को एक ही जगह स्थिर बनाये रखा, ताकि इस्राएलियों के पास अमोरियों को हराने का पूरा समय हो।

**15:10**

परमेश्वर ने सूर्य को भी आकाश में एक स्थान पर थमा दिया ताकि इस्राएलियों को पर्याप्त समय मिल जाए कि एमोरियों को पूरी तरह से हरा दें। उस दिन, परमेश्वर ने इस्राएलियों के लिए एक बड़ी विजय प्राप्त की।

**इस्राएलियों के लिए परमेश्वर अमोरियों से किस प्रकार लड़ा?**

उसने अमोरियों के बीच गड़बड़ी पैदा की, उन पर बड़े-बड़े ओले बरसाये, और सूर्य को एक ही जगह स्थिर बनाये रखा, ताकि इस्राएलियों के पास अमोरियों को हराने का पूरा समय हो।

---

**15:11**

जब परमेश्वर ने उन सेनाओं को हराने के बाद, बहुत से कनानी जाति के लोग इस्राएल पर हमला करने के लिए इकट्ठा हुए। यहोशू और इस्राएलियों ने हमला करके उनका सर्वनाश कर दिया।

**उन पर हमला करनेवाले दूसरे कनानवासियों के साथ यहोशू व इस्राएलियों ने क्या किया?**

यहोशू और इस्राएलियों ने उन्हें तबाह कर दिया।

---

**15:12**

इन युद्धों के बाद, परमेश्वर ने इस्राएल के प्रत्येक गोत्र को प्रतिज्ञा के उस देश में उनका भाग दिया। तब परमेश्वर ने इस्राएल को उसकी सभी सीमाओं पर शान्ति प्रदान की।

**वाचा की भूमि का बटवारा किस प्रकार हुआ?**

परमेश्वर ने इस्राएल के सभी बारह घरानों को अपनी-अपनी जगह दी।

---

**15:13**

जब यहोशू बूढ़ा हो गया तो उसने इस्राएल के सभी लोगों को एक साथ बुलाया। तब यहोशू ने उन लोगों को स्मरण कराया कि उन्होंने उस वाचा का पालन करने की प्रतिज्ञा की थी जो परमेश्वर ने उनके साथ सीनै पर्वत पर बाँधी थी। उन लोगों ने परमेश्वर के प्रति विश्वासयोग्य रहने और उसकी व्यवस्थाओं का पालन करने का वादा किया।

**बूढ़ा होने पर यहोशू ने सभी इस्राएलियों को एक साथ क्यों बुलाया?**

परमेश्वर के साथ हुई अपनी वाचा को मानने व उसके प्रति उनके कर्तव्य को याद दिलाने को।

**इस्राएलियों ने यहोशू को क्या उत्तर दिया?**

उन्होंने उसे परमेश्वर के प्रति विश्वासयोग्य रहने और उसकी व्यवस्था का पालन करने का वचन दिया।

## 16. छुड़ाने वाले

16:01

यहोशू के मरने के बाद इस्राएलियों ने परमेश्वर की अवज्ञा की। उन्होंने परमेश्वर के नियमों का पालन नहीं किया, और उन्होंने उस वाचा के देश से बचे हुए कनानियों को बाहर नहीं निकाला। इस्राएलियों ने अपने सच्चे परमेश्वर, यहोवा को छोड़ कर कनानियों के देवताओं की उपासना करना आरम्भ कर दिया। इस्राएलियों के पास कोई राजा नहीं था, इसलिए जिसे जो सही लगा उसने वही किया।

### यहोशू की मृत्यु के बाद इस्राएलियों ने किस प्रकार परमेश्वर की अवज्ञा की?

उन्होंने कनानवासियों को नहीं भगाया, और सच्चे परमेश्वर यहोवा की जगह कनानवासियों के देवताओं की आराधना की।

---

16:02

परमेश्वर की आज्ञा न मानने के द्वारा इस्राएलियों ने एक पद्धति को आरम्भ कर दिया जिसे कई बार दोहराया गया था। यह पद्धति इस प्रकार से चली: कुछ वर्षों तक इस्राएली परमेश्वर की आज्ञा नहीं मानेंगे, तब वह उनको उनके शत्रुओं से पराजित करवाने के द्वारा दंडित करेगा। ये शत्रु इस्राएलियों से उनकी चीजों को लूट लेंगे, उनकी सम्पत्ति को नष्ट कर देंगे, और उनमें से बहुतों को मार डालेंगे। फिर जब इस्राएलियों के शत्रु उन पर कई वर्षों तक अत्याचार करेंगे, उसके बाद इस्राएली अपने पापों का पश्चाताप करेंगे और परमेश्वर से उनको बचाने के लिए प्रार्थना करेंगे।

### इस्राएलियों को उनकी अवज्ञा का दंड परमेश्वर ने कैसे दिया?

परमेश्वर ने उन्हें शत्रुओं के हाथों परास्त होने दिया।

---

16:03

हर बार जब इस्राएली पश्चाताप करेंगे तो परमेश्वर उनको बचाएगा। वह एक छुड़ाने वाले के द्वारा ऐसा करेगा – एक ऐसा जन जो उनके शत्रुओं के विरुद्ध लड़ेगा और उनको पराजित करेगा। तब देश में शान्ति होगी और वह छुड़ाने वाला उन पर अच्छे से शासन करेगा। परमेश्वर ने उन लोगों को बचाने के लिए बहुत से छुड़ाने वालों को भेजा। परमेश्वर ने पास ही की एक शत्रु जाति, मिद्यानियों के द्वारा इस्राएलियों को पराजित करवाने के द्वारा फिर से ऐसा किया।

### इस्राएलियों द्वारा मदद की पुकार लगाने पर परमेश्वर ने क्या किया?

उसने उनके उद्धार के लिए एक मुक्तिदाता भेजा जिसने उन्हें छुड़ाया और भूमि पर शान्ति लौटाई।

---

**16:04**

मिद्यानियों ने सात वर्षों तक इस्राएलियों की फसलों को लूटा। इस्राएली लोग बहुत डर गए थे, और वे गुफाओं में छिप गए ताकि मिद्यानी लोग उनको खोज न पाएँ। आखिरकार, उनको बचाने के लिए उन्होंने परमेश्वर को पुकारा।

---

**16:05**

गिदोन नाम का एक इस्राएली पुरुष था। एक दिन, वह एक गुप्त स्थान में गेहूँ झाड़ रहा था ताकि मिद्यानी लोग उसे चुरा न पाएँ। यहोवा के स्वर्गदूत ने गिदोन के पास आकर उससे कहा, "हे शूरवीर सूरमा, परमेश्वर तेरे साथ है। जा और इस्राएलियों को मिद्यानियों से बचा।"

**जिस समय यहोवा का दूत गिदोन के पास आया, उस समय गिदोन क्या कर रहा था?**

उस समय गिदोन गेहूँ को दाखरस के कुंड में झाड़ रहा था ताकि मिद्यानियों को उसका पता न चले।

---

**16:06**

गिदोन के पिता के पास मूर्ति को समर्पित एक वेदी थी। सबसे पहली बात जो परमेश्वर ने गिदोन को करने के लिए कही वह उस वेदी को तोड़ना था। परन्तु गिदोन लोगों से डरता था, इसलिए उसने रात होने की प्रतीक्षा की। तब उसने उस वेदी को तोड़ कर टुकड़े-टुकड़े कर दिया। उसने परमेश्वर के लिए एक नई वेदी को बनाया और उस पर परमेश्वर के लिए बलि चढ़ाई।

---

**16:07**

अगली सुबह लोगों ने देखा कि किसी ने वेदी को तोड़ कर टुकड़े-टुकड़े कर दिया है, इसलिए वे बहुत क्रोधित हुए। वे गिदोन को मार डालने के लिए उसके घर गए, परन्तु गिदोन के पिता ने कहा, "तुम क्यों अपने देवता की सहायता करने का प्रयास कर रहे हो? यदि वह देवता है तो उसे अपनी सुरक्षा स्वयं करने दो!" क्योंकि उसने ऐसा कहा इसलिए लोगों ने गिदोन को नहीं मारा।

---

**16:08**

तब इस्राएलियों को लूटने के लिए मिद्यानी लोग फिर से आए। वे इतने सारे थे कि उनकी गिनती भी नहीं की जा सकती थी। गिदोन ने उनके विरुद्ध लड़ने के लिए इस्राएलियों को एक साथ बुलाया। गिदोन ने परमेश्वर से दो चिन्हों की माँग की ताकि उसे विश्वास हो जाए कि परमेश्वर सच में उसे इस्राएल को बचाने के लिए कह रहा है।

**यह प्रमाणित करने के लिए कि वह इस्राएल को गिदोन के द्वारा बचाना चाहता था, परमेश्वर ने उसे कौन से दो प्रमाण दिये?**

परमेश्वर ने सुबह की ओस को केवल कपड़े पर गिराया लेकिन भूमि पर नहीं, और फिर उसे केवल भूमि पर गिराया कपड़े पर नहीं।

---

**16:09**

पहले चिन्ह के लिए, गिदोन ने भेड़ की ऊन को भूमि पर रख कर परमेश्वर से कहा कि सुबह की ओस केवल भेड़ के उस ऊन पर पड़े और भूमि पर न पड़े। परमेश्वर ने ऐसा ही किया। अगली रात, उसने परमेश्वर से कहा कि भूमि गीली हो जाए परन्तु भेड़ की ऊन सूखी रहे। परमेश्वर ने ऐसा भी किया। इन दो चिन्हों के कारण, गिदोन ने विश्वास किया कि परमेश्वर सच में चाहता है कि वह इस्राएलियों को मिद्यानियों से बचाए।

**यह प्रमाणित करने के लिए कि वह इस्राएल को गिदोन के द्वारा बचाना चाहता था, परमेश्वर ने उसे कौन से दो प्रमाण दिये?**

परमेश्वर ने सुबह की ओस को केवल कपड़े पर गिराया लेकिन भूमि पर नहीं, और फिर उसे केवल भूमि पर गिराया कपड़े पर नहीं।

---

**16:10**

तब गिदोन ने सैनिकों को अपने पास बुलाया और 32,000 पुरुष आए। परन्तु परमेश्वर ने उससे कहा कि ये बहुत अधिक हैं। अतः गिदोन ने उन सब 22,000 को घर वापिस भेज दिया जो लड़ने से डरते थे। परमेश्वर ने गिदोन से कहा कि ये पुरुष अभी भी बहुत अधिक थे। इसलिए गिदोन ने 300 सैनिकों को छोड़ कर उन सब को घर भेज दिया।

**300 सिपाहियों को छोड़ शेष सभी को गिदोन ने वापिस क्यों भेज दिया?**

क्योंकि परमेश्वर ने उससे कहा था कि वहाँ ज़रूरत से ज़्यादा लोग थे।

---



**16:11**

उस रात परमेश्वर ने गिदोन से कहा, "मिद्यानियों की छावनी में जा और उनको बातें करते हुए सुन। जब तू सुने कि वे क्या बातें करते हैं तो तू उन पर हमला करने से न डरेगा।" इसलिए उस रात, गिदोन नीचे उनकी छावनी में गया और उसने एक मिद्यानी सैनिक को अपने मित्र को वह बात बताते हुए सुना जो उसने स्वप्न में देखी थी। उस पुरुष के मित्र ने कहा, "इस स्वप्न का अर्थ है कि गिदोन की सेना हम मिद्यानी सेना को पराजित कर देगी!" जब गिदोन ने यह सुना तो उसने परमेश्वर की स्तुति की।

**गिदोन के भय को दूर करने के लिए परमेश्वर ने उसे कौन सा अतिरिक्त चिन्ह दिया?**

गिदोन ने एक मिद्यानी सिपाही को अपना सपना सुनाते सुना कि गिदोन की सेना मिद्यानियों की सेना को हरानेवाली है।

**मिद्यानी सिपाही का सपना सुनने के बाद गिदोन ने क्या किया?**

उसने परमेश्वर की आराधना की।

---

**16:12**

तब गिदोन अपने सैनिकों के पास लौटा और उनमें से प्रत्येक को एक-एक नरसिंगा, एक मिट्टी का पात्र, और एक मशाल दी। उन्होंने उस छावनी को घेर लिया जहाँ मिद्यानी सैनिक सो रहे थे। गिदोन के 300 सैनिकों ने अपनी मशालों को पात्रों से ढका हुआ था इसलिए मिद्यानी लोग उन मशालों के प्रकाश के नहीं देख पाए थे।

---

**16:13**

तब गिदोन के सब सैनिकों ने अपने पात्रों को एक ही समय पर तोड़ कर अचानक से मशालों के आग को प्रकट कर दिया। उन्होंने अपने नरसिंगे फूँके और चिल्लाए, "यहोवा की और गिदोन की तलवार!"

**गिदोन और उसके आदमियों ने मिद्यानियों पर कैसे हमला बोला?**

उन्होंने मिद्यानियों की छावनी को घेरा, मिट्टी के पात्रों को तोड़ कर उनकी रोशनी चमकाई, और अपने नरसिंगों को फूँक कर ऊँचे शब्द में कोलाहल करते हुए कहा, "यहोवा की तलवार और गिदोन की तलवार।"

---

**16:14**

परमेश्वर ने मिद्यानियों को घबरा दिया, इसलिए वे एक दूसरे को मारने-काटने लगे। तुरन्त ही, गिदोन वे संदेशवाहकों को बहुत से अन्य इस्राएलियों को मिद्यानियों का पीछा करने में उनकी सहायता करने को बुलाने के लिए भेजा। उन्होंने उनमें से बहुतों को मार डाला और बाकियों का पीछा करके उनको इस्राएल देश से बाहर निकाल दिया। उस दिन 1,20,000 मिद्यानी मारे गए। इस तरह परमेश्वर ने इस्राएल को बचाया।

**मिद्यानियों को हराने में परमेश्वर ने गिदोन की सहायता कैसे की?**

परमेश्वर ने मिद्यानियों के बीच गड़बड़ी व भ्रम पैदा किया, और वे आपस में ही लड़ कर मर गये।

---

**16:15**

वे लोग गिदोन को अपना राजा बनाना चाहते थे, परन्तु गिदोन ने उनको ऐसा नहीं करने दिया, लेकिन उसने उनसे वह सोने के आभूषण माँगे जो उनमें से प्रत्येक ने मिद्यानियों से लूट लिए थे। उन लोगों ने बड़ी मात्रा में गिदोन को सोना दिया।

---

**16:16**

तब गिदोन ने उस सोने से एक विशेष वस्त्र बनाया जैसा कि महायाजक पहना करते थे। परन्तु लोगों ने उसकी उपासना करना आरम्भ कर दिया जैसे कि वह एक मूर्ति हो। तब परमेश्वर ने फिर से इस्राएल को दंडित किया क्योंकि उन्होंने मूर्ति की उपासना की थी। परमेश्वर ने उनके शत्रुओं को उन्हें पराजित करने में सक्षम किया। आखिरकार उन्होंने फिर से परमेश्वर से सहायता करने के लिए प्रार्थना की, और परमेश्वर ने उनके पास उनको बचाने के लिए एक अन्य छुड़ाने वाले को भेजा।

**गिदोन के किस कार्य के कारण लोग बाद में फिर से मूर्तिपूजा करने लगे?**

उसने सोने का एक वस्त्र बनवाया जिसके आगे चलकर लोग आराधना करने लगे।

---

**16:17**

यही बात कई बार घटित हुई: इस्राएली लोग पाप करेंगे, परमेश्वर उनको दंडित करेगा, वे पश्चाताप करेंगे, और परमेश्वर उनको छुड़ाने के लिए किसी को भेजेगा। कई वर्षों तक, परमेश्वर ने बहुत से छुड़ाने वालों को भेजा जिन्होंने इस्राएलियों को उनके शत्रुओं को बचाया।

**इसाएल कौन से चक्र को बारंबार दोहराती थी?**

इसाएली पाप करते, परमेश्वर उन्हें दण्डित करता, वे पश्चाताप करते, और उन्हें बचाने के लिए परमेश्वर एक मुक्तिदाता भेजता।

---

**16:18**

आखिरकार, उन लोगों ने अन्य देशों की तरह परमेश्वर से अपने लिए एक राजा की माँग की। वे एक ऐसा राजा चाहते थे जो लंबा और शक्तिशाली हो, और जो युद्ध में उनकी अगुवाई कर सके। परमेश्वर को यह निवेदन पसंद नहीं आया, परन्तु उसने उनको वैसा राजा दिया जैसी उन्होंने माँग की थी।

**लोगों ने परमेश्वर से एक राजा की माग क्यों की?**

शेष सभी देशों में राजा थे, और इसाएली भी चाहते थे कि उनकी अगुवाई के लिए भी कोई राजा हो।

## 17. दाऊद के साथ परमेश्वर की वाचा

17:01

शाऊल इस्राएल का पहला राजा था। वह लंबा और सुंदर था, जैसा वे लोग चाहते थे एकदम वैसा। इस्राएल पर अपने शासन के पहले कुछ वर्षों में शाऊल एक अच्छा राजा था। परन्तु बाद में वह एक दुष्ट व्यक्ति बन गया जिसने परमेश्वर की बातों को नहीं माना, इसलिए परमेश्वर ने एक अन्य व्यक्ति को चुना जो कि एक दिन उसके स्थान पर राजा बनेगा।

### इस्राएल का पहला राजा, शाऊल, एक भला राजा था कि बुरा?

पहले कुछ सालों तक वह एक भला राजा था, लेकिन बाद में उसके भीतर दुष्टता आ गई।

---

17:02

परमेश्वर ने दाऊद नाम के एक जवान इस्राएली पुरुष को चुन कर एक दिन शाऊल के स्थान पर राजा होने के लिए तैयार करना आरम्भ किया। दाऊद बैतलहम नगर का एक चरवाहा था। कई समयों पर, दाऊद ने सिंह और भालू दोनों को मार डाला था क्योंकि दाऊद द्वारा रखवाली करते समय उसके पिता की भेड़ों पर उन्होंने हमला किया था। दाऊद एक नम्र और धर्मी व्यक्ति था। उसने परमेश्वर पर भरोसा किया और उसकी बातों को माना।

### राजा बनने से पहले दाऊद क्या काम करता था?

वह भेड़ों की रखवाली करनेवाला एक गडरिया था।

---

17:03

जब दाऊद अभी जवान पुरुष ही था, उसने लंबे-चौड़े गोलियत के विरुद्ध लड़ाई की। गोलियत एक बहुत अच्छा सैनिक था। वह बहुत मजबूत और लगभग तीन मीटर लंबा था! परन्तु परमेश्वर ने गोलियत को मारने और इस्राएल को बचाने में दाऊद की सहायता की। इसके बाद, दाऊद ने इस्राएल के शत्रुओं पर कई बार विजय प्राप्त की। दाऊद एक बड़ा सैनिक बन गया, और उसने बहुत से युद्धों में इस्राएली सेना की अगुवाई की। लोगों ने उसकी बहुत प्रशंसा की।

### दाऊद द्वारा गोलियत का मारा जाना इतने अच्छे की बात क्यों थी?

क्योंकि गोलियत एक प्रशिक्षित सिपाही था, और बहुत अधिक बलशाली व तीन मीटर लंबा था।

## इस्राएल के लोगों ने दाऊद की प्रशंसा क्यों की?

उसने इस्राएल के बहुत से शत्रुओं पर जय प्राप्त की थी।

---

**17:04**

लोगों ने दाऊद से इतना स्नेह किया कि शाऊल उससे जलने गया। आखिरकार शाऊल उसे मार डालना चाहता था, इसलिए दाऊद उससे और उसके सैनिकों से छिपने के लिए जंगल में भाग गया। एक दिन, जब शाऊल और उसके सैनिक दाऊद की खोज में थे तो शाऊल एक गुफा में गया। यह वही गुफा थी जिसमें दाऊद छिपा हुआ था, परन्तु शाऊल ने उसे नहीं देखा। दाऊद शाऊल के पीछे उसके बहुत समीप चला गया और उसके वस्त्र से एक टुकड़ा काट लिया। बाद में, जब शाऊल उस गुफा से निकला तो दाऊद ने उसे पुकार कर उस पकड़े हुए वस्त्र के टुकड़े को दिखाया। इस रीति से, शाऊल जान गया कि दाऊद ने राजा बनने के लिए उसे मार डालने से इंकार कर दिया है।

## गुफा में शाऊल को मारने का अवसर मिलने पर दाऊद ने क्या किया?

उसने शाऊल को जीवन-दान देते हुए केवल उसके कपड़े का एक टुकड़ा भर काट कर रख लिया।

---

**17:05**

कुछ समय के बाद, शाऊल युद्ध में मर गया, और दाऊद इस्राएल का राजा बन गया। वह एक अच्छा राजा था, और लोगों ने उससे प्रीति रखी। परमेश्वर ने दाऊद को आशीषित किया और उसे सफल बनाया। दाऊद ने कई युद्ध लड़े, और परमेश्वर ने इस्राएल के शत्रुओं को पराजित करने में उसकी सहायता की। दाऊद ने यरूशलेम नगर को जीत कर उसे अपनी राजधानी बनाया, जहाँ वह रहा और शासन किया। दाऊद चालीस वर्षों तक राजा रहा। इस समय के दौरान, इस्राएल सामर्थी और धनवान बन गया।

## किस नगर को जीत कर दाऊद ने अपनी राजधानी बनाया?

यरूशलेम।

---

**17:06**

दाऊद एक मंदिर बनाना चाहता था जहाँ सारे इस्राएली परमेश्वर की आराधना कर सकें और उसके लिए बलिदान चढ़ा सकें। लगभग 400 वर्षों से, वे लोग मूसा के बनाए हुए मिलापवाले तंबू में परमेश्वर की आराधना कर रहे थे और उसके लिए बलिदान चढ़ा रहे थे।

## दाऊद परमेश्वर के लिए किस चीज़ का निर्माण करना चाहता था?

वह परमेश्वर के लिए भवन का निर्माण करना चाहता था, जहाँ सभी इस्राएली मिल कर परमेश्वर की आराधना कर सकें व बलि दे सकें।

---

**17:07**

परन्तु वहाँ नातान नाम का एक भविष्यद्वक्ता था। परमेश्वर ने उसे दाऊद से यह कहने के लिए भेजा: "तूने बहुत से युद्ध लड़े हैं, इसलिए तू मेरे लिए इस मंदिर को नहीं बनाएगा। तेरा पुत्र इसे बनाएगा। तौभी, मैं तुझे बहुतायत से आशीषित करूँगा। तेरा एक वंशज सदा के लिए मेरे लोगों पर राजा के रूप में शासन करेगा।" सदा के लिए शासन करने वाला वह दाऊद का एकमात्र वंशज मसीह था। मसीह परमेश्वर का चुना हुआ जन था जो संसार के लोगों को उनके पापों से बचाएगा।

## परमेश्वर ने दाऊद को भवन का निर्माण करने क्यों नहीं दिया?

क्योंकि दाऊद युद्ध करनेवाला व्यक्ति था।

## किसके बारे में परमेश्वर ने कहा कि वह मंदिर का निर्माण करेगा?

दाऊद का पुत्र।

## वह कौन सी महान वाचा है जो परमेश्वर ने दाऊद से बाँधी थी?

परमेश्वर ने वाचा की कि दाऊद का वंशज ही धरती पर, सदा के लिए राज्य करेगा।

## मसीहा कौन सा महान कार्य करनेवाला था?

वह जगत के लोगों को उनके पापों से बचायेगा।

---

**17:08**

जब दाऊद ने नातान के संदेश को सुना तो उसने परमेश्वर का धन्यवाद किया और उसकी स्तुति की। परमेश्वर उसकी प्रतिष्ठा को बढ़ा रहा था और उसे बहुत सी आशीषें दे रहा था। बेशक, दाऊद नहीं जानता था कि परमेश्वर इन बातों को कब करेगा। इस समय हम जानते हैं कि इस्राएलियों को एक लंबे समय तक, लगभग 1,000 वर्ष तक मसीह के आने की प्रतीक्षा करनी होगी।

---

**17:09**

दाऊद ने कई वर्षों तक न्यायपूर्वक अपने लोगों पर शासन किया। उसने बड़ी निष्ठा से परमेश्वर की बातों को माना और परमेश्वर ने उसे आशीषित किया। हालाँकि, अपने जीवन के अंत में उसने परमेश्वर के विरुद्ध भयानक पाप किया था।

---

**17:10**

एक दिन दाऊद ने अपने महल से बाहर झाँका और एक सुंदर स्त्री को नहाते हुए देखा। वह उसे नहीं जानता था, लेकिन उसने मालूम कर लिया कि उसका नाम बतशेबा था।

**बाद में दाऊद ने कौन सा भीषण पाप किया था?**

उसने उरिय्याह की पत्नी बतशेबा के साथ व्यभिचार किया, और उरिय्याह की हत्या कर दी।

---

**17:11**

अपनी दृष्टि को फेर लेने के बजाए, दाऊद ने उसे अपने पास लाने के लिए किसी को भेजा। वह उसके साथ सोया और उसे वापिस घर भेज दिया। थोड़े समय के बाद बतशेबा ने यह कह कर दाऊद के पास संदेश भेजा कि वह गर्भवती है।

**बाद में दाऊद ने कौन सा भीषण पाप किया था?**

उसने उरिय्याह की पत्नी बतशेबा के साथ व्यभिचार किया, और उरिय्याह की हत्या कर दी।

---

**17:12**

बतशेबा का पति उरिय्याह नाम का एक व्यक्ति था। वह दाऊद के उत्तम सैनिकों में से एक था। इस समय वह युद्ध करने के लिए बाहर गया हुआ था। दाऊद ने उरिय्याह को युद्ध से वापिस बुला कर उसे अपनी पत्नी के साथ रहने के लिए कहा। परन्तु अन्य सैनिक युद्ध में थे इसलिए उरिय्याह ने घर जाने से मना कर दिया। अतः दाऊद ने उरिय्याह को वापिस युद्ध में भेज दिया और सेनापति से उसे युद्ध में ऐसे स्थान पर रखने के लिए कहा जहाँ शत्रु सबसे शक्तिशाली हो ताकि वह मारा जाए। तो ऐसा हुआ कि उरिय्याह युद्ध में मारा गया।

### बाद में दाऊद ने कौन सा भीषण पाप किया था?

उसने उरिय्याह की पत्नी बतशेबा के साथ व्यभिचार किया, और उरिय्याह की हत्या कर दी।

---

### 17:13

ऊरिय्याह के युद्ध में मर जाने के बाद दाऊद ने बतशेबा से विवाह कर लिया। बाद में, उसने दाऊद के पुत्र को जन्म दिया। दाऊद ने जो किया उससे परमेश्वर बहुत क्रोधित था, इसलिए उसने नातान भविष्यद्वक्ता को दाऊद को यह बताने के लिए भेजा कि उसका पाप कितना बुरा था। दाऊद ने अपने पाप का पश्चाताप किया और परमेश्वर ने उसे क्षमा कर दिया। अपने शेष जीवन में, अपने कठिन समयों में भी दाऊद परमेश्वर के पीछे-पीछे चला और उसकी बातों को माना।

### नातान द्वारा अपने पापों के लिए घुड़की दिये जाने पर दाऊद ने क्या किया?

दाऊद ने अपने पापों का पश्चाताप किया, और परमेश्वर ने उसे क्षमा किया।

---

### 17:14

परन्तु दाऊद का बच्चा मर गया। इस रीति से परमेश्वर ने दाऊद को दंडित किया। इसके अलावा, दाऊद के मरने तक, उसके अपने परिवार के कुछ लोगों ने उसके विरुद्ध लड़ाई की, और दाऊद की अपनी शक्ति कम हो गई थी। परन्तु परमेश्वर विश्वासयोग्य था और अब भी उसने वह किया जो उसने दाऊद से करने का वादा किया था कि वह करेगा, भले ही दाऊद ने उसकी अवज्ञा की थी। बाद में, दाऊद और बतशेबा के दूसरी संतान उत्पन्न हुई, और उन्होंने उसका नाम सुलैमान रखा।

### दाऊद को उसके पापों के लिए परमेश्वर ने क्या दण्ड दिया?

दाऊद के कम आयु बेटे की मृत्यु हो गई, शेष जीवन उसे पारीवारिक कलह झेलना पड़ा, और दाऊद की सामर्थ्य बहुत घट गई।

### विश्वासयोग्य न रहने पर क्या परमेश्वर ने अपनी वाचा उसके साथ रखी?

हाँ



## 18. विभाजित राज्य

### 18:01

दाऊद राजा ने चालीस वर्षों तक शासन किया। तब वह मर गया, और उसके पुत्र सुलैमान ने इस्राएल पर शासन करना आरम्भ किया। परमेश्वर ने सुलैमान से बात की और उससे पूछा कि वह सबसे अधिक क्या चाहता है कि परमेश्वर उसके लिए करे। सुलैमान ने परमेश्वर से माँगा कि वह उसे बहुत बुद्धिमान बना दे। इस बात ने परमेश्वर को प्रसन्न किया, इसलिए परमेश्वर ने सुलैमान को संसार का सबसे बुद्धिमान पुरुष बना दिया। सुलैमान ने बहुत सी बातों को सीखा और वह एक बुद्धिमान शासक था। परमेश्वर ने उसे बहुत धनवान भी बना दिया था।

### सुलैमान ने परमेश्वर से क्या माँगा?

बुद्धि।

---

### 18:02

यरूशलेम में सुलैमान ने उस मंदिर को बनाया जिसके लिए उसके पिता ने योजना बनाई थी और सामान को इकट्ठा किया था। अब लोग मिलापवाले तंबू के बजाए मंदिर में परमेश्वर की आराधना करते थे और उसके लिए बलि चढ़ाते थे। परमेश्वर आकर मंदिर में उपस्थित रहा करता था, और वहाँ वह अपने लोगों के साथ वास करता था।

### सुलैमान ने परमेश्वर के भवन का निर्माण किस उद्देश्य से किया था?

यह लोगों के लिए परमेश्वर की आराधना करने तथा बलि देने की जगह था।

---

### 18:03

परन्तु सुलैमान ने दूसरे देशों की स्त्रियों से प्रेम किया। उसने बहुत सी, लगभग 1,000 स्त्रियों से विवाह करके परमेश्वर की अवज्ञा की! इनमें से बहुत सी स्त्रियाँ पराए देशों से आईं और अपने साथ अपने देवताओं को लाईं और उनकी उपासना करना जारी रखा। जब सुलैमान बूढ़ा हो गया तो उसने भी उनके देवताओं की उपासना की।

### सुलैमान ने कौन से गंभीर पाप किये थे?

उसने कई विदेशी महिलाओं से विवाह किया और बुढ़ापे में उनके देवताओं की आराधना की।

---

**18:04**

इस वजह से परमेश्वर सुलैमान से क्रोधित था। उसने कहा कि वह इस्राएल देश को दो राज्यों में विभाजित करने के द्वारा उसे दंड देगा। वह सुलैमान के मरने के बाद ऐसा करेगा।

**सुलैमान के पापों के लिए परमेश्वर ने उसे क्या दण्ड दिया?**

परमेश्वर ने प्रतिज्ञा की कि सुलैमान की मृत्यु के बाद इस्राएल को वह दो भागों में बाँट देगा।

---

**18:05**

सुलैमान के मरने के बाद, रहबाम राजा बना। इस्राएल देश के सब लोग उसे अपने राजा के रूप में स्वीकार करने के लिए एक साथ इकट्ठा हुए। उन्होंने रहबाम से शिकायत की कि सुलैमान ने उनसे बहुत कठिन परिश्रम करवाया था और बहुत से कर वसूले थे। उन्होंने रहबाम से अनुरोध किया कि उनसे कम काम करवाए।

---

**18:06**

परन्तु रहबाम ने उनको बड़ी ही मूर्खता से जवाब दिया, "तुम कहते हो कि मेरे पिता सुलैमान ने तुमसे कठिन परिश्रम करवाया। परन्तु मैं तुमसे उससे भी अधिक कठिन परिश्रम करवाऊँगा, और मैं तुमको उससे भी अधिक पीड़ित करूँगा।"

**रहबियाम ने लोगों को कौन सा मूर्खतापूर्ण उत्तर दिया?**

मैं तुमसे पहले से अधिक श्रम करवाऊँगा और तुम्हें मैं अपने पिताजी से भी अधिक कठोर दण्ड दूँगा।

---

**18:07**

जब लोगों ने उसे ऐसा कहते सुना तो उनमें से कइयों ने उसके विरुद्ध बलवा किया। दस गोत्रों ने उसे छोड़ दिया; उसके साथ अब केवल दो गोत्र ही बचे। इन दो गोत्रों ने स्वयं को यहूदा का राज्य कहा।

**रहबियाम के साथ बने रहनेवाले दो दक्षिणी गोत्रों ने कौन से नगर की नींव रखी?**

यहूदा का साम्राज्य।

---

**18:08**

बाकी के दस गोत्रों ने यारोबाम नाम के एक पुरुष को अपना राजा बना लिया। ये गोत्र देश के उत्तर-पूर्वी भाग में थे। उन्होंने स्वयं को इस्राएल का राज्य कहा।

**कितने गोत्रों ने रहूबियाम के खिलाफ विद्रोह करके उत्तरी नगर की नींव रखी?**

दस गोत्रों ने मिलकर इस्राएल साम्राज्य की नींव रखी।

---

**18:09**

परन्तु यारोबाम ने परमेश्वर के विरुद्ध बलवा किया और लोगों से पाप करवाया। उसने अपने लोगों के द्वारा उपासना करने के लिए दो मूर्तियों को बनाया। वे अब यहूदा के राज्य में यरूशलेम में परमेश्वर के मंदिर में उसकी आराधना करने के लिए नहीं गए।

**लोगों को यहोवा के भवन में आकर आराधना करने से रोकने के लिए यारोबाम ने क्या किया?**

उसने आराधना के लिए दो मूर्तें बनवाईं।

---

**18:10**

यहूदा और इस्राएल के राज्य शत्रु बन गए और अक्सर एक दूसरे के विरुद्ध लड़ने लगे।

---

**18:11**

इस्राएल के नए राज्य में, सारे ही राजा दुष्ट थे। इनमें से कई राजा उनके स्थान पर राजा बनने की चाह रखने वाले अन्य इस्राएलियों के द्वारा मारे गए थे।

**इस्राएल के कितने राजा परमेश्वर के प्रति विश्वासयोग्य रहे?**

कोई भी नहीं।

---

**18:12**

इस्राएल राज्य के सारे ही राजाओं ने और अधिकतर लोगों ने मूर्तियों की उपासना की। जब उन्होंने ऐसा किया, तो वे अक्सर वेश्याओं के साथ सोए और यहाँ तक कि कई बार मूर्तियों के आगे बच्चों को बलि भी किया।

**मूरतों की आराधना में कैसी-कैसी जघन्य दुष्टतायें की जाती थीं?**

कामुकता से भरे कुकर्म व बच्चों की बलि।

---

**18:13**

यहूदा राज्य के राजा, दाऊद के वंशज थे। इन राजाओं में से कई भले व्यक्ति थे जिन्होंने न्यायपूर्वक शासन किया और परमेश्वर की आराधना की। परन्तु यहूदा के अधिकांश राजा दुष्ट थे। उन्होंने दुष्टता से शासन किया, और मूर्तियों की उपासना की। यहाँ तक कि इनमें से कुछ राजाओं ने झूठे देवताओं के आगे अपने बच्चों को भी बलि कर दिया। यहूदा के अधिकतर लोगों ने भी परमेश्वर के विरुद्ध बलवा किया और अन्य देवताओं की उपासना की।

**यहूदा के राजाओं का पूर्वज कौन था?**

दाऊद राजा।

## 19. भविष्यद्वक्ता

19:01

परमेश्वर हमेशा इस्राएलियों के पास भविष्यद्वक्ताओं को भेजता रहता था। भविष्यद्वक्ता परमेश्वर से संदेशों को सुनते थे और फिर उसे लोगों को बताते थे।

**नबी जो संदेश लोगों को सुनाते थे, वे उन्हें कहाँ से प्राप्त होते थे?**

वे संदेश उन्हें परमेश्वर से मिले थे।

---

19:02

जब अहाब इस्राएल राज्य पर राजा था तो उस समय एलिय्याह भविष्यद्वक्ता था। अहाब एक बुरा व्यक्ति था। उसने झूठे बाल देवता की उपासना करवाने के लिए लोगों को विवश किया था। इसलिए एलिय्याह ने अहाब से कहा कि परमेश्वर उन लोगों को दंडित करने जा रहा था। उसने उससे कहा, "जब तक मैं फिर से बारिश होने के लिए न कहूँ तब तक इस्राएल के राज्य में न बारिश होगी और न ही ओस गिरेगी।" इस बात ने अहाब को इतना क्रोधित कर दिया कि उसने एलिय्याह को मार डालने का निर्णय किया।

**एलिय्याह ने राजा अहाब को कौन सी भविष्यद्वक्ताणी कही?**

"जब तक मैं न कहूँ, तब तक इस्राएल राज्य में न तो बारिश बरसेगी और न ही ओस।"

---

19:03

इसलिए परमेश्वर ने एलिय्याह से कहा कि वह जंगल में जाकर अहाब से छिप जाए। एलिय्याह जंगल में उस सोते के पास गया जहाँ जाने के लिए परमेश्वर ने उसे बताया था। हर सुबह और हर शाम, पक्षी एलिय्याह के लिए रोटी और माँस लेकर आते थे। इस सम्पूर्ण समय, अहाब और उसकी सेना एलिय्याह की खोज करते रहे, परन्तु वे उसे खोज न पाए।

**एलिय्याह जिन जंगल में छिपा था, वहाँ परमेश्वर ने उसे भोजन कैसे उपलब्ध कराया?**

परमेश्वर ने सुबह-शाम कौवों के द्वारा भोजन उपलब्ध कराया।

---

**19:04**

बारिश न होने से कुछ समय के बाद वह सोता सूख गया। इसलिए एलिय्याह पास ही के एक देश में चला गया। उस देश में एक गरीब विधवा थी जिसके एक पुत्र था। उनके पास भोजन लगभग समाप्त हो चुका था क्योंकि वहाँ कोई फसल न हुई थी। परन्तु फिर भी, उस स्त्री ने एलिय्याह की देखभाल की, इसलिए परमेश्वर ने उसकी और उसके पुत्र की आवश्यकताओं को पूरा किया, इस कारण से उसके आटे का पात्र और उसके तेल की कुप्पी कभी खाली न हुई। उस पूरे अकाल के दौरान उनके पास भोजन था। एलिय्याह कुछ वर्षों तक वहाँ रहा।

**विधवा तथा उसके बेटे के साथ रहते समय परमेश्वर ने उसे किस प्रकार भोजन उपलब्ध कराया?**

उसके आटे के मर्तबान व तेल की कुप्पी को खाली नहीं होने दिया।

---

**19:05**

साढ़े तीन वर्षों के बाद, परमेश्वर ने एलिय्याह से कहा कि वह फिर से बारिश करेगा। उसने एलिय्याह से वापिस इस्राएल के राज्य में जाकर अहाब से बातें करने के लिए कहा। इसलिए एलिय्याह अहाब के पास गया। जब अहाब ने उसे देखा तो उसने कहा, "अच्छा तू है, मुसीबत पैदा करने वाला!" एलिय्याह ने जवाब दिया, "मुसीबत पैदा करने वाला तो तू है! तूने यहोवा को त्याग दिया है। वही सच्चा परमेश्वर है, लेकिन तू बाल की उपासना कर रहा है। अब तुझे इस्राएल राज्य के सब लोगों को कर्मेल पर्वत पर लेकर आना है।"

**एलिय्याह ने अहाब की कौन सी दुष्टता के बारे में बताया?**

अहाब ने सच्चे ईश्वर, यहोवा को त्याग दिया था और बाल की आराधना की थी।

---

**19:06**

अतः सब लोग कर्मेल पर्वत को गए। वे पुरुष भी आए जो कहते थे कि वे बाल के संदेशों को बोलते हैं। ये बाल के भविष्यद्वक्ता थे। वे सब 450 थे। एलिय्याह ने लोगों से कहा, "कब तक तुम अपने मनो को फिराए रखोगे? यदि यहोवा परमेश्वर है तो उसकी आराधना करो! यदि बाल परमेश्वर है तो उसकी उपासना करो!"

**लोगों के सामने एलिय्याह ने कौन सा विकल्प रखा?**

यदि यहोवा परमेश्वर है तो उसकी आराधना करो, लेकिन यदि बाल परमेश्वर है तो उसकी आराधना करो।

---

**19:07**

तब एलिय्याह ने बाल के भविष्यद्वक्ताओं से कहा, "एक बैल को बलि करके उसके माँस को बलिदान होने को एक वेदी पर रखो, परन्तु आग मत लगाना। उसके बाद मैं भी वैसा ही करूँगा, और एक अलग वेदी पर मैं उस माँस को रखूँगा। तब यदि परमेश्वर वेदी पर आग गिराता है तो तुम जान लोगे कि वह सच्चा परमेश्वर है।" तब बाल के भविष्यद्वक्ताओं ने एक बलि को तैयार किया परन्तु आग नहीं लगाई।

---

**19:08**

तब बाल के भविष्यद्वक्ताओं ने बाल से प्रार्थना की, "हे बाल, हमारी सुन!" पूरे दिन उन्होंने प्रार्थना की और चिल्लाए और यहाँ तक कि स्वयं को चाकुओं से काट लिया, परन्तु बाल ने जवाब नहीं दिया, और उसने कोई आग नहीं गिराई।

---

**19:09**

बाल के भविष्यद्वक्ताओं ने बाल से प्रार्थना करने में लगभग पूरा दिन बिता दिया। अंततः उन्होंने प्रार्थना करना बंद कर दिया। तब एलिय्याह ने दूसरे बैल के माँस को परमेश्वर की वेदी पर रख दिया। उसके बाद, उसने लोगों से पानी के विशाल बरतनों को उस बलिदान पर तब तक उंडेलने के लिए कहा जब तक कि माँस, लकड़ियाँ, और यहाँ तक कि वेदी के आसपास की भूमि पूरी तरह से गीली न हो गई।

---

**19:10**

तब एलिय्याह ने प्रार्थना की, "हे यहोवा, अब्राहम, इसहाक, और याकूब के परमेश्वर, हमें दिखाओ कि आप इस्राएल के परमेश्वर हैं और यह कि मैं आपका दास हूँ। मुझे जवाब दीजिए जिससे कि ये लोग जान लेंगे कि आप ही सच्चे परमेश्वर हैं।"

---

**19:11**

तुरन्त ही, आकाश से आग गिरी और उसने माँस, लकड़ियाँ, चट्टानें, मिट्टी, और यहाँ तक कि वेदी के आसपास के पानी को भी जला दिया। जब लोगों ने यह देखा, वे भूमि पर गिर पड़े और बोले, "यहोवा ही परमेश्वर है! यहोवा ही परमेश्वर है!"

### यहोवा ने इस बात को कैसे दर्शाया कि वही सच्चा परमेश्वर है?

परमेश्वर ने आकाश से आग भेजी और माँस, लकड़ी, पत्थरों, धूल, और वेदी के चारों ओर के पानी को भस्म कर दिया।

### सामर्थ्य के इस प्रदर्शन को देख कर लोगों ने क्या कहा?

वे भूमि पर गिर पड़े और कहा कि "यहोवा ही परमेश्वर है! यहोवा ही परमेश्वर है!"

---

## 19:12

तब एलिय्याह ने कहा, "बाल का एक भी भविष्यद्वक्ता बच कर न जाने पाए!" इसलिए लोगों ने बाल के भविष्यद्वक्ताओं को पकड़ लिया और उनको वहाँ से अलग ले गए और उनको मार डाला।

### बाल के नबियों के साथ क्या हुआ?

उन्हें ले जाकर मृत्यु दंड दिया गया।

---

## 19:13

तब एलिय्याह ने अहाब राजा से कहा, "जल्दी से अपने घर को भाग जा, क्योंकि बारिश होने वाली है।" जल्दी ही बादल घने हो गए, और भारी बारिश आरम्भ हो गई। यहोवा उस सूखे को समाप्त कर रहा था। इससे प्रकट हुआ कि यहोवा ही सच्चा परमेश्वर है।

---

## 19:14

जब एलिय्याह ने अपने काम को समाप्त कर दिया, तो परमेश्वर ने एलीशा नाम के एक पुरुष को अपना भविष्यद्वक्ता होने के लिए चुना। परमेश्वर ने एलीशा के माध्यम से बहुत से चमत्कार किए। एक चमत्कार नामान के साथ हुआ। वह एक शत्रु की सेना का सरदार था, परन्तु उसे त्वचा का एक बुरा रोग हो गया था। नामान ने एलीशा के बारे में सुना था, इसलिए वह एलीशा के पास आया और उससे उसे ठीक करने के लिए अनुरोध किया। एलीशा ने नामान से कहा कि जाकर यरदन नदी के पानी में सात बार डुबकी लगा ले।

### त्वचा के रोग से मुक्ति पाने के लिए एलीशा ने नामान से क्या करने को कहा?

यरदन नदी में सात बार डुबकी लो।

---



**19:15**

नामान क्रोधित हो गया। उसने ऐसा करने से इंकार कर दिया, क्योंकि यह उसे मुखर्ता का काम लगता था। परन्तु बाद में उसने अपना मन बदल लिया और जाकर यरदन नदी के पानी में सात बार डुबकी लगाई। जब अंतिम बार वह पानी से बाहर निकला तो परमेश्वर ने उसे ठीक कर दिया।

**एलीशा के निर्देशों को सुनने के बाद नामान ने क्या किया?**

पहले तो वह क्रोधित हुआ और कुछ नहीं किया क्योंकि यह बहुत मूर्खतापूर्ण लग रहा था, लेकिन बाद में उसका मन बदला और उसने जाकर नदी में सात बार डुबकी लगाई और चंगा हो गया।

**19:16**

परमेश्वर ने इस्राएल के लोगों के पास अन्य बहुत से भविष्यद्वक्ताओं को भेजा। उन सब ने लोगों से मूर्तियों की उपासना करना बंद कर देने के लिए कहा। इसके बजाए, उनको एक दूसरे के साथ न्यायपूर्वक व्यवहार करना चाहिए और एक दूसरे पर दया करनी चाहिए। उन भविष्यद्वक्ताओं ने लोगों को चेतावनी दी कि उनको बुरे कामों को करना बंद कर देना है और इसके बजाए परमेश्वर की बातों का पालन करना है। यदि उन लोगों ने ऐसा नहीं किया तो परमेश्वर उनको दोषी मान कर उनका न्याय करेगा, और उनको दंडित करेगा।

**सभी नबियों ने लोगों को क्या संदेश दिया?**

मूर्तों की आराधना करना बंद करो, और दूसरों के प्रति न्याय व दया का भाव रखो; नहीं तो परमेश्वर तुम पर दण्ड भेजेगा।

**19:17**

अधिकांश समय, उन लोगों ने परमेश्वर की आज्ञा का पालन नहीं किया। अक्सर उन्होंने भविष्यद्वक्ताओं के साथ बुरा व्यवहार किया और यहाँ तक कि कभी कभी उनको मार डाला। एक बार, उन्होंने यिर्मयाह भविष्यद्वक्ता को सूखे कुएँ में डाल दिया और उसे वहाँ मरने के लिए छोड़ दिया। वह कुएँ के तल में कीचड़ में धँस गया। लेकिन तब राजा को उस पर दया आई और उसने अपने सैनिकों को आदेश दिया कि यिर्मयाह के मरने से पहले उसे कुएँ से बाहर खींच ले।

**लोगों ने यिर्मयाह नबी के साथ कैसा बर्ताव किया?**

उन्होंने उसे सूखे कुएँ में डाल दिया और वहीं उसे मरने के लिए छोड़ दिया।

**क्या उस कुएँ में यिर्मयाह की मृत्यु हो गई?**

नहीं। राजा को उस पर दया आ गई और अपने सेवकों द्वारा उसने यिर्मयाह को बाहर निकलवाया।

---

**19:18**

भविष्यद्वक्ताओं ने परमेश्वर की ओर से बोलना जारी रखा भले ही लोगों ने उनसे नफरत की। उन्होंने लोगों को चेतावनी दी कि यदि उन्होंने पश्चाताप नहीं किया तो परमेश्वर उनको नाश कर देगा। उन्होंने लोगों को यह भी स्मरण कराया कि परमेश्वर ने उनके पास मसीह को भेजने की प्रतिज्ञा की है।

## 20. बंधुआई और लौटना

### 20:01

इस्राएल के राज्य और यहूदा के राज्य दोनों ने परमेश्वर के विरुद्ध पाप किया। उन्होंने उस वाचा को तोड़ दिया जो परमेश्वर ने उनके साथ सीनै पर बाँधी थी। परमेश्वर ने उनको पश्चाताप करने और फिर से उसकी आराधना करने के लिए चेतावनी देने को अपने भविष्यद्वक्ताओं को भेजा, परन्तु उन्होंने उनकी बातों को मानने से इंकार कर दिया।

### नबियों ने लोगों को किस बात के लिए चिताया था?

उन्होंने लोगों को अपने पापों का पश्चाताप करने तथा परमेश्वर की आराधना करने को चिताया था।

### लोगों ने नबियों की चेतावनी को किस प्रकार लिया?

उन्होंने पालन करने से मना कर दिया था।

---

### 20:02

अतः परमेश्वर ने उनके शत्रुओं को उन्हें नाश करने में सक्षम करने के द्वारा दोनों राज्यों को दंडित किया। अशूर एक अन्य देश था जो बहुत शक्तिशाली हो गया था। वे दूसरे देशों के प्रति बहुत निर्दयी भी थे। उन्होंने आकर इस्राएल के राज्य को नाश कर दिया। अशूरियों ने आकर इस्राएल के राज्य में बहुतों को मार डाला, जो चाहा उसे लूट लिया, और देश के कई हिस्सों को जला दिया।

### इस्राएल के साम्राज्य को किस शत्रु ने तबाह किया था?

अशूरियों ने।

---

### 20:03

अशूरियों ने सब अगुवों, धनवान लोगों, और ऐसे लोगों को जो कीमती वस्तुएँ बना सकते थे एक साथ इकट्ठा किया और वे उनको अशूर देश ले गए। इस्राएल में केवल कुछ गरीब इस्राएली ही बचे।

---

**20:04**

फिर अश्शूरी लोग उस देश में रहने के लिए विदेशियों को लेकर आए। उन विदेशियों ने उन नगरों को फिर से बनाया। जो इस्राएली वहाँ बचे थे उनसे उन्होंने विवाह किया। इन लोगों के वंशज सामरी कहलाए।

**सामरी लोग कौन थे?**

सामरी उन इस्राएलियों के वंशज थे जिन्होंने अश्शूरियों द्वारा लाये गये विदेशियों से विवाह किया था।

---

**20:05**

यहूदा के राज्य के लोगों ने देखा कि कैसे परमेश्वर ने उस पर विश्वास न करने और उसकी बातों को न मानने के कारण इस्राएल के राज्य के लोगों को दंडित किया था। परन्तु तब पर भी उन्होंने कनानियों के देवताओं की मूर्तियों की उपासना की। परमेश्वर ने उनको चेतावनी देने के लिए भविष्यद्वक्ताओं को भेजा, परन्तु उन्होंने सुनने से इंकार कर दिया।

**यहूदा के राज्य के लोगों ने जब देखा कि अवज्ञा करने पर इस्राएल को परमेश्वर ने किस प्रकार दण्डित किया था, तो क्या उन्होंने परमेश्वर की आज्ञा का पालन किया?**

नहीं। वे मूर्तों की आराधना करते रहे।

---

**20:06**

लगभग 100 वर्षों के बाद अश्शूरियों ने इस्राएल के राज्य को नाश कर दिया। परमेश्वर ने बेबीलोन के राजा, नबूकदनेस्सर को यहूदा के राज्य पर हमला करने के लिए भेजा। बेबीलोन एक शक्तिशाली देश था। यहूदा का राजा नबूकदनेस्सर का दास बनने और प्रति वर्ष उसे बहुत सारे धन का भुगतान करने के लिए सहमत हो गया।

**यहूदा का राजा किसकी सेवा करने को तैयार था?**

बाबेल के राजा नबूकदनेस्सर की सेवा।

---

**20:07**

परन्तु कुछ वर्षों के बाद, यहूदा के राजा ने बेबीलोन के विरुद्ध बलवा किया। अतः बेबीलोनियों ने वापिस आकर यहूदा के राज्य पर हमला कर दिया। उन्होंने यरूशलेम नगर पर कब्जा कर लिया, मंदिर को नष्ट कर दिया, और नगर और मंदिर के खजाने को लूट ले गए।

---

**20:08**

बलवा करने के कारण यहूदा के राजा को दंडित करने के लिए, नबूकदनेस्सर के सैनिकों ने राजा के पुत्र को उसके सामने मार डाला और फिर उसे अंधा कर दिया। इसके बाद, वे राजा को ले गए ताकि वह बेबीलोन के बंदीगृह में मर जाए।

**द्रोह करने पर यहूदा के राजा के साथ नबूकदनेस्सर के सिपाहियों ने कैसा बर्ताव किया?**

उन्होंने राजा के बेटों को उसी के आगे मार डाला, उसे अंधा बना दिया, और बाबेल के कैदीखाने में मारने के लिए ले गये।

---

**20:09**

नबूकदनेस्सर और उसकी सेना यहूदा के राज्य के लगभग सारे ही लोगों को बेबीलोन ले गई, केवल सबसे गरीब लोगों को पीछे छोड़ कर ताकि वे खेतों में फसल उगाएँ। समय के इस काल को बंधुआई कहा गया है जिसमें परमेश्वर के लोगों को प्रतिज्ञा के देश से निकल जाने के लिए विवश किया गया था।

**उस समय-काल को हम क्या कहते हैं जब परमेश्वर के लोगों को वाचा की भूमि से निकलने को विवश किया गया था?**

निर्वासन।

---

**20:10**

भले ही परमेश्वर ने अपने लोगों को उनके पाप के लिए बंधुआई में ले जाने के द्वारा दंडित किया, तौभी वह उनको या अपनी प्रतिज्ञाओं को नहीं भूला था। परमेश्वर ने अपने लोगों की निगरानी करना जारी रखा और अपने भविष्यद्वक्ताओं के द्वारा उनसे बातें करता रहा। उसने प्रतिज्ञा की कि सत्तर वर्षों के बाद, वे फिर से प्रतिज्ञा के देश में लौटेंगे।

## निर्वासन के समय परमेश्वर ने लोगों से क्या प्रतिज्ञा की?

वे सत्तर सालों के बाद वाचा की भूमि में दोबारा लौटेंगे।

---

### 20:11

लगभग सत्तर वर्षों के बाद, फारस के राजा कुसू ने बेबीलोन को पराजित किया, इसलिए बेबीलोन के साम्राज्य के बजाए फारस के साम्राज्य ने कई देशों पर शासन किया। इस्राएली लोग अब यहूदी कहलाते थे। उनमें से बहुतों ने अपना पूरा जीवन बेबीलोन में बिता दिया था। केवल बहुत थोड़े बूढ़े यहूदियों को ही यहूदा का देश स्मरण था।

## बाबेलवासियों को हरानेवाला राजा कौन था?

फारस साम्राज्य का राजा कुसू।

---

### 20:12

फारसी लोग बहुत सामर्थी थे, परन्तु उन्होंने अपने जीते हुए लोगों पर दया की थी। फारसी लोगों का राजा बनने के थोड़े समय के बाद, कुसू ने एक आदेश दिया कि कोई भी यहूदी जो यहूदा को लौटना चाहता था, वह फारस से निकल कर वापिस यहूदा को जा सकता है। यहाँ तक कि उसने उनको मंदिर को फिर से बनाने के लिए धन भी दिया। अतः बंधुआई के सत्तर वर्षों के बाद, यहूदियों का एक छोटा समूह यहूदा में यरूशलेम नगर को लौट आए।

## राजा कुसू ने यहूदियों के निमित्त क्या आदेश दिया?

जो भी यहूदी वापिस यहूदा में लौटना चाहता है, वह जा सकता है।

---

### 20:13

जब वे लोग यरूशलेम पहुँचे तो उन्होंने मंदिर को और नगर के चारों ओर की दीवार को फिर से बनाया। फारसी लोग अब भी उन पर शासन करते थे लेकिन एक बार फिर से वे प्रतिज्ञा के देश में रह रहे थे और मंदिर में आराधना कर रहे थे।

## 21. परमेश्वर मसीह का प्रतिज्ञा करता है

### 21:01

जब परमेश्वर ने संसार की सृष्टि की थी, वह जानता था कि उसे बाद में किसी दिन मसीह को भेजना होगा। उसने आदम और हव्वा से प्रतिज्ञा की कि वह ऐसा करेगा। उसने कहा कि हव्वा से एक वंशज जन्म लेगा जो साँप के सिर को कुचलेगा। जिस साँप ने हव्वा को धोखा दिया वह निःसन्देह शैतान था। परमेश्वर का अर्थ था कि मसीह पूरी तरह से शैतान को पराजित कर देगा।

### मसीह को भेजने का निर्णय परमेश्वर ने कब किया?

आदि में।

### मसीह शैतान के साथ क्या करेगा?

वह शैतान को पूरी तरह परास्त करेगा।

---

### 21:02

परमेश्वर ने अब्राहम से प्रतिज्ञा की थी कि उसके द्वारा संसार की सारी जातियाँ आशीष पाएँगी। परमेश्वर बाद में किसी समय पर मसीह को भेजने के द्वारा इस प्रतिज्ञा को पूरा करेगा। वह मसीह संसार के हर एक जाति में से लोगों को उनके पाप से छुड़ाएगा।

### परमेश्वर की उस प्रतिज्ञा को कौन पूरा करेगा कि संसार के सभी जातियों के लोग अब्राहम के द्वारा आशीष पाएँगे?

मसीह।

---

### 21:03

परमेश्वर ने मूसा से प्रतिज्ञा की थी कि भविष्य में वह मूसा के समान एक अन्य भविष्यद्वक्ता को भेजेगा। यह भविष्यद्वक्ता मसीह होगा। इस रीति से, परमेश्वर ने फिर से प्रतिज्ञा की कि वह मसीह को भेजेगा।

### मसीह की मूसा से क्या समानता होगी?

मूसा के समान वह भी एक नबी होगा।

---

**21:04**

परमेश्वर ने राजा दाऊद से प्रतिज्ञा की थी कि उसका एक वंशज मसीह होगा। वह राजा होगा और परमेश्वर के लोगों पर सदा के लिए शासन करेगा।

**राजा दाऊद और मसीह किस प्रकार संबंधित होंगे?**

मसीह दाऊद के वंशजों में से एक होगा।

---

**21:05**

परमेश्वर ने यिर्मयाह भविष्यद्वक्ता से बात की और कहा कि एक दिन वह एक नई वाचा बाँधेगा। वह नई वाचा इस्राएल के साथ सैन्य पर बाँधी गई पुरानी वाचा के जैसी नहीं होगी। जब लोगों के साथ वह अपनी नई वाचा को बाँधेगा, तो वह उन पर स्वयं को व्यक्तिगत रूप से प्रकट करेगा। हर एक जन उससे प्रीति रखेगा और उसकी व्यवस्था का पालन करने की इच्छा रखेगा। परमेश्वर ने कहा कि यह उसकी व्यवस्था का उनके हृदयों पर लिख देने के जैसा होगा। वे उसके लोगों होंगे, और परमेश्वर उनके पापों को क्षमा करेगा। वह मसीह होगा जो उनके साथ उस नई वाचा को बाँधेगा।

---

**21:06**

परमेश्वर के भविष्यद्वक्ताओं ने यह भी कहा कि मसीह एक भविष्यद्वक्ता होगा। एक भविष्यद्वक्ता वह व्यक्ति है जो परमेश्वर के वचनों को सुनता है और फिर लोगों पर परमेश्वर के संदेशों की घोषणा करता है। जिसे भेजने का परमेश्वर ने प्रतिज्ञा की थी वह मसीह एक सिद्ध भविष्यद्वक्ता होगा। अर्थात् वह मसीह परमेश्वर के संदेशों को अच्छी तरह से सुनेगा, और वह लोगों को उन संदेशों को अच्छी तरह से सिखाएगा।

---

**21:07**

इस्राएली याजकों ने लोगों के लिए परमेश्वर के आगे बलिदान चढ़ाना जारी रखा। यह बलिदान लोगों के पापों के लिए उनको परमेश्वर द्वारा दंडित किए जाने के स्थान पर चढ़ाए गए थे। याजकों ने लोगों के लिए प्रार्थना भी की। परन्तु, वह मसीह सिद्ध महायाजक होगा जो परमेश्वर को देने के लिए एक सिद्ध बलि के रूप में स्वयं को चढ़ा देगा। अर्थात्, वह कभी पाप नहीं करेगा, और जब वह स्वयं को बलि होने के लिए देगा, तो संसार का कोई भी अन्य बलि आवश्यक नहीं होगा।



### किस रीति से मसीह एक सिद्ध महा याजक होगा?

वह अपने लोगों के लिए परमेश्वर के समक्ष स्वयं को एक सिद्ध बलि के रूप में प्रस्तुत करेगा।

---

#### 21:08

लोगों के समूहों पर राजा और प्रधान शासन करते हैं, और कभी-कभी वे गलतियाँ करते हैं। राजा दाऊद ने केवल इस्राएलियों पर शासन किया, परन्तु राजा दाऊद का वंशज मसीह पूरे संसार पर शासन करेगा, और वह सदा के लिए शासन करेगा। इसके अलावा, वह हमेशा न्यायपूर्ण रीति से शासन करेगा, और सही निर्णयों को लेगा।

### किस रीति से मसीह एक सिद्ध राजा होगा?

वह जगत पर सदा के लिए राज्य करेगा और वह हमेशा सच्चाई के साथ न्याय करेगा।

---

#### 21:09

परमेश्वर के भविष्यद्वक्ताओं ने मसीह के बारे में बहुत सी बातों को कहा। उदाहरण के लिए, मलाकी ने कहा कि मसीह के आने से पहले एक अन्य भविष्यद्वक्ता आएगा। वह भविष्यद्वक्ता बहुत महत्वपूर्ण होगा। इसके अलावा, यशायाह भविष्यद्वक्ता ने लिखा कि मसीह एक कुँआरी से जन्म लेगा। और मीका भविष्यद्वक्ता ने कहा कि मसीह बैतलहम नगर में जन्म लेगा।

### यशायाह के अनुसार मसीह के जन्म से कौन सी विशिष्ट बात जुड़ी होगी?

मसीह का जन्म एक कुँवारी के गर्भ से होगा।

---

#### 21:10

यशायाह भविष्यद्वक्ता ने कहा कि मसीह गलील के क्षेत्र में वास करेगा। जो लोग बहुत दुःखी हैं मसीह उनको शान्ति देगा। वह कैदियों को भी स्वतंत्र करेगा। मसीह बीमारों को और जो सुन नहीं सकते, देख नहीं सकते, बोल नहीं सकते, या चल नहीं सकते उनको भी चंगा करेगा।

---

**21:11**

यशायाह भविष्यद्वक्ता ने यह भी कहा कि लोग मसीह से नफरत करेंगे और उसे स्वीकार करने से इंकार कर देंगे। अन्य भविष्यद्वक्ताओं ने कहा कि मसीह का एक साथी उसके विरुद्ध उठेगा। जकर्याह भविष्यद्वक्ता ने कहा कि उसका यह साथी ऐसा करने के लिए दूसरे लोगों से चाँदी के तीस सिक्के लेगा। इसके अलावा, कुछ भविष्यद्वक्ताओं ने कहा कि लोग मसीह को मार डालेंगे, और यह कि वे उसके वस्त्रों के लिए जुआ खेलेंगे।

---

**21:12**

भविष्यद्वक्ताओं ने यह भी बताया कि मसीह कैसे मरेगा। यशायाह ने भविष्यद्वक्ता की कि लोग मसीह पर थूकेंगे, उसका मजाक उड़ाएँगे, और उसे पीटेंगे। वे उसे छेद देंगे और वह बड़ी पीड़ा और यातना में मर जाएगा, जबकि उसने कुछ भी गलत नहीं किया होगा।

**नबियों के अनुसार मसीह की मृत्यु किस प्रकार होगी?**

मसीह के साथ बुरा बर्ताव किया जायेगा, उसे भेदा जायेगा और बहुत कष्टदायक पीड़ा में उसकी मृत्यु होगी।

---

**21:13**

भविष्यद्वक्ताओं ने यह भी बताया कि मसीह पाप नहीं करेगा। वह सिद्ध होगा। परन्तु वह इसलिए मरेगा परमेश्वर उसे अन्य लोगों के पापों के कारण दंडित करेगा। उसके मरने से लोग परमेश्वर के साथ मेल करने में सक्षम होंगे। इसीलिए परमेश्वर चाहता है कि मसीह मरे।

**मसीह की ऐसी मृत्यु परमेश्वर की इच्छा में क्यों थी?**

क्योंकि सिद्ध होने के नाते, मसीह, जगत के सभी लोगों के पापों के दण्ड को अपने ऊपर ले लेगा और परमेश्वर व मानवजाति के बीच शान्ति स्थापित करेगा।

---

**21:14**

भविष्यद्वक्ताओं ने यह भी बताया कि परमेश्वर मसीह को मरे हुएओं में से जीवित करेगा। यह दर्शाता है कि यह सब नई वाचा को बाँधने की परमेश्वर की योजना थी, ताकि वह उन लोगों को बचा सके जिन्होंने उसके विरुद्ध पाप किया है।

## मसीह की मृत्यु व पुनरुत्थान के द्वारा परमेश्वर कौन सा कार्य पूरा करना चाहता था?

परमेश्वर पापियों को बचायेगा और नये नियम को आरंभ करेगा।

---

### 21:15

परमेश्वर ने भविष्यद्वक्ताओं पर मसीह के बारे में बहुत सी बातों को प्रकट किया, परन्तु मसीह उन भविष्यद्वक्ताओं में से किसी के भी जीवनकाल में नहीं आया था। इन भविष्यद्वक्ताओं के दिए जाने के 400 से अधिक वर्षों के बाद, सही समय पर, परमेश्वर मसीह को इस संसार में भेजेगा।

## 22. यूहन्ना का जन्म

### 22:01

अतीत में, परमेश्वर ने अपने भविष्यद्वक्ताओं से बात की थी इसलिए वे लोगों से बात कर सके थे। परन्तु उस समय से लेकर फिर 400 वर्षों के बीतने तक उसने उनसे बात नहीं की। तब परमेश्वर ने जकर्याह नाम के याजक के पास एक स्वर्गदूत को भेजा। जकर्याह और उसकी पत्नी एलीशिबा परमेश्वर का आदर करते थे। वे बहुत बूढ़े हो गए थे, और उसके कोई संतान उत्पन्न नहीं हुई थी।

**अपने लोगों से बातचीत किये परमेश्वर को कितना समय हो चुका था?**

400 साल।

**जकर्याह और उसकी पत्नी इलीशिबा के साथ क्या समस्या थी?**

उनके संतान नहीं हो पा रही थी।

### 22:02

उस स्वर्गदूत ने जकर्याह से कहा, "तेरी पत्नी के एक पुत्र उत्पन्न होगा। तू उसका नाम यूहन्ना रखना। परमेश्वर उसे पवित्र आत्मा से परिपूर्ण करेगा, और यूहन्ना लोगों को मसीह को ग्रहण करने के लिए तैयार करेगा।" जकर्याह ने जवाब दिया, "मैं और मेरी पत्नी संतान उत्पन्न करने के लिए बहुत बूढ़े हैं! मैं कैसे जानूँ कि आप मुझसे सच कह रहे हैं?"

**स्वर्गदूत ने जकर्याह को अपने बेटे को क्या नाम देने को कहा?**

उसका नाम "यूहन्ना" रखना था।

**दूत के अनुसार यूहन्ना अपने जीवन में क्या करनेवाला था?**

यूहन्ना लोगों को मसीह के लिए तैयार करेगा।

**जकर्याह को इलीशिबा के संतान होने की बात पर विश्वास क्यों नहीं था?**

क्योंकि वे संतान उत्पन्न करने की दृष्टि से बहुत बूढ़े थे।

**22:03**

उस स्वर्गदूत ने जकर्याह को जवाब दिया, "तेरे पास इस शुभ संदेश को लाने के लिए मैं परमेश्वर के द्वारा भेजा गया हूँ। क्योंकि तूने मुझ पर विश्वास नहीं किया, इसलिए बच्चे के जन्म लेने तक तू बोलने में सक्षम नहीं होगा।" तुरन्त ही, जकर्याह बोलने में असमर्थ था। तब वह स्वर्गदूत जकर्याह के पास से चला गया। इसके बाद, जकर्याह घर लौट आया और उसकी पत्नी गर्भवती हुई।

**उसके अविश्वास के लिए दूत ने जकर्याह को कैसे दंडित किया?**

यूहन्ना की पैदाइश तक जकर्याह गूँगा हो गया था।

---

**22:04**

जब एलीशिबा छः महीने की गर्भवती थी, तो वही स्वर्गदूत अचानक से एलीशिबा की रिश्तेदार पर प्रकट हुआ, जिसका नाम मरियम था। मरियम कुँवारी थी और विवाह होने के लिए यूसुफ नाम के पुरुष के साथ उसकी मंगनी हो चुकी थी। स्वर्गदूत ने कहा, "तू गर्भवती होगी और एक पुत्र को जन्म देगी। तुझे उसका नाम यीशु रखना है। वह सर्व-शक्तिमान परमेश्वर का पुत्र होगा और सदा के लिए शासन करेगा।"

**मरियम को जब दूत ने दर्शन दिये, तब इलीशिबा को कितने महीने का गर्भ था?**

छः महीने का।

**दूत ने मरियम के विषय में क्या कहा था?**

वह गर्भवती होगी और एक बेटे को जन्म देगी।

**दूत ने मसीह के निमित्त क्या कहा कि वह किसका बेटा होगा?**

परम प्रधान परमेश्वर का।

---

**22:05**

मरियम ने जवाब दिया, "यह कैसे होगा, क्योंकि मैं तो कुँवारी हूँ?" उस स्वर्गदूत ने समझाया, "पवित्र आत्मा तुझ पर आएगा, और परमेश्वर की सामर्थ्य तुझ पर छाया करेगी। इसलिए वह शिशु पवित्र होगा, और वह परमेश्वर का पुत्र होगा।" जो उस स्वर्गदूत ने कहा उस पर मरियम ने विश्वास किया।

### मसीह का जन्म एक आश्चर्यकर्म क्यों था?

क्योंकि गर्भ के समय मरियम कुंवारी थी।

### यीशु किसका पुत्र है?

यीशु परमेश्वर का पुत्र है।

---

### 22:06

यह होने के तुरन्त बाद, मरियम ने जाकर एलीशिबा से भेंट की। जैसे ही मरियम ने उसे नमस्कार किया, एलीशिबा का शिशु उसके भीतर उछला। उनके लिए परमेश्वर ने जो किया था उसके बारे में वे स्त्रियाँ एक साथ आनन्दित हुईं। एलीशिबा के साथ तीन महीने रहने के बाद, मरियम घर लौट गई।

### दूत के दर्शन देने के बाद मरियम किससे मिलने गई?

वह इलीशिबा से मिलने गई।

---

### 22:07

इसके बाद, एलीशिबा ने अपने बालक को जन्म दिया। जकर्याह और एलीशिबा ने उस बालक का नाम यूहन्ना रखा, जैसा कि उस स्वर्गदूत ने आदेश दिया था। तब परमेश्वर ने जकर्याह को बोलने में सक्षम किया। जकर्याह ने कहा, "परमेश्वर की स्तुति हो, क्योंकि उसने अपने लोगों की सहायता करने को स्मरण रखा है! हे मेरे पुत्र, तू सर्व-शक्तिमान परमेश्वर का भविष्यद्वक्ता होगा। तू लोगों को बताएगा कि वे कैसे अपने पापों के लिए क्षमा प्राप्त कर सकते हैं! "

## 23. यीशु का जन्म

### 23:01

यूसुफ नाम के एक धर्मी व्यक्ति के साथ मरियम की मंगनी हो चुकी थी। जब उसने सुना कि मरियम गर्भवती है तो वह जानता था कि वह उसका बच्चा नहीं है। परन्तु, वह मरियम को बदनाम नहीं करना चाहता था, इसलिए उसने उस पर कृपा करने की और उसे चुपचाप तलाक देने की सोची। परन्तु इससे पहले कि वह ऐसा करता, एक स्वर्गदूत ने उसके स्वप्न में आकर उससे बात की।

### यूसुफ कैसा व्यक्ति था?

वह एक धर्मी व्यक्ति था।

### मरियम को गर्भवती पाकर यूसुफ ने क्या करने का सोचा?

उसने सोचा कि वह मरियम को चुपचाप तलाक दे देगा।

---

### 23:02

उस स्वर्गदूत ने कहा, "हे यूसुफ, मरियम को अपनी पत्नी के रूप में लेकर आने से मत डर। उसके भीतर जो बच्चा है वह पवित्र आत्मा की ओर से है। वह एक पुत्र को जन्म देगी। उसका नाम यीशु रखना (जिसका अर्थ है, 'यहोवा बचाता है'), क्योंकि वह लोगों को उनके पापों से बचाएगा।"

### लेकिन फिर किस बात ने यूसुफ को अपनी योजना बदलने व मरियम से विवाह करने को प्रेरित किया?

एक दूत आया और उसके सपने में आकर कहा, "मरियम को अपनी पत्नी बनाने से मत डर।"

### "यीशु" शब्द का क्या अर्थ होता है?

इसका अर्थ होता है "यहोवा बचाता है।"

---

### 23:03

अतः यूसुफ ने मरियम से विवाह किया और उसे अपनी पत्नी के रूप में घर ले आया, परन्तु उसके बच्चे को जन्म देने तक वह उसके साथ नहीं सोया।

---

**23:04**

जब मरियम के जन्म देने का समय निकट था, तो उसने और यूसुफ ने बैतलहम जाने की एक लंबी यात्रा की। उनको वहाँ जाना ही था क्योंकि रोमी अधिकारी इस्राएल में रहने वाले सभी लोगों की गिनती करना चाहते थे। वे चाहते थे कि सभी लोग वहाँ जाएँ जहाँ उनके पूर्वज रहते थे। राजा दाऊद का जन्म बैतलहम में हुआ था, और वह मरियम और यूसुफ दोनों का पूर्वज था।

**यूसुफ और मरियम ने बैतलहम तक की लंबी यात्रा क्यों की?**

क्योंकि रोमी सरकार ने सभी को जनगणना के लिए अपने पुरखों की भूमि पर जाने को कहा था।

---

**23:05**

मरियम और यूसुफ बैतलहम गए, परन्तु वहाँ जानवरों को रखने वाले स्थान के अलावा उनके ठहरने के लिए कोई स्थान नहीं था। वही स्थान था जहाँ मरियम ने अपने बच्चे को जन्म दिया। उसने उसे चरनी में लिटाया क्योंकि वहाँ उसके लिए कोई बिस्तर नहीं था। उन्होंने उसका नाम यीशु रखा।

**यीशु का जन्म कैसी जगह पर हुआ था?**

उसका जन्म जानवरों के आश्रयस्थल में हुआ था।

---

**23:06**

उस रात, वहाँ पास ही के खेत में कुछ चरवाहे अपने भेड़ों के झुंड की रखवाली कर रहे थे। अचानक से, एक चमकदार स्वर्गदूत उन पर प्रकट हुआ, और वे डर गए। उस स्वर्गदूत ने कहा, "मत डरो, क्योंकि मेरे पास तुम्हारे लिए शुभ संदेश है। बैतलहम में मसीह, प्रभु का जन्म हुआ है!"

**गड़ेरियों को दूत ने क्या संदेश दिया?**

“भयभीत न हो, क्योंकि मेरे पास तुम्हारे लिए एक खुशखबरी है। बैतलहम में मसीह, स्वामी का जन्म हुआ है!”

---



**23:07**

जाकर उस बालक की खोज करो, और तुम उसे कपड़े में लिपटा हुआ और चरनी में लेटा हुआ पाओगे।" अचानक से, आकाश स्वर्गदूतों से भर गया। वे परमेश्वर की स्तुति कर रहे थे। उन्होंने कहा, "सारी महिमा स्वर्ग में विराजमान परमेश्वर को मिले। पृथ्वी पर उन लोगों में शान्ति हो जिनकी वह चिन्ता करता है!"

**23:08**

तब स्वर्गदूत चले गए। वे चरवाहे भी अपनी भेड़ों को छोड़ कर बालक को देखने गए। शीघ्र ही वे उस स्थान पर पहुँचे जहाँ यीशु था और उन्होंने उसे चरनी में लेटा हुआ पाया, जैसा कि उस स्वर्गदूत ने कहा था। वे बहुत उत्साहित थे। तब वे चरवाहे वापिस वहाँ लौट गए जहाँ उनकी भेड़ें थीं। उन्होंने जो कुछ भी सुना और देखा उस सब के लिए वे परमेश्वर की स्तुति कर रहे थे।

**उन्हें कैसे पता चलेगा कि उन्होंने सही बच्चे को देखा है?**

वह कपड़ों में लिपटा होगा और चरनी में लेटा होगा।

**यीशु को देखने के बाद गड़ेरियों ने क्या किया?**

वे मैदानों में लौट गये, और जो कुछ भी उन्होंने देखा और सुना था, उसके लिए परमेश्वर की स्तुति की।

**23:09**

पूर्व में दूर एक देश में कुछ पुरुष थे। उन्होंने सितारों का अध्ययन किया था और वे बहुत बुद्धिमान थे। उन्होंने एक असामान्य सितारे को आकाश में देखा। उन्होंने कहा कि इसका अर्थ है कि यहूदियों के एक नए राजा का जन्म हुआ है। इसलिए उन्होंने उस बालक को देखने के लिए अपने देश से यात्रा करने का निर्णय किया। एक लंबी यात्रा के बाद, वे बैतलहम आए और उस घर को पाया जहाँ यीशु और उसके माता-पिता ठहरे हुए थे।

**पूरब के ज्योतिषियों को यहूदियों के राजा के पैदा होने की बात कैसे पता चली?**

उन्होंने आकाश में एक अजीब से तारे को देखा।

## 23:10

जब इन पुरुषों ने यीशु को अपनी माँ के साथ देखा तो उन्होंने घुटने टेक कर उसकी आराधना की। उन्होंने यीशु को कीमती उपहार दिए। फिर वे घर वापिस लौट गए।

## 24. यूहन्ना यीशु को बपतिस्मा देता है

24:01

एलीशिबा और जकर्याह का पुत्र यूहन्ना, बड़ा होकर एक भविष्यद्वक्ता बन गया। वह जंगल में रहा करता था, और जंगली शहद और टिड्डियाँ खाया करता था, और ऊँट के रोम से बने कपड़े पहना करता था।

### बड़े होकर यूहन्ना कहाँ रहता था?

वह जंगलों में रहता था।

---

24:02

बहुत से लोग यूहन्ना की बातें सुनने के लिए जंगल में निकल आए। उसने यह कह कर उनको प्रचार किया, "पश्चाताप करो, क्योंकि स्वर्ग का राज्य निकट है!"

### यूहन्ना ने अपने लोगों को क्या संदेश दिया?

“मन फिराओ, क्योंकि परमेश्वर का राज्य निकट आ गया है।”

---

24:03

जब लोगों ने यूहन्ना के संदेश को सुना, तो उनमें से बहुतों ने अपने पापों से पश्चाताप किया, और यूहन्ना ने उनको बपतिस्मा दिया। यूहन्ना को देखने लिए बहुत से धार्मिक अगुवे भी आए, परन्तु उन्होंने अपने पापों का पश्चाताप या अंगीकार नहीं किया।

### प्रचार के समय मन फिरानेवालों के साथ यूहन्ना क्या करता था?

वह उन्हें बपतिस्मा देता था।

---

**24:04**

यूहन्ना ने धार्मिक अगुवों से कहा, "हे जहरीले साँपों! पश्चाताप करो और अपने व्यवहार को बदलो। परमेश्वर हर उस पेड़ को काट डालेगा जो अच्छा फल नहीं लाता, और वह उनको आग में झोंक देगा।" जो भविष्यद्वक्ताओं ने कहा था यूहन्ना ने उसे पूरा किया, "देख, शीघ्र ही मैं तेरे आगे अपने संदेशवाहक को भेजूँगा जो तेरे लिए मार्ग को तैयार करेगा।"

**किन लोगों की तुलना यूहन्ना ने विषैले साँप से की?**

ऐसा उसने उन धार्मिक अगुवों के लिए कहा था जिन्होंने मन फिराने से मना कर दिया था।

---

**24:05**

कुछ धार्मिक अगुवों ने यूहन्ना से पूछा कि क्या वह मसीह है। यूहन्ना ने जवाब दिया, "मैं मसीह नहीं हूँ, परन्तु वह मेरे बाद आ रहा है। वह इतना महान है कि मैं उसके जूतों के फीते खोलने के भी योग्य नहीं हूँ।"

**यहूदियों ने जब यूहन्ना से पूछा कि क्या वही यहूदियों का राजा है, तो इस पर उसने क्या उत्तर दिया?**

उसने कहा कि वह मसीह नहीं था।

---

**24:06**

अगले दिन, यीशु बपतिस्मा लेने के लिए यूहन्ना के पास आया। जब यूहन्ना ने उसे देखा, तो उसने कहा, "देखो! परमेश्वर का मेमना जो संसार के पापों को उठा कर ले जाएगा।"

**यीशु को बपतिस्मा लेने के लिए आते देख यूहन्ना ने उसे क्या कह कर संबोधित किया?**

उसने यीशु को देखकर कहा, "देखो, यह परमेश्वर का मेमना है, जो जगत के पाप उठा ले जाता है।"

---

**24:07**

यूहन्ना ने यीशु से कहा, "मैं तुझे बपतिस्मा देने के योग्य नहीं हूँ। बजाए इसके आवश्यक है कि तू मुझे बपतिस्मा दे।" परन्तु यीशु ने कहा, "तुझे मुझे बपतिस्मा देना चाहिए, क्योंकि करने के लिए सही काम यही है।" अतः यूहन्ना ने उसे बपतिस्मा दिया, जबकि यीशु ने कभी पाप नहीं किया था।

**यूहन्ना द्वारा बपतिस्मा दिये जाने से पहले यीशु को अपने पापों का पश्चाताप करने की आवश्यकता क्यों नहीं थी?**

क्योंकि उसने कभी कोई पाप नहीं किया था।

**यीशु ने ऐसा क्यों कहा कि यूहन्ना ही उसे बपतिस्मा दे।**

यूहन्ना ने यीशु को बपतिस्मा दिया क्योंकि ऐसा करना सही था।

**24:08**

बपतिस्मा दिए जाने के बाद जब यीशु पानी से निकल कर बाहर आया, तो परमेश्वर का आत्मा कबूतर के रूप में प्रकट हुआ और नीचे आकर उस पर ठहर गया। उसी समय, परमेश्वर ने स्वर्ग से बात की। उसने कहा, "तू मेरा पुत्र है। मैं तुझसे प्रेम करता हूँ, और मैं तुझसे बहुत प्रसन्न हूँ।"

**बपतिस्मा पाने के बाद यीशु के ऊपर क्या चीज़ आई थी?**

परमेश्वर का आत्मा एक सफेद कबूतर के रूप में यीशु के ऊपर आया था।

**यीशु के बपतिस्मा के बाद परमेश्वर ने उससे क्या कहा?**

“तू मेरा प्रिय पुत्र है, तुझसे मैं बहुत प्रसन्न हूँ।”

**24:09**

परमेश्वर ने यूहन्ना से कहा था, "पवित्र आत्मा नीचे आकर किसी पर ठहर जाएगा जिसे तू बपतिस्मा देगा।" वही परमेश्वर का पुत्र है परमेश्वर एक ही है। परन्तु जब यूहन्ना ने यीशु को बपतिस्मा दिया, तो उसने परमेश्वर पिता को बातें करते सुना, पुत्र परमेश्वर को देखा, जो कि यीशु है, और उसने पवित्र आत्मा को देखा।

**परमेश्वर ने क्या कहा था कि पवित्र आत्मा किसके ऊपर उतर कर ठहरेगा।”**

परमेश्वर के पुत्र पर।

## 25. शैतान यीशु की परीक्षा करता है

### 25:01

यीशु का बपतिस्मा होने के तुरन्त बाद ही, पवित्र आत्मा उसे जंगल में ले गया। यीशु वहाँ चालीस दिन और चालीस रात था। उस समय उसने उपवास किया, और शैतान ने यीशु के पास आकर पाप करवाने के लिए उसकी परीक्षा की।

#### अपने बपतिस्मा के बाद यीशु कहाँ पर गया?

यीशु जंगल में गया।

#### यीशु को जंगल में कौन ले गया था?

पवित्र आत्मा।

#### जंगल में यीशु ने क्या किया?

उसने चालीस दिन व चालीस रात तक उपवास किया।

---

### 25:02

पहले, शैतान ने यीशु से कहा, "यदि तू परमेश्वर का पुत्र है तो इन पत्थरों को रोटी बना दे ताकि तू खा सके!"

#### शैतान ने यीशु को पत्थरों के साथ क्या करने को उकसाया?

उसने यीशु से उन पत्थरों को रोटी में बदलने को कहा।

---

### 25:03

परन्तु यीशु ने शैतान से कहा, "परमेश्वर के वचन में यह लिखा है, 'जीवित रहने के लिए मनुष्य को केवल रोटी की आवश्यकता नहीं है, परन्तु उनको हर उस बात की आवश्यकता है जो परमेश्वर उनसे कहता है!'"

#### यीशु ने क्या कहा कि हमें खाने के लिए भोजन के साथ और क्या चाहिए होता है?

यीशु ने कहा कि हमें परमेश्वर द्वारा बोले गये हर वचन चाहिए होता है।

---

## 25:04

तब शैतान यीशु के मंदिर के सबसे ऊँचे सिरे पर ले गया। उसने उससे कहा, "यदि तू परमेश्वर का पुत्र है तो यहाँ से नीचे कूद जा, क्योंकि लिखा है, 'परमेश्वर तुझे उठाने के लिए अपने स्वर्गदूतों को आज्ञा देगा कि तेरे पाँवों पर पत्थर से ठेस न लगे।'"

### इसके बाद शैतान ने यीशु को किस बात के लिए उकसाया?

उसने यीशु को भवन के कंगूरे से नीचे गिरने को कहा।

### शैतान ने क्या कहा कि छलांग लगाने पर यीशु को कौन बचा लेगा?

उसने कहा कि यीशु को बचाने के लिए परमेश्वर अपने दूत भेजेगा।

---

## 25:05

परन्तु यीशु ने वह नहीं किया जो शैतान ने उससे करने के लिए कहा था। इसके बजाए, उसने कहा, "परमेश्वर हर एक से कहता है, 'तू प्रभु अपने परमेश्वर की परीक्षा न करना।'"

### शैतान की इस बात पर यीशु ने क्या उत्तर दिया?

परमेश्वर का वचन कहता है कि हमें अपने परमेश्वर की परीक्षा नहीं लेनी चाहिए।

---

## 25:06

फिर शैतान ने उसे संसार के सारे राज्य दिखाए। उसने उसे दिखाया कि वे कितने शक्तिशाली थे, और वे कितने सम्पन्न थे। उसने यीशु से कहा, "मैं तुझे यह सब दूँगा यदि तू घुटने टेक कर मेरी उपासना करे।"

### अंतिम परीक्षा में शैतान ने यीशु को क्या देने का प्रलोभन दिया?

उसने यीशु को दुनिया के सारे साम्राज्य और उनका वैभव देने का प्रलोभन दिया।

### इन साम्राज्यों को प्राप्त करने के लिए यीशु को क्या करना था?

यीशु को शैतान के आगे झुक कर उसकी आराधना करनी थी।



**25:07**

यीशु ने जवाब दिया, "हे शैतान, मेरे पास से चला जा! परमेश्वर के वचन में वह लोगों को आदेश देता है, 'केवल अपने प्रभु परमेश्वर की आराधना करो। परमेश्वर के रूप में केवल उसी का आदर करो।'"

**क्या यीशु ने शैतान की इस बात को माना?**

नहीं। वह केवल परमेश्वर की आराधना करेगा, और केवल उसी की सेवा करेगा।

---

**25:08**

यीशु ने शैतान की परीक्षा से हार नहीं मानी, इसलिए शैतान उसके पास से चला गया। तब स्वर्गदूत आकर यीशु की सेवाटहल करने लगे।

**क्या शैतान यीशु से कोई भी पाप करवा पाया?**

नहीं।

**शैतान के चले जाने के बाद क्या हुआ?**

स्वर्गदूतों ने उतर कर यीशु की सेवा की।

## 26. यीशु अपनी सेवा आरम्भ करता है

26:01

शैतान की परीक्षाओं का इंकार करने के बाद, यीशु वापिस गलील के क्षेत्र में आया। यही वह स्थान है जहाँ वह रहता था। पवित्र आत्मा उसे बहुत सामर्थ दे रहा था, और यीशु एक स्थान से दूसरे स्थान को गया और लोगों को शिक्षा दी। सभी ने उसके बारे में अच्छी बातें कहीं।

### शैतान की परीक्षाओं में जय पाने के बाद यीशु कहाँ गया?

वह गलील में अपने निवास की जगह पर चला गया।

---

26:02

यीशु नासरत नगर में गया। यह वह गाँव है जहाँ वह अपने बचपन में रहा करता था। सब्त के दिन, वह आराधना करने के स्थान पर गया। अगुवों ने उसे यशायाह भविष्यद्वक्ता के संदेशों की एक पुस्तक दी। वे चाहते थे कि वह उसमें से पढ़े। अतः यीशु ने उस पुस्तक को खोल कर उसके एक भाग को लोगों के लिए पढ़ा।

### यीशु ने जहाँ अपना बचपन बिताया था, उस नगर का नाम क्या था?

नासरत।

### सब्त के लिए यीशु कहाँ गया?

वह आराधनालय गया।

### आराधनालय के लोगों ने यीशु को यशायाह की पुस्तक क्यों दी थी?

वे चाहते थे कि यीशु उसे पढ़े।

---

26:03

यीशु ने पढ़ा, "परमेश्वर ने मुझे अपना आत्मा दिया है ताकि मैं कंगालों में सुसमाचार प्रचार कर सकूँ। उसने मुझे इसलिए भेजा है कि कैदियों को स्वतंत्र करूँ, अंधों को फिर से दृष्टि प्रदान करूँ, और उनको छुटकारा दूँ जिनको दूसरे लोग कुचल रहे हैं। यह वह समय है जब परमेश्वर हम पर कृपालु होगा और हमारी सहायता करेगा।"

**26:04**

फिर यीशु बैठ गया। सब लोग उसे बड़े ध्यान से देख रहे थे। वे जानते थे कि पवित्रशास्त्र का जो भाग उसने अभी पढ़ा था वह मसीह के बारे में था। यीशु ने कहा, "जो बातें मैंने अभी तुम्हारे लिए पढ़ी हैं, वे इस समय घटित हो रही हैं।" सब लोग चकित थे। उन्होंने कहा, "क्या यह यूसुफ का पुत्र नहीं है?"

**वचन का जो अंश यीशु ने पढ़ा, वह किसके बारे में था?**

मसीह के बारे में।

**पढ़े गये पदों के लिए यीशु ने क्या कहा?**

उसने कहा कि "आज यह लेख तुम्हारे सामने पूरा हुआ है।"

**इस बात पर यीशु के नगर के लोगों ने उसे कैसी प्रतिक्रिया दी?**

उन्होंने अचंभित होकर पूछा, "क्या यह यूसुफ का बेटा नहीं है?"

**26:05**

तब यीशु ने कहा, "यह सच है कि लोग किसी ऐसे भविष्यद्वक्ता को कभी स्वीकार नहीं करते जो उनके नगर में पला-बढ़ा हो। एलिय्याह भविष्यद्वक्ता के समय में, इस्राएल में बहुत सी विधवाएँ थीं। परन्तु जब साढ़े तीन वर्ष तक बारिश नहीं हुई तो परमेश्वर ने एलिय्याह को इस्राएल में किसी विधवा की सहायता करने के लिए नहीं भेजा। इसके बजाए, उसने एलिय्याह को किसी अन्य देश की विधवा के पास भेजा।"

**परमेश्वर के नबियों द्वारा दूसरे देश के लोगों की मदद करने के कौन से उदाहरण यीशु ने दिये?**

एलिय्याह के समय पड़े अकाल के दौरान परमेश्वर द्वारा एक विधवा की मदद करना, और इस्राएल के शत्रुओं के सेनापति, नामान को चंगाई देना।

**26:06**

यीशु ने कहना जारी रखा, "और एलीशा भविष्यद्वक्ता के समय में, इस्राएल में बहुत से लोग चर्म रोग से पीड़ित थे। परन्तु एलीशा ने उनमें से किसी को भी चंगा नहीं किया। उसने केवल इस्राएल के शत्रुओं के सेनापति नामान को चंगा किया।" परन्तु जो लोग यीशु को सुन रहे थे वे यहूदी थे। इसलिए जब उन्होंने उसे यह कहते हुए सुना तो वे उस पर क्रोधित हुए।

### परमेश्वर के नबियों द्वारा दूसरे देश के लोगों की मदद करने के कौन से उदाहरण यीशु ने दिये?

एलिय्याह के समय पड़े अकाल के दौरान परमेश्वर द्वारा एक विधवा की मदद करना, और इस्राएल के शत्रुओं के सेनापति, नामान को चंगाई देना।

### यीशु की इन कहानियों पर लोगों ने कैसी प्रतिक्रिया की?

वे गुस्से से भर उठे और उसे मारने पर उतारू हो गये।

---

#### 26:07

नासरत के लोगों ने यीशु को पकड़ लिया और उसे आराधना के स्थान से घसीट कर बाहर ले गए। वे उसे मार डालने के लिए नीचे फेंकने को एक चट्टान के सिरे पर ले गए। परन्तु यीशु भीड़ में से निकल गया और नासरत नगर को छोड़ कर चला गया।

### यीशु की इन कहानियों पर लोगों ने कैसी प्रतिक्रिया की?

वे गुस्से से भर उठे और उसे मारने पर उतारू हो गये।

### यीशु उस भीड़ से बच कर कैसे निकले?

यीशु उस भीड़ में से सीधा निकल कर दूसरे नगर को चला गया।

---

#### 26:08

फिर यीशु सारे गलील के क्षेत्र में गया, और बड़ी भीड़ उसके पास आई। वे ऐसे बहुत से लोगों को लेकर आए जो बीमार और विकलांग थे। उनमें से कुछ देख, चल, सुन या बोल नहीं सकते थे, और यीशु ने उनको चंगा किया।

### गलील की भीड़ ने यीशु को लेकर कैसी प्रतिक्रिया की?

वे बहुत से रोगियों व अपंगों को उसके पास लेकर आये ताकि वे चंगाई पा सकें।

---

#### 26:09

इसके अलावा, बहुत से ऐसे लोग यीशु के पास लाए गए जिनमें दुष्टात्माएँ थीं। यीशु ने दुष्टात्माओं को उनमें से निकल जाने का आदेश दिया। वे दुष्टात्माएँ अक्सर चिल्लाई, "तू परमेश्वर का पुत्र है!" भीड़ के लोग चकित थे, और उन्होंने परमेश्वर की स्तुति की।

**जिन दुष्टात्माओं को यीशु ने बाहर निकलने का आदेश दिया था, उन्होंने उसे क्या कह कर संबोधित किया?**

उन्होंने कहा कि यीशु परमेश्वर का पुत्र था।

---

**26:10**

फिर यीशु ने बारह पुरुषों को चुना जिनको उसने अपने प्रेरित कहा। उन प्रेरितों ने उसके साथ यात्राएँ की और उससे शिक्षा प्राप्त की।

**यीशु ने अपने लिए कितने चले चुने?**

उसने बारह चेलों को चुना।

## 27. दयालु सामरी की कहानी

27:01

एक दिन, यहूदी व्यवस्था का एक विशेषज्ञ यीशु के पास आया। वह सब को यह दिखाना चाहता था कि यीशु गलत रीति से शिक्षा दे रहा था। इसलिए उसने कहा, "हे गुरु, अनन्त जीवन पाने के लिए मैं क्या करूँ?" यीशु ने जवाब दिया, "परमेश्वर की व्यवस्था में क्या लिखा है?"

**यहूदी व्यवस्था के ज्ञानी ने यीशु से क्या प्रश्न किया?**

"हे गुरु, अनन्त जीवन पाने के लिए मुझे क्या करना होगा?"

**यहूदी व्यवस्था के उस ज्ञानी से तब यीशु ने क्या प्रश्न किया?**

उन्होंने पूछा कि "परमेश्वर की व्यवस्था में क्या लिखा है?"

---

27:02

उस व्यक्ति ने कहा, "वह कहती है कि अपने परमेश्वर से अपने सारे मन, प्राण, सामर्थ, और बुद्धि से प्रेम रख। और अपने पड़ोसी से अपने समान प्रेम रख।" यीशु ने जवाब दिया, "तू एकदम सही है! यदि तू ऐसा करे, तो तुझे अनन्त जीवन प्राप्त होगा।"

**परमेश्वर की व्यवस्था हमें किससे प्रेम रखने को कहती है?**

अपने प्रभु परमेश्वर तथा अपने पड़ोसी से।

---

27:03

परन्तु वह व्यवस्था का विशेषज्ञ लोगों को दिखाना चाहता था कि उसका जीवन जीने का तरीका सही था। इसलिए उसने यीशु से पूछा, "ठीक है, तो मेरा पड़ोसी कौन है?"

**यहूदी व्यवस्था के ज्ञानी ने यीशु से यह क्यों पूछा कि हमारा पड़ोसी कौन है?**

वह स्वयं को धर्मी दिखाना चाहता था।

---

**27:04**

यीशु ने उस व्यवस्था के विशेषज्ञ को एक कहानी बताने के द्वारा जवाब दिया। "एक यहूदी व्यक्ति था जो एक सड़क से होकर यरूशलेम से यरीहो की यात्रा कर रहा था।"

---

**27:05**

"परन्तु कुछ डाकुओं ने उसे देखा और उस पर हमला कर दिया। उन्होंने उसका सब कुछ ले लिया और उसे लगभग मरने तक मारा-पीटा। तब वे चले गए।"

**यीशु की कहानी में यात्री के साथ क्या होता है?**

कुछ डाकू उस पर हमला करके उसका सब कुछ लूट लेते हैं, और फिर उसे मार-मार कर बिल्कुल अधमरा कर देते हैं।

---

**27:06**

"उसके तुरन्त बाद, एक यहूदी याजक उसी सड़क से होकर गुजरा। उस याजक ने उस व्यक्ति को सड़क पर पड़ा हुआ देखा। जब उसने उसे देखा तो वह सड़क की दूसरी ओर जाकर आगे बढ़ गया। उसने उस व्यक्ति को पूरी तरह से अनदेखा कर दिया।"

**घायल व्यक्ति पर सबसे पहले किसकी दृष्टि पड़ी?**

एक यहूदी याजक की।

**घायल व्यक्ति को देख कर यहूदी याजक ने कैसी प्रतिक्रिया की?**

वह घायल व्यक्ति की अनदेखा कर रास्ते की दूसरी ओर चला जाता है।

---

**27:07**

"इसके बाद कुछ ही समय बीतने पर, एक लेवी उस सड़क पर आया। (लेवी यहूदियों का एक गोत्र था जिन्होंने मंदिर में याजकों की सहायता की थी।) वह लेवी भी सड़क की दूसरी ओर से निकल गया। उसने भी उस व्यक्ति को अनदेखा कर दिया।"

**घायल व्यक्ति को अनदेखा करके अपनी राह पकड़नेवाला दूसरा व्यक्ति कौन था?**

एक लेवी।

**घायल व्यक्ति को देख कर लेवी ने क्या किया?**

घायल व्यक्ति को अनदेखा कर वह रास्ते की दूसरी ओर चला गया।

---

**27:08**

"अगला जन जो उस सड़क पर आया वह सामरिया का एक पुरुष था। (सामरी और यहूदी एक दूसरे से नफरत करते थे।) उस सामरी ने सड़क पर उस व्यक्ति को देखा। उसने देखा कि वह यहूदी था, परन्तु फिर भी उसने उस पर बड़ा तरस खाया। अतः वह उसके पास गया और उसके घावों पर पट्टियाँ बाँधीं।"

**घायल व्यक्ति को देखनेवाला तीसरा व्यक्ति कौन था?**

एक सामरी व्यक्ति।

**यहूदियों व सामरियों के बीच किस प्रकार के संबंध थे?**

वे एक दूसरे से घृणा करते थे।

---

**27:09**

"फिर उस सामरी ने उस व्यक्ति को अपने गधे पर डाला और उसे उस सड़क से एक सराय में ले गया। जहाँ पर उसने उसकी देखभाल करना जारी रखा।"

**सामरी व्यक्ति ने घायल की मदद किस प्रकार की?**

उसने घायल की मरहम पट्टी की, उसे एक सराय में ले जाकर उसकी देखरेख की।

---



**27:10**

अगले दिन, उस सामरी को अपनी यात्रा को जारी रखने की आवश्यकता थी। उसने उस सराय के प्रभारी व्यक्ति को कुछ धन दिया। उसने उससे कहा, "इस व्यक्ति की देखभाल करना। यदि इस धन के अलावा तेरा कुछ और धन खर्च हो तो वापिस आने पर मैं तेरे उन खर्चों का भुगतान कर दूँगा।"

**सामरी व्यक्ति ने घायल की मदद किस प्रकार की?**

उसने घायल की मरहम पट्टी की, उसे एक सराय में ले जाकर उसकी देखरेख की।

---

**27:11**

फिर यीशु ने उस व्यवस्था के विशेषज्ञ से पूछा, "तुम क्या सोचते हो? इन तीन लोगों में से कौन उस व्यक्ति का पड़ोसी है जिसे लूटा और पीटा गया था?" उसने जवाब दिया, "वही जो उस पर कृपालु था।" यीशु ने उससे कहा, "तू जा और ऐसा ही कर।"

**तीनों में से किस व्यक्ति ने पड़ोसी के जैसा बर्ताव किया था?**

उस व्यक्ति के प्रति दया करनेवाले सामरी ने।

## 28. धनी जवान शासक

28:01

एक दिन, एक धनी जवान शासक ने यीशु के पास आकर उससे पूछा, "हे उत्तम गुरु, अनन्त जीवन पाने के लिए मुझे क्या करना चाहिए?" यीशु ने उससे कहा, "तू मुझे 'उत्तम' क्यों कहता है? केवल एक ही उत्तम है और वह परमेश्वर है। परन्तु यदि तू अनन्त जीवन पाना चाहता है तो परमेश्वर की व्यवस्था का पालन कर।"

### उस समृद्ध युवा अधिकारी ने यीशु से क्या प्रश्न किया?

अनन्त जीवन पाने के लिए मुझे क्या करना चाहिए?

### अनन्त जीवन पाने के लिए यीशु ने उसे क्या करने को कहा?

उन्होंने उसे परमेश्वर की व्यवस्था का पालन करने को कहा।

---

28:02

"मुझे कौन कौन सी आज्ञाओं का पालन करने की आवश्यकता है?" उसने पूछा। यीशु ने जवाब दिया, "हत्या न करना। व्यभिचार न करना। चोरी न करना। झूठ मत बोलना। अपने पिता और माता का आदर करना, और अपने पड़ोसी से अपने समान प्रेम करना।"

---

28:03

परन्तु उस जवान पुरुष ने कहा, "मैं अपने बालकपन से ही इन सब आज्ञाओं का पालन करता आया हूँ। मुझे सदा के लिए जीवित रहने को अब भी क्या करने की आवश्यकता है?" यीशु ने उस पर दृष्टि की और उससे प्रेम किया।

### यीशु द्वारा बताई गई व्यवस्थाओं के विषय में उस युवा ने क्या कहा?

उसने कहा कि उन व्यवस्थाओं का पालन वह बचपन से करता आ रहा है।

---

**28:04**

यीशु ने जवाब दिया, "यदि तू सिद्ध होना चाहता है तो जाकर अपना सब कुछ बेच दे और वह धन गरीबों में बाँट दे, और तुझे स्वर्ग में धन मिलेगा। तब आकर मेरे पीछे हो ले।"

**यीशु ने उसे कौन सा अतिरिक्त कार्य करने को कहा?**

यीशु ने उसे कहा कि वह अपना सब-कुछ बेच कर गरीबों को दान कर दे और मेरे पीछे चले।

**ऐसा करने पर यीशु ने उसे कौन से वरदान का आश्वासन दिया?**

उसके पास स्वर्ग में खज़ाना होगा।

---

**28:05**

जो यीशु ने कहा जब उस जवान पुरुष ने सुना तो वह बहुत उदास हो गया, क्योंकि वह बहुत धनी था और उसने अपनी सारी सम्पत्ति को देना नहीं चाहा था। वह मुड़ कर यीशु के पास से चला गया।

**किस बात से उदास होकर वह युवा लौट गया?**

वह अपनी धन-संपत्ति नहीं देना चाहता था।

---

**28:06**

तब यीशु ने अपने चेलों से कहा, "परमेश्वर के राज्य में धनी लोगों का प्रवेश करना अत्यन्त कठिन है! हाँ, एक धनी पुरुष के परमेश्वर के राज्य में प्रवेश करने की तुलना में किसी ऊँट का सूई के नाके में से होकर निकल जाना आसान है।"

**एक अमीर व्यक्ति का स्वर्ग में प्रवेश करना कितना कठिन है?**

ऊँट का सूई के नाके से निकलना अधिक सरल है।

---

**28:07**

जो यीशु ने कहा जब चेलों ने सुना तो वे चकित थे। उन्होंने कहा, "यदि यह ऐसा है तो परमेश्वर किसे बचाएगा?"

---

**28:08**

यीशु ने चेलों पर दृष्टि की और कहा, "लोगों के लिए स्वयं का उद्धार करना असम्भव है। परन्तु परमेश्वर के लिए कुछ भी करना असम्भव नहीं है।"

**क्या अमीर व्यक्ति उद्धार पा सकता है?**

हाँ, क्योंकि परमेश्वर से सब संभव है।

---

**28:09**

पतरस ने यीशु से कहा, "हम चले अपना सब कुछ छोड़ कर तेरे पीछे हो लिए हैं। तो हमारा प्रतिफल क्या होगा?"

**यीशु के पीछे चलने के लिए चले अपने पीछे क्या छोड़ कर आये थे?**

वे अपने पीछे अपना सब-कुछ छोड़ कर आये थे।

---

**28:10**

यीशु ने जवाब दिया, "हर एक जन जिसने मेरे कारण घर, भाई, बहन, पिता, माता, बच्चे, या सम्पत्ति को छोड़ा है, वह उससे 100 गुना अधिक प्राप्त करेगा और अनन्त जीवन को भी पाएगा। परन्तु बहुत से जो पहले हैं वे पिछले होंगे, और बहुत से जो पिछले हैं वे पहले होंगे।"

**यीशु ने उन्हें क्या बताया कि उन्हें क्या पुरस्कार मिलेगा?**

उन्हें स्वर्ग में सौ गुने से भी अधिक मिलेगा और साथ ही अनन्त का जीवन भी मिलेगा।

### **यह पुरस्कार और कौन पा सकता है?**

हर वह व्यक्ति जो यीशु के लिए अपने घरबार, भाई-बहन, माता-पिता, बच्चों व धन-संपत्ति का त्याग करता है।

## 29. निर्दयी दास की कहानी

29:01

एक दिन, पतरस ने यीशु से पूछा, "हे स्वामी, मुझे अपने भाई को कितनी बार क्षमा करना चाहिए जब वह मेरे विरुद्ध पाप करता है? क्या सात बार तक?" यीशु ने कहा, "सात बार नहीं, परन्तु सात के सत्तर बार!" इसके द्वारा, यीशु का मतलब है कि हमें हमेशा क्षमा करना चाहिए। तब यीशु ने यह कहानी बताई।

### पतरस ने यीशु से क्या प्रश्न किया?

“हे प्रभु, यदि मेरा भाई मेरे प्रति अपराध करता रहे, तो मैं कितनी बार उसे क्षमा करूँ?”

### पतरस के विचार से उसे कितनी बार क्षमा करना चाहिए था?

सात बार।

### यीशु ने उसे कितनी बार क्षमा करने को कहा?

सात बार के सत्तर गुने तक।

### “सात बार के सत्तर गुने” से यीशु का क्या आशय था?

उसका आशय था कि हमें हमेशा माफ करना चाहिए।

---

29:02

यीशु ने कहा, "परमेश्वर का राज्य एक राजा के समान है जो अपने दास से लेखा लेना चाहता था। उसका एक दास 2,00,000 वर्षों की मजदूरी के एक बड़े कर्ज का कर्जदार था।"

---

29:03

परन्तु वह दास अपने कर्ज को चुका नहीं पाया, इसलिए राजा ने कहा, "इसका कर्ज चुकाने के लिए इस पुरुष को और इसके परिवार को दासों के रूप में बेच दो।"

**क्या सेवक अपने हाकिम को पूरी रकम चुका पाया था?**

नहीं।

**व्यक्ति के कर्ज की रकम की भरपाई के लिए हाकिम ने क्या आदेश दिया?**

हाकिम ने उस व्यक्ति व उसके परिवार को गुलामों की तरह बेच देने का आदेश दिया।

---

**29:04**

"उस दास ने राजा के सामने अपने घुटनों पर गिर कर कहा, 'कृपया मेरे साथ धीरज धर, और मैं अपने कर्ज की पूरी रकम का भुगतान कर दूँगा।' राजा ने दास पर दया की, इसलिए उसने उसके सारे कर्ज को क्षमा कर दिया और उसे जाने दिया।"

**सेवक के गिड़गिड़ाने पर हाकिम ने उसके साथ क्या किया?**

हाकिम ने उस पर दया की और उसका कर्ज माफ कर दिया।

---

**29:05**

"परन्तु जब वह दास राजा के पास से बाहर गया, तो उसे उसका एक साथी दास मिला जो उसके चार महीनों की मजदूरी का कर्जदार था। उस दास ने अपने साथी दास को पकड़ लिया और कहा, 'जो तेरे ऊपर मेरा कर्ज है मुझे उसका भुगतान कर!'"

**इसके बाद इस सेवक ने अपने उस संगी सेवक के साथ कैसा बर्ताव किया जिस पर इस सेवक का छोटा सा कर्ज था?**

उसने उसका गला घोंटा और उससे कर्ज उतारने को कहा।

---

**29:06**

"उस साथी दास ने घुटनों पर गिर कर कहा, 'कृपया मेरे साथ धीरज धर, और मैं अपने कर्ज की पूरी रकम का भुगतान कर दूँगा।' परन्तु इसके बजाए, उस दास ने अपने साथी दास को बंदीगृह में डाल दिया जब तक कि वह उस कर्ज का भुगतान न कर दे।"

**संगी सेवक ने जब गिड़गिड़ाकर धीरज रखने को कहा तो इस सेवक ने उसके साथ क्या किया?**

इस सेवक ने अपने संगी सेवक को कैदखाने में डलवा दिया।

**यदि हम दूसरों को अपने मने से क्षमा नहीं करेंगे, तो क्या परमेश्वर भी हमें क्षमा करेगा?**

नहीं।

---

**29:07**

"जो कुछ हुआ था उसे कुछ अन्य दासों ने देखा और वे बहुत परेशान हुए। वे राजा के पास गए और उसे सब कुछ बताया।"

---

**29:08**

"राजा ने उस दास को बुला कर कहा, 'हे दुष्ट दास! मैंने तेरे कर्ज को इसलिए क्षमा किया था क्योंकि तूने मुझसे विनती की थी। तुझे भी वैसा ही करना चाहिए था।' राजा इतना क्रोधित था कि उसने उस दुष्ट दास को बंदीगृह में डाल दिया जब तक कि वह अपने सारे कर्ज का वापिस भुगतान न कर दे।"

---

**29:09**

तब यीशु ने कहा, "मेरा स्वर्ग में विराजमान पिता तुम में से हर एक के साथ यही करेगा यदि तुम अपने भाई को अपने हृदय से क्षमा नहीं करते।"



## 30. यीशु का पाँच हजार लोगों को भोजन करवाना

### 30:01

यीशु ने अपने प्रेरितों को प्रचार करने और लोगों को शिक्षा देने के लिए बहुत से अलग-अलग गाँवों में भेजा। जब वे वहाँ लौटे जहाँ यीशु था तो उन्होंने उसे बताया कि उन्होंने क्या किया था। तब यीशु ने उनको झील के दूसरी तरफ उसके साथ एक शान्त स्थान पर जाकर कुछ समय आराम करने के लिए आमंत्रित किया। अतः वे एक नाव पर चढ़ गए और झील के दूसरी तरफ चले गए।

### यीशु ने चेलों को गाँव किस लिए भेजा था?

उन्हें प्रचार करने व सिखाने भेजा था।

### अपने प्रेरितों को यीशु झील की दूसरी तरफ क्यों ले गया?

वह उन्हें एकांत में थोड़े विश्राम के लिए ले गया था।

---

### 30:02

परन्तु वहाँ बहुत से ऐसे लोग थे जिन्होंने यीशु और चेलों को नाव में जाते हुए देखा था। ये लोग उनसे आगे झील के दूसरी तरफ जाने के लिए झील के किनारे-किनारे पर भागे। अतः जब यीशु और चले पहुँचे तो लोगों का एक बड़ा समूह उनकी प्रतीक्षा करता हुआ वहाँ पहले से था।

### क्या यीशु व उसके चेलों को एकांत व विश्राम मिल सका था?

नहीं। उनके दूसरी ओर पहुँचने से पहले ही बहुत से लोग वहाँ पहुँच गये थे।

---

### 30:03

उस भीड़ में स्त्रियों और बच्चों की गिनती के बिना 5,000 से अधिक पुरुष थे। यीशु ने उन लोगों पर बड़ा तरस खाया। यीशु के लिए वे लोग बिना चरवाहे की भेड़ों के समान थे। इसलिए उसने उनको शिक्षा दी और उनके बीच में जो लोग बीमार थे उनको चंगा किया।

### अपनी प्रतीक्षा करती भीड़ के प्रति यीशु का क्या रवैया था?

वह उनके प्रति दया मय था।

**यीशु ने लोगों के प्रति अपनी दया कैसे व्यक्त की?**

उसने भीड़ को उपदेश दिया और रोगियों को चंगा किया।

**उन्होंने कितने लोगों को भोजन कराया?**

उस दिन उन्होंने पाँच हजार लोगों को भोजन कराया (इसमें औरतों व बच्चों की संख्या को नहीं गिना गया है।)

---

**30:04**

दिन के अंत में, चेलों ने यीशु से कहा, "अब देर हो गई है और आसपास में कोई नगर नहीं है। इन लोगों को विदा कर ताकि वे जाकर खाने के लिए कुछ लें।"

**यीशु के चले लोगों को आने से क्यों रोक रहे थे?**

क्योंकि बहुत देर हो चुकी थी और वे विश्राम करना चाहते थे।

---

**30:05**

परन्तु यीशु ने चेलों से कहा, "तुम उनको खाने के लिए कुछ दो!" उन्होंने जवाब दिया, "हम ऐसा कैसे कर सकते हैं? हमारे पास केवल पाँच रोटी और दो छोटी मछलियाँ हैं।"

**भीड़ को भोजन कराने में चले क्यों असमर्थ थे?**

क्योंकि उनके पास केवल 5 रोटियाँ और 2 मछलियाँ थीं।

---

**30:06**

यीशु ने अपने चेलों से कहा कि वे भीड़ के लोगों को घास पर पचास-पचास के समूहों में बैठने के लिए कहें।

---

**30:07**

तब यीशु ने पाँच रोटी और दो मछलियों को लेकर स्वर्ग की ओर देखा, और उस भोजन के लिए परमेश्वर को धन्यवाद दिया।

**पाँच रोटियों और 2 मछलियों के साथ यीशु ने क्या किया?**

उसने परमेश्वर को धन्यवाद दिया और उन्हें तोड़ कर अपने चेलों को दिया कि वे लोगों में उन्हें बाँट दें।

---

**30:08**

फिर यीशु ने रोटी और मछलियों को टुकड़ों में तोड़ा। उसने लोगों को देने के लिए अपने चेलों को वे टुकड़े दे दिए। चले उस भोजन को बाँटते रहे, और वह कभी समाप्त नहीं हुआ! वे सब लोग खाकर तृप्त हो गए।

**पाँच रोटियों और 2 मछलियों के साथ यीशु ने क्या किया?**

उसने परमेश्वर को धन्यवाद दिया और उन्हें तोड़ कर अपने चेलों को दिया कि वे लोगों में उन्हें बाँट दें।

---

**30:09**

उसके बाद, चेलों ने उस भोजन को इकट्ठा किया जिसे खाया नहीं गया था और वह बारह टोकरियों को भरने के लिए पर्याप्त था! वह सारा भोजन उन पाँच रोटी और दो मछलियों से आया था।

**सब लोगों के खा चुकने के बाद भी कितना भोजन शेष बचा था?**

12 भरी हुई टोकरियाँ।

## 31. यीशु का पानी पर चलना

### 31:01

पाँच हजार लोगों को भोजन करवाने के बाद, यीशु ने अपने चेलों से नाव में जाने के लिए कहा। उसने उनको झील के दूसरी तरफ चले जाने के लिए कहा जबकि वह थोड़े समय के लिए वहीं ठहर गया। अतः चले चले गए और यीशु ने भीड़ को विदा किया कि वे अपने घर जाएँ। इसके बाद, यीशु प्रार्थना करने के लिए एक पर्वत पर चला गया। वहाँ वह अकेला था, और उसने देर रात तक प्रार्थना की।

### भीड़ को भेजने के बाद यीशु ने चेलों से क्या करने को कहा?

उन्हें नाव पर बैठ कर झील की दूसरी ओर चलने को कहा।

### चेलों को उनकी नाव पर बैठा कर भेजने के बाद यीशु ने क्या किया?

वह स्वयं पहाड़ी पर प्रार्थना करने चला गया।

---

### 31:02

उस समय, चले अपनी नाव को खेते हुए जा रहे थे, परन्तु हवा उनके विरुद्ध बड़ी जोर से बह रही थी। बहुत रात हो जाने पर भी वे केवल झील के बीच में ही पहुँचे थे।

### रात में चेलों को किस समस्या का सामना करना पड़ा?

उस रात हवा उल्टी दिशा में बह रही थी जिस कारण वे झील की केवल आधी दूरी तय कर पाये थे।

---

### 31:03

उस समय यीशु ने प्रार्थना करना समाप्त किया और अपने चेलों के पास वापिस जाना आरम्भ किया। वह नाव की तरफ जाने के लिए पानी के ऊपर चलने लगा।

### यीशु उनकी नाव तक कैसे पहुँचा?

वह पानी पर चलते हुए उनकी नाव तक पहुँचा था।

---

**31:04**

तब चेलों ने उसे देखा। वे बहुत डर गए क्योंकि उन्होंने सोचा था कि वह कोई भूत है। यीशु जानता था कि वे डर गए थे, इसलिए उसने उनको आवाज देकर कहा, "डरो मत, यह मैं हूँ!"

**यीशु को देख कर चेलों ने कैसी प्रतिक्रिया की?**

वे उसे देख कर भयभीत हो गये थे, क्योंकि उन्हें लगा कि पानी पर चलकर आनेवाला वह व्यक्ति कोई भूत है।

**उनके डर को शान्त करने के लिए यीशु ने उनसे क्या कहा?**

“डरो मत। मैं हूँ।”

---

**31:05**

तब पतरस ने यीशु से कहा, "हे प्रभु, यदि यह तू है तो मुझे पानी पर चल कर तेरे पास आने का आदेश दे।" यीशु ने पतरस से कहा, "आ!"

**यीशु ने पतरस को अपने साथ पानी पर चलने को क्यों कहा?**

क्योंकि पतरस ने स्वयं यीशु से ऐसा करने की इच्छा व्यक्त की थी।

---

**31:06**

अतः पतरस नाव से उतर गया और यीशु के पास जाने के लिए पानी की सतह पर चलना आरम्भ किया। परन्तु थोड़ी दूर जाकर, उसने अपनी आँखों को यीशु से फेर लिया और लहरों को देखना और तेज हवा को महसूस करना आरम्भ कर दिया।

**यीशु से अपनी आँखें हटाने पर पतरस को क्या दिखाई दिया?**

यीशु से अपनी आँखें हटाने पर उसे पानी में उठती लहरें दिखीं और हवा का दबाव महसूस हुआ।

---

**31:07**

तब पतरस डर गया और पानी में डूबने लगा। वह चिल्लाया, "हे प्रभु, मुझे बचा!" यीशु ने उसी समय हाथ बढ़ा कर उसे पकड़ लिया। तब उसने पतरस से कहा, "तेरा विश्वास बहुत कम है! तुझे सुरक्षित रखने के लिए तूने मुझ पर भरोसा क्यों नहीं किया?"

**हवा और पानी की लहरों से भयभीत होने पर उसके साथ क्या हुआ?**

वह पानी में डूबने लगा।

**पतरस को पकड़ते हुए यीशु ने क्या कहा?**

“हे अल्प-विश्वासी! तूने क्यों संदेह किया?”

---

**31:08**

तब यीशु और पतरस नाव पर चढ़ गए, और तुरन्त हवा का बहना बंद हो गया। पानी शान्त हो गया। चेलों ने चकित होकर यीशु के आगे घुटने टेक दिए। उन्होंने उसकी आराधना की और उससे कहा, "सचमुच तू परमेश्वर का पुत्र है।"

**यीशु के नाव पर आते ही क्या हुआ?**

यीशु के नाव पर आते ही हवा का बहना बंद हो गया और पानी की लहरें शांत हो गईं।

**इस आश्चर्यकर्म को देख कर चेलों ने क्या किया?**

उन्होंने यीशु की आराधना की और कहा, "सचमुच, तू परमेश्वर का पुत्र है।"

## 32. यीशु का दुष्टात्मा ग्रस्त व्यक्ति और एक बीमार स्त्री को चंगा करना

### 32:01

यीशु और उसके चेले अपनी नाव में उस क्षेत्र को गए जहाँ गिरासेनी लोग रहते थे। वे उस क्षेत्र में पहुँच कर नाव से उतर गए।

---

### 32:02

वहाँ एक व्यक्ति था जो दुष्टात्मा से ग्रस्त था।

### जब यीशु गिरासेनियों के देश में पहुँचा तो क्या हुआ?

दुष्टात्मा से ग्रस्त एक व्यक्ति दौड़ता हुआ उसके पास आया।

---

### 32:03

यह व्यक्ति इतना बलशाली था कि कोई भी उसको नियंत्रित नहीं कर सका था। कई बार लोगों ने उसके हाथों और पैरों को जंजीरों से भी बाँधा, परन्तु वह उनको तोड़ देता था।

### दुष्टात्मा उस व्यक्ति से क्या करवा रहा था?

दुष्टात्मा के कारण वह व्यक्ति कड़ियों तोड़ देता था, कब्रों में रहता था, दिन-रात चिल्लाता रहता था, और निर्वस्त्र होकर घूमता था व पत्थरों के द्वारा स्वयं को चोट पहुँचाता था।

---

### 32:04

वह व्यक्ति उस क्षेत्र में कब्रों में रहा करता था। यह व्यक्ति पूरे दिन और पूरी रात चिल्लाया करता था। वह कपड़े नहीं पहनता था और अक्सर स्वयं को पत्थरों से घायल किया करता था।

## दुष्टात्मा उस व्यक्ति से क्या करवा रहा था?

दुष्टात्मा के कारण वह व्यक्ति कड़ियों तोड़ देता था, कब्रों में रहता था, दिन-रात चिल्लाता रहता था, और निर्वस्त्र होकर घूमता था व पत्थरों के द्वारा स्वयं को चोट पहुँचाता था।

---

### 32:05

वह व्यक्ति दौड़ कर यीशु के पास आया और उसके सामने घुटने टेक दिए। तब यीशु ने उस व्यक्ति के अंदर की दुष्टात्मा से बात की और कहा, "इस व्यक्ति में से बाहर निकल आ!"

---

### 32:06

वह दुष्टात्मा ऊँची आवाज में चिल्लाई, "हे यीशु, परम प्रधान परमेश्वर के पुत्र, तेरा मुझसे क्या काम? कृपा करके मुझे मत सता!" तब यीशु ने उस दुष्टात्मा से पूछा, "तेरा नाम क्या है?" उसने जवाब दिया, "मेरा नाम सेना है, क्योंकि हम बहुत हैं।" (रोमी सेना में कई हजार सैनिकों का एक समूह एक "सेना" होती थी।)

## उस दुष्टात्मा का क्या नाम था?

उसका नाम सेना था।

## “सेना” शब्द का अर्थ क्या है?

इसका अर्थ था कि उस व्यक्ति के भीतर कई सारी दुष्टात्माएँ थीं।

---

### 32:07

उन दुष्टात्माओं ने यीशु से विनती की, "कृपा करके हमें इस क्षेत्र से बाहर मत भेज!" वहीं पास के पहाड़ पर सूअरों का एक झुंड चर रहा था। इसलिए उन दुष्टात्माओं ने यीशु से विनती की, "कृपा करके हमें उन सूअरों में भेज दे!" यीशु ने कहा, "ठीक है, उनमें चले जाओ!"

## व्यक्ति को छोड़ने पर दुष्टात्मा ने यीशु को उन्हें कहाँ भेजने को कहा?

उन्होंने उसे लगभग 2000 सूअरों के झुंड में भेजने को कहा।

---



**32:08**

अतः वे दुष्टात्माएँ उस व्यक्ति में से निकल कर उन सूअरों में प्रवेश कर गईं। वे सूअर दौड़ कर एक खड़े टीले पर से झील में कूद गए और डूब मरे। उस झुंड में लगभग 2,000 सूअर थे।

**व्यक्ति को छोड़ने पर दुष्टात्मा ने यीशु को उन्हें कहाँ भेजने को कहा?**

उन्होंने उसे लगभग 2000 सूअरों के झुंड में भेजने को कहा।

**दुष्टात्माओं के प्रवेश करने पर सूअरों का क्या हुआ?**

सूअरों का वह झुंड कड़ाड़े पर से झपट कर झील में जा गिरा और मर गया।

---

**32:09**

वहाँ पर उन सूअरों की देखभाल करने वाले लोग थे। जो कुछ हुआ था जब उन्होंने देखा तो वे नगर में भाग गए। यीशु ने जो किया था वहाँ उन्होंने सब को बताया। उस नगर के लोग निकल आए और उस व्यक्ति को देखा जिसमें दुष्टात्माएँ थीं। वह शान्ति से, कपड़े पहने हुए, और एक सामान्य व्यक्ति की तरह व्यवहार करते हुए बैठा था।

**दुष्टात्माओं के निकल जाने पर उस व्यक्ति ने कैसा बर्ताव किया?**

वह शान्त हो कर बैठ गया, उसने कपड़े पहने और सामान्य रीति से बर्ताव करने लगा।

---

**32:10**

वे लोग बहुत डरे हुए थे और उन्होंने यीशु से चले जाने के लिए कहा। अतः यीशु नाव पर चढ़ गया। वह व्यक्ति जिसमें दुष्टात्माएँ थीं उसने यीशु के साथ जाने की विनती की।

**चंगाई पानेवाले व्यक्ति और मरे हुए सूअरों को देख कर लोगों ने क्या किया?**

वे डर गये और यीशु को वहाँ से जाने को कह दिया।

---

**32:11**

परन्तु यीशु ने उससे कहा, "नहीं। मैं चाहता हूँ कि तू घर जाकर सब को बताए कि परमेश्वर ने तेरे लिए क्या किया है। उनको बता कि कैसे परमेश्वर ने तुझ पर दया की थी।"

**अपने साथ आने की बजाय यीशु ने चंगाई पाये उस व्यक्ति को क्या करने को कहा?**

यीशु ने उसे अपने घर लौट जाने और परमेश्वर ने उसके साथ जो किया था उसे अपने परिवार व मित्रों को बताने को कहा।

---

**32:12**

इसलिए वह व्यक्ति चला गया और सब को इस बारे में बताया जो यीशु ने उसके लिए किया था। उसकी कहानी को सुनने वाला हर एक जन चकित हुआ था।

---

**32:13**

यीशु झील की दूसरी तरफ लौट आया। उसके वहाँ पहुँचने के बाद, एक बड़ी भीड़ उसके आस पास इकट्ठा हुई और उसे दबाने लगी। उस भीड़ में एक स्त्री थी जो बारह वर्षों से लहू बहने की समस्या से पीड़ित थी। उसने अपना सारा धन चिकित्सकों को दे दिया था ताकि वे उसे ठीक कर सकें, परन्तु उसका रोग और भी बिगड़ गया था।

---

**32:14**

उसने सुना था कि यीशु ने कई बीमार लोगों को ठीक किया था और उसने सोचा, "मैं निश्चित हूँ कि यदि मैं केवल यीशु के वस्त्र ही को छू लूँ, तो मैं भी ठीक हो जाऊँगी!" इसलिए वह यीशु के पीछे से आई और उसके वस्त्र को छू लिया। जैसे ही उसने उनको छुआ, लहू का बहना बंद हो गया।

**लहू बहने के रोग से ग्रस्त महिला यीशु के पास क्यों आई?**

वह सोच रही थी कि यदि वह यीशु के वस्त्र का अंश भी छू लेगी तो चंगी हो जायेगी।

**यीशु के वस्त्रों को छूते ही स्त्री के साथ क्या हुआ?**

उसके लहू का बहना बन्द हो गया।

---

**32:15**

तुरन्त ही, यीशु ने जान लिया कि उसमें से सामर्थ निकला है। इसलिए उसने पीछे मुड़ कर पूछा, "मुझे किसने छुआ?" चेलों ने जवाब दिया, "यहाँ इतने सारे लोगों ने तेरे चारों ओर भीड़ लगाई हुई है, और तुझे ठेल रहे हैं। तो तूने क्यों पूछा कि मुझे किसने छुआ है?"

**यीशु को कैसे पता चला कि किसी ने उसे छुआ था?**

उसे अपने भीतर से सामर्थ का निकलना महसूस हुआ था।

---

**32:16**

वह स्त्री यीशु के सामने काँपती हुई और बहुत डरी हुई अपने घुटनों पर बैठ गई। तब उसने उसे बता दिया कि उसने क्या किया है, और यह भी कि वह ठीक हो गई है। यीशु ने उससे कहा, "तेरे विश्वास ने तुझे चंगा किया है। शान्ति से जा।"

**अपने पैरों के सामने स्त्री के गिरने पर यीशु ने उससे क्या कहा?**

“तेरे विश्वास ने तुझे चंगा किया है। कुशल से जा।”

## 33. एक किसान की कहानी

### 33:01

एक दिन, यीशु झील के किनारे के निकट था। वह लोगों की एक बहुत बड़ी भीड़ को शिक्षा दे रहा था। उसे सुनने के लिए इतने सारे लोग आए कि यीशु के पास उन सब से बात करने के लिए स्थान न बचा। इसलिए वह पानी में खड़ी नाव पर चढ़ गया। वहाँ वह बैठ गया और लोगों को शिक्षा दी।

---

### 33:02

यीशु ने उन्हें यह कहानी सुनाई, "एक किसान बीज बोने के लिए बाहर निकला। जब वह हाथों से बीजों को बिखेर रहा था तो कुछ बीज मार्ग पर गिरे। परन्तु पक्षियों ने आकर उन सब बीजों को खा लिया।"

### मार्ग पर गिरनेवाले बीजों का क्या हुआ?

चिड़ियों ने उन्हें चुग लिया।

---

### 33:03

"दूसरे बीज पथरीली भूमि पर गिरे जहाँ बहुत कम मिट्टी थी। पथरीली भूमि पर गिरे बीज बहुत जल्दी अंकुरित हुए, परन्तु उनकी जड़ें भूमि में गहराई में जाने में सक्षम नहीं थीं। जब सूर्य निकला और गर्मी हुई तो वे पौधे मुरझा गए और मर गए।"

### पथरीली जगह पर गिरनेवाले बीजों का क्या हुआ?

वे जल्द ही अंकुरित हो गये लेकिन सूर्य की गरमी से वे जल गये और जड़ न पकड़ने से सूख गए।

---

### 33:04

"तौभी दूसरे बीज झाड़ियों के बीच में गिरे। उन बीजों ने बढ़ना आरम्भ किया, परन्तु काँटों ने उनको दबा दिया। इसलिए काँटेदार भूमि पर गिरे बीजों में से निकले पौधों में से कोई भी अनाज उत्पन्न नहीं कर पाया।"

## झाड़ियों पर गिरे बीजों का क्या हुआ?

झाड़ियों ने बढ़कर उन्हें दबा डाला |

---

**33:05**

"दूसरे बीज अच्छी भूमि पर गिरे। वे बीज बढ़े और जितने बीज बोए गए थे उनसे 30, 60, और यहाँ तक कि 100 गुणा अनाज उत्पन्न किया। जो कोई भी परमेश्वर के पीछे चलना चाहता है, वह उस बात पर ध्यान दे जो मैं कह रहा हूँ!"

## अच्छी भूमि पर गिरनेवाले बीजों का क्या हुआ?

अच्छी भूमि पर गिरे बीज बढ़ कर कोई सौ गुना, कोई साठ गुना, कोई तीस गुना फल लाए।

---

**33:06**

इस कहानी ने चेलों को उलझन में डाल दिया। इसलिए यीशु ने व्याख्या की, "वह बीज परमेश्वर का वचन है। वह मार्ग एक ऐसा व्यक्ति है जो परमेश्वर के वचन को सुनता है, परन्तु उसे समझता नहीं है। तब शैतान उसके पास से वचन को चुरा ले जाता है। अर्थात् शैतान उसे वचन को समझने से दूर रखता है।"

## क्या चले इस कहानी का आशय समझ पाये थे?

नहीं, वे उसे स्पष्ट रूप से नहीं समझ पाते थे।

## कहानी में बीज किसके प्रतीक हैं?

परमेश्वर के वचन के।

## मार्ग किस बात का प्रतीक हैं?

ऐसे व्यक्ति का प्रतीक है जो परमेश्वर के वचन को सुनता तो है, लेकिन समझता नहीं है, और शैतान आकर उससे वह ले जाता है।

---

**33:07**

"वह पथरीली भूमि ऐसा व्यक्ति है जो परमेश्वर के वचन को सुनता है और आनन्द के साथ उसे स्वीकार कर लेता है। परन्तु जब मुश्किल समय आता है, या जब अन्य लोग उसे सताते हैं, तो वह परमेश्वर से दूर चला जाता है। अर्थात् वह परमेश्वर पर भरोसा करना बंद कर देता है।"

**पथरीली भूमि किस बात का प्रतीक है?**

ऐसा व्यक्ति जो वचन को सुनता है और प्रसन्नता के साथ ग्रहण करता है, लेकिन कठिनाइयों व सताव के आने पर गिर जाता है।

---

**33:08**

"वह काँटेदार भूमि ऐसा व्यक्ति है जो परमेश्वर के वचन को सुनता है। परन्तु वह बहुत सारी बातों के बारे में चिन्ता करना आरम्भ कर देता है, और वह बहुत सा धन कमाने का प्रयास करता है, और वह बहुत सी चीजों को पाने का प्रयास करता है। कुछ समय के बाद, अब वह परमेश्वर को प्रेम करने में सक्षम नहीं है। इसलिए जो उसने परमेश्वर के वचन से सीखा था वह उसे परमेश्वर को प्रसन्न करने में सक्षम नहीं करता है। वह गेहूँ की डंठलों के समान है जो कोई अनाज उत्पन्न नहीं करती हैं।"

**झाड़ियोंवाली भूमि किसका प्रतीक है?**

ऐसे व्यक्ति का प्रतीक है जो परमेश्वर के वचन को सुनता तो हैं, लेकिन समय के साथ, जीवन की चिंताएँ और सुख-आनन्द व विलास के बीच परमेश्वर का वचन दब जाता है।

---

**33:09**

"परन्तु अच्छी भूमि वह व्यक्ति है जो परमेश्वर के वचन को सुनता है, उस पर विश्वास करता है, और फल उत्पन्न करता है।"

**अच्छी भूमि किसका प्रतीक है?**

ऐसे व्यक्ति का प्रतीक है जो परमेश्वर के वचन को सुनता है, उस पर विश्वास करता है, और फल लाता है।

## 34.यीशु दूसरी कहानियों की शिक्षा देता है

### 34:01

यीशु ने परमेश्वर के राज्य के बारे में अन्य बहुत सी कहानियाँ सुनाई। उदाहरण के लिए, उसने कहा, "परमेश्वर का राज्य एक राई के बीज के समान है जिसे किसी ने अपने खेत में बो दिया। तुम जानते हो कि राई का बीज सारे बीजों में सबसे छोटा होता है।"

### अन्य बीजों की अपेक्षा राई का बीज कैसे होता है?

सब बीजों में यह सबसे छोटा बीज होता है।

### घमंड करनेवाले हर व्यक्ति के साथ परमेश्वर क्या करेगा?

वह उन्हें दीन बनायेगा।

---

### 34:02

"परन्तु जब राई का बीज बढ़ जाता है तो वह बगीचे के सारे पेड़ों में सबसे बड़ा हो जाता है, इतना बड़ा कि पक्षी आकर उसकी शाखाओं पर आराम करते हैं।"

### उगने पर राई के बीज का क्या होता है?

यह बगीचे के सभी पौधों में सबसे बड़ा हो जाता है।

---

### 34:03

यीशु ने एक अन्य कहानी बताई, "परमेश्वर का राज्य खमीर के समान है जिसे लेकर एक स्त्री आटे के पिंड में मिला देती है तब वह सारे पिंड में फैल जाता है।"

### रोटी के आटे में खमीर को मिलाने पर क्या होता है?

खमीर पूरे आटे में फैल जाता है।

---

**34:04**

"स्वर्ग का राज्य उस खजाने के समान है जिसे किसी ने खेत में छिपा दिया। किसी अन्य व्यक्ति को वह खजाना मिल गया और उसने उसे पाने की बहुत चाह की। इसलिए उसने उसे फिर से गाड़ दिया। वह आनन्द से इतना भरा हुआ था कि उसने जाकर अपना सब कुछ बेच दिया ताकि वह उस खेत को खरीद सके जहाँ वह खजाना था।"

**भूमि में दबे खज़ाने का पता चलने पर व्यक्ति ने क्या किया?**

उसने अपना सब-कुछ बेच कर उस भूमि को खरीद लिया।

---

**34:05**

"स्वर्ग का राज्य एक बहुत कीमती शुद्ध मोती के समान भी है। जब कोई मोतियों का व्यापारी उसे पा लेता है तो वह उसे खरीदने के लिए अपना सब कुछ बेच देता है।"

**खरे मोती को पाकर मोती के व्यापारी ने क्या किया?**

उसने अपना सब-कुछ बेच कर उस मोती को खरीद लिया।

---

**34:06**

वहाँ कुछ लोग थे जो सोचते थे कि परमेश्वर उनको इसलिए स्वीकार करेगा क्योंकि वे भले काम कर रहे हैं। ये लोग ऐसे लोगों को तुच्छ मानते थे जो उन भले कामों को नहीं करते थे। इसलिए यीशु ने उनको यह कहानी बताई: "दो पुरुष थे और दोनों ही प्रार्थना करने के लिए मंदिर में गए। उनमें से एक चुंगी लेने वाला था, और दूसरा एक धार्मिक अगुवा था।"

**परमेश्वर के भवन में प्रार्थना कर रहे दो व्यक्तियों की कहानी यीशु ने किन्हें सुनाई थी?**

उन्हें, जिनका भरोसा अपने भलाई के कामों पर था और दूसरों से घृणा करते थे।

---



**34:07**

"उस धार्मिक अगुवे ने इस प्रकार से प्रार्थना की, 'हे परमेश्वर, तेरा धन्यवाद हो कि मैं अन्य लोगों के समान – जैसे कि डाकू, अन्यायी मनुष्य, व्यभिचारी, या यहाँ तक कि यहाँ पर उपस्थित उस चुंगी लेने वाले के समान एक पापी नहीं हूँ।'"

**धार्मिक अगुवे ने परमेश्वर को धन्यवाद क्यों दिया?**

उसने परमेश्वर को इसलिए धन्यवाद दिया कि वह दूसरो की तरह पापी नहीं था।

---

**34:08**

"उदाहरण के लिए, मैं हर सप्ताह में दो बार उपवास रखता हूँ, और मैं मुझे मिलने वाले धन और सामान का दसवाँ हिस्सा तुझे देता हूँ।"

**धार्मिक अगुवा स्वयं को धर्मी क्यों मानता था?**

वह सप्ताह में दो बार उपवास रखता था और अपनी कमाई का दशमांश देता था।

---

**34:09**

"परन्तु वह चुंगी लेने वाला उस धार्मिक अगुवे से बहुत दूर खड़ा हो गया। उसने ऊपर स्वर्ग की ओर आँखें भी नहीं उठाईं। इसके बजाए, उसने अपनी मुट्ठी से अपनी छाती को पीटा और प्रार्थना की, 'हे परमेश्वर, कृपा करके मुझ पर दया कर क्योंकि मैं एक पापी हूँ।'"

**महसूल लेनेवाले ने परमेश्वर से क्या विनती की?**

उसने परमेश्वर से दया की विनती की क्योंकि वह एक पापी था।

---

**34:10**

फिर यीशु ने कहा, "मैं तुमसे सच कहता हूँ, परमेश्वर ने उस चुंगी लेने वाले की प्रार्थना को सुना और उसे धर्मी घोषित किया। परन्तु उसने उस धार्मिक अगुवे की प्रार्थना को पसंद नहीं किया। परमेश्वर हर एक घमंडी के सिर को नीचा करेगा, परन्तु वह हर उस जन को आदर देगा जो स्वयं को नम्र करता है।"

**परमेश्वर ने किस व्यक्ति को धर्मी ठहराया?**

महसूल लेनेवाले को।

**हर दीन व्यक्ति के साथ परमेश्वर क्या करेगा?**

वह उन्हें ऊँचा उठाएगा।

## 35. दयालु पिता की कहानी

### 35:01

एक दिन, यीशु उन बहुत से लोगों को शिक्षा दे रहा था जो उसकी सुनने के लिए इकट्ठा हुए थे। ये लोग चुंगी लेने वाले और साथ ही अन्य लोग भी थे जिन्होंने मूसा की व्यवस्था का पालन करने का प्रयास नहीं किया था।

---

### 35:02

कुछ धार्मिक अगुवों ने देखा कि यीशु इन लोगों से एक मित्र के समान बात कर रहा था। इसलिए उन्होंने एक दूसरे से यह कहना आरम्भ कर दिया कि वह गलत कर रहा था। यीशु ने उनको बातें करते सुना, इसलिए उसने उनको यह कहानी बताई।

### धार्मिक अगुवों ने यीशु की आलोचना क्यों की?

क्योंकि महसूल लेनेवालों तथा पापियों को यीशु अपना मित्र मानता था।

---

### 35:03

"एक व्यक्ति था जिसके दो पुत्र थे। छोटे पुत्र ने अपने पिता से कहा, 'हे पिता, मुझे अभी मेरा हिस्सा चाहिए!' अतः पिता ने अपने दोनों पुत्रों के बीच में अपनी सम्पत्ति का बँटवारा कर दिया।"

### छोटे बेटे ने पिता से किस चीज़ की माँग की?

वह अपने पिता से विरासत में अपना हिस्सा चाहता था।

---

### 35:04

"शीघ्र ही छोटा पुत्र अपना सब कुछ इकट्ठा करके दूर देश को चला गया और पापी जीवन जीने में अपने सारे धन को बर्बाद कर दिया।"

### विरासत में मिली अपनी संपत्ति के साथ छोटे बेटे ने क्या किया?

अपने हिस्से को उसने अधर्म के कामों में उड़ा दिया।

---

**35:05**

"इसके बाद, जहाँ छोटा पुत्र था उस देश में एक भयंकर अकाल पड़ा, और उसके पास भोजन खरीदने के लिए धन नहीं था। इसलिए उसे जो काम मिला वह सूअरों को चराने का था। वह इतना दुःखी और भूखा था कि वह सूअरों का भोजन खाना चाहता था।"

### छोटा बेटा जहाँ रहने गया था, उस देश में क्या हुआ?

वहाँ भीषण अकाल पड़ा था।

### अकाल के समय स्वयं को जीवित रखने के लिए छोटे बेटे ने कौन सा कार्य किया?

उसने सुअरों को चारा खिलाने का काम पकड़ लिया।

---

**35:06**

"आखिरकार, उस छोटे पुत्र ने स्वयं से कहा, 'मैं क्या कर रहा हूँ? मेरे पिता के सब सेवकों के पास खाने के लिए बहुतायत से है, फिर भी मैं यहाँ भूखा मर रहा हूँ। मैं अपने पिता के पास वापिस जाऊँगा और अपने पिता का एक सेवक बनने के लिए उससे विनती करूँगा।'"

### छोटे बेटे ने अंततः घर लौटने की क्यों सोची?

क्योंकि उसे इस बात का अहसास हो गया था कि उसके पिता के घर पर काम करनेवाले नौकरों की हालत उससे कहीं अच्छी थीं, और वहाँ भोजन भी भरपूर था।

### छोटा बेटा अपने पिता से क्या माँगने की सोच रहा था?

वह सोच रहा था कि वह अपने पिता से कहेगा कि वह उसे भी अपने नौकरों में से एक बना कर रख ले।

---

**35:07**

"अतः उस छोटे पुत्र ने वापिस अपने पिता के घर की ओर जाना आरम्भ किया। जबकि वह अभी दूर ही था, उसके पिता ने उसे देखा और उस पर तरस खाया। वह दौड़ कर अपने पुत्र के पास गया और उसे गले लगा कर चूमा।"

**छोटे बेटे को आता देख पिता ने क्या किया?**

वह उसकी ओर दौड़ पड़ा, उसे गले लगाया, और चूमा।

---

**35:08**

"उस पुत्र ने कहा, 'हे पिता, मैंने परमेश्वर के और तेरे विरुद्ध पाप किया है। मैं तेरा पुत्र कहलाने के लायक भी नहीं हूँ।'"

**अपने पिता से मिलने पर छोटे बेटे ने क्या कहा?**

"हे पिता, मैंने परमेश्वर और तेरे प्रति पाप किया है। मैं तेरा बेटा होने के योग्य नहीं हूँ।"

---

**35:09**

"परन्तु पिता ने अपने एक सेवक से कहा, 'शीघ्र जाकर सबसे अच्छा वस्त्र लेकर आओ और मेरे पुत्र को पहनाओ! उसकी उंगली में अंगूठी और उसके पैरों में जूते पहनाओ। फिर सबसे अच्छा बछड़ा मारो ताकि हम खाएँ और उत्सव मनाएँ, क्योंकि मेरा पुत्र मर गया था, परन्तु अब वह जीवित है! वह खो गया था, परन्तु अब हम ने उसे पा लिया है!'"

**छोटे बेटे के इस कथन का उत्तर पिता ने कैसे दिया?**

उसने अपने बेटे को वस्त्र, एक अंगूठी और पैरों में जूतियाँ पहनाई, और उसके लौटने की खुशी में भोज दिया।

---

**35:10**

"इसलिए लोगों ने उत्सव मनाना आरम्भ किया। कुछ समय बीतने पर, बड़ा पुत्र खेत में काम करके घर आया। उसने संगीत और नाच की आवाज को सुना और अचम्भित हुआ कि यह क्या हो रहा था।"

---

**35:11**

"जब बड़े पुत्र को मालूम हुआ कि वे इसलिए उत्सव मना रहे थे क्योंकि उसका भाई घर आ गया था, तो वह बहुत क्रोधित हुआ और घर में दाखिल नहीं हुआ। उसके पिता ने बाहर आकर उससे उनके साथ उत्सव मनाने का निवेदन किया, परन्तु उसने मना कर दिया।"

**अपने छोटे भाई के लौटने के समाचार पर बड़े बेटे ने कैसी प्रतिक्रिया की?**

उसे बहुत गुस्सा आया और घर में घुसने से मना कर दिया।

---

**35:12**

"उस बड़े पुत्र ने अपने पिता से कहा, 'इन सारे वर्षों में मैंने तेरे लिए निष्ठापूर्वक काम किया! कभी भी तेरी बात को नहीं टाला, परन्तु तूने कभी मुझे एक छोटी बकरी भी नहीं दी ताकि मैं अपने मित्रों के साथ दावत कर सकूँ। परन्तु तेरे इस पुत्र ने तेरे धन को पापी काम करने में बर्बाद कर दिया है। और अब जब वह आया है तो उसके लिए उत्सव मनाने को तूने सबसे अच्छे बछड़े को मार डाला!'"

**बड़े बेटे ने पिता से क्या शिकायत की?**

उसने पूरी विश्वासयोग्यता के साथ पिता के लिए दिन-रात मेहनत की थी, लेकिन तब भी आपने मेरे जश्र मनाने के लिए कभी एक छोटी बकरी तक नहीं दी, लेकिन वह बेटा, जो आपकी सारी संपत्ति उड़ा कर लौटा है, उसके लिए आपको सबसे बढ़िया बछड़ा दे दिया।"

---

**35:13**

"पिता ने जवाब दिया, 'हे मेरे पुत्र, तू हमेशा मेरे साथ है, और जो कुछ मेरा है वह सब तेरा है। परन्तु हमारे लिए उत्सव मनाना सही है क्योंकि तेरा भाई मर गया था, परन्तु अब वह जीवित है। वह खो गया था, परन्तु अब हम ने उसे पा लिया है!'"

**पिता की कितनी संपत्ति बड़े बेटे की थी?**

जो कुछ भी पिता का था।

## 36. रूपान्तरण

### 36:01

एक दिन, यीशु ने अपने तीन चेलों, पतरस, याकूब, और यूहन्ना को अपने साथ में लिया। (यह यूहन्ना नाम का चेला वही व्यक्ति नहीं है जिसने यीशु को बपतिस्मा दिया था।) वे प्रार्थना करने के लिए एक ऊँचे पहाड़ पर गए।

### अपने साथ यीशु पहाड़ी पर किसे ले कर गया?

अपने तीन चेलों को; पतरस, याकूब और यूहन्ना।

---

### 36:02

जब यीशु प्रार्थना कर रहा था तो उसका चेहरा सूर्य के समान उज्ज्वल हो गया। उसके वस्त्र उजियाले के समान सफेद हो गए, जैसा पृथ्वी पर कोई कर सके उससे भी बढ़ कर सफेद।

### यीशु जब प्रार्थना कर रहा था तब उसके रूप में कैसा परिवर्तन हुआ?

उसका चेहरा सूर्य के समान दमकने लगा और उसके वस्त्र प्रकाश के समान सफेद हो गये।

---

### 36:03

तब मूसा और एलिय्याह भविष्यद्वक्ता प्रकट हुए। ये पुरुष इस पृथ्वी पर इस समय से सैकड़ों वर्ष पहले रहा करते थे। उन्होंने यीशु से उसकी मृत्यु के विषय में बात की, क्योंकि वह शीघ्र ही यरूशलेम में मर जाएगा।

### यीशु के सामने प्रकट होनेवाले दो व्यक्ति कौन थे?

मूसा व एलिय्याह नबी।

### यीशु के साथ मूसा व एलिय्याह का प्रकट होना अद्भुत बात क्यों थी?

वे दोनों यीशु से सैकड़ों वर्ष पूर्व हुए थे।

### मूसा व एलिय्याह नबी यीशु के साथ क्या चर्चा कर रहे थे?

वे यीशु की मृत्यु पर चर्चा कर रहे थे।

### यीशु की मृत्यु कहाँ पर होनेवाली थी?

यरुशलेम में।

---

### 36:04

जब मूसा और एलिय्याह यीशु से बातें कर रहे थे तब पतरस ने यीशु से कहा, "हमारे लिए यहाँ होना भला है। हम तीन मंडपों को बनाएँ, एक तेरे लिए, एक मूसा के लिए, और एक एलिय्याह के लिए।" परन्तु पतरस नहीं जानता था कि वह क्या कह रहा है।

### पतरस ने अन्य चेलों को यीशु, मूसा व एलिय्याह के लिए क्या करने की सलाह दी?

वह यीशु, मूसा व एलिय्याह, तीनों के लिए एक-एक मंडप बनाना चाहता था।

---

### 36:05

जब पतरस बात कर रहा था, तो एक उजले बादल नीचे आकर उन पर छा गया। फिर उन्होंने बादल में से एक आवाज को आते हुए सुना। उसने कहा, "यह मेरा पुत्र है जिससे मैं प्रेम करता हूँ। मैं उससे प्रसन्न हूँ। उसकी सुनो।" वे तीनों चले डर गए और भूमि पर लेट गए।

### उजले बादलों में से निकली आवाज़ ने चेलों से क्या कहा?

"यह मेरा प्रिय पुत्र है, जिससे मैं प्रसन्न हूँ; इसकी सुनो।"

---

### 36:06

तब यीशु ने उनको छुआ और कहा, "डरो मत। उठ जाओ।" जब उन्होंने चारों ओर देखा, तो जो एक जन अभी भी वहाँ था वह यीशु था।

---



**36:07**

यीशु और वे तीनों चले उस पहाड़ से वापिस नीचे उतर आए। तब यीशु ने उनसे कहा, "अभी जो यहाँ हुआ उसकी चर्चा किसी से न करना। मैं शीघ्र ही मर जाऊँगा और फिर जीवित हो जाऊँगा। उसके बाद, तुम लोगों को बता सकते हो।"

**चेलों ने जो कुछ भी पहाड़ी पर देखा था, उसके बारे में यीशु ने उन्हें क्या कहा?**

उसने कहा कि पहाड़ी पर जो कुछ भी हुआ था, उसके बारे में वे तब तक किसी को कुछ न बतायें, जब तक कि वह अपनी मृत्यु के बाद जिलाया नहीं जाता।

## 37. यीशु द्वारा लाज़र को मृतकों में से जिलाया जाना

37:01

लाज़र नाम का एक व्यक्ति था। उसकी दो बहनें थीं जिनके नाम मरियम और मार्था थे। वे सब यीशु के घनिष्ठ मित्र थे। एक दिन, किसी ने यीशु को बताया कि लाज़र बहुत बीमार था। जब यीशु ने यह सुना तो उसने कहा, "यह बीमारी लाज़र के मरने के साथ समाप्त नहीं होगी। इसके बजाए, यह लोगों को परमेश्वर का आदर करने के लिए प्रेरित करेगी।"

### लाज़र के बीमार होने के विषय में यीशु ने क्या कहा था?

उसने कहा कि यह परमेश्वर की महिमा के लिए होगा।

### लाज़र की बीमारी के बारे में सुन कर यीशु ने क्या किया?

वह दो दिनों तक वहीं पर ठहरा रहा।

37:02

यीशु अपने मित्रों से प्रेम करता था, परन्तु जहाँ वह था वहाँ उसने दो दिनों तक प्रतीक्षा की। उन दो दिनों के बाद, उसने अपने चेलों से कहा, "आओ, वापिस यहूदिया को चलें।" चेलों ने जवाब दिया, "परन्तु हे गुरु, अभी कुछ ही समय पहले वहाँ के लोग तुझे मार डालना चाहते थे!" यीशु ने कहा, "हमारा मित्र लाज़र सो गया है, और मुझे उसे जगाना है।"

### यीशु के यहूदिया जाने के निर्णय से चले परेशान क्यों थे?

क्योंकि वहाँ के लोग यीशु की हत्या करना चाहते थे।

37:03

यीशु के चेलों ने जवाब दिया, "हे प्रभु, यदि लाज़र सो रहा है, तो वह ठीक हो जाएगा।" तब यीशु ने उनसे स्पष्ट रूप से कह दिया, "लाज़र मर गया है। मैं आनन्दित हूँ कि मैं वहाँ नहीं था, ताकि तुम मुझ पर विश्वास कर सको।"

### यीशु द्वारा लाज़र के सो जाने की बात का अर्थ चेलों ने क्या निकाला?

उन्हें लगा कि लाज़र नींद में है और अच्छा हो जायेगा।\_ \_

**यीशु ने सीधे तौर पर लाज़र के बारे में क्या कहा?**

उसने कहा कि लाज़र मर गया है।

**लाज़र की मृत्यु के समय उपस्थित न होने पर यीशु को प्रसन्नता क्यों हुई?**

क्योंकि ऐसा कुछ होनेवाला था जिससे चेलों को यीशु पर विश्वास हो जायेगा।

---

**37:04**

जब यीशु लाज़र के गाँव पहुँचा तो लाज़र को मरे हुए पहले से ही चार दिन हो चुके थे। मार्था यीशु से मिलने के लिए बाहर आई और कहा, "हे प्रभु, यदि तू यहाँ होता तो मेरा भाई न मरता। परन्तु मैं विश्वास करती हूँ कि जो कुछ भी तू परमेश्वर से माँगे वह तुझे देगा।"

**क्या मरथा को विश्वास था कि यीशु उसके भाई लाज़र को चंगा कर सकता था?**

हाँ।

**लाज़र को मरे कितना समय हो चुका था?**

उसे मरे चार दिन हो चुके थे।

---

**37:05**

यीशु ने जवाब दिया, "पुनरुत्थान और जीवन मैं हूँ। जो कोई मुझ पर विश्वास करता है यदि वह मर भी जाए तौभी जीएगा। जो कोई मुझ पर विश्वास करता है वह कभी नहीं मरेगा। क्या तू इस पर विश्वास करती है?" मार्था ने जवाब दिया, "हे प्रभु, मैं विश्वास करती हूँ कि तू परमेश्वर का पुत्र मसीह है।"

**यीशु जीवन व पुनरुत्थान है, और इस कारण विश्वासियों के साथ क्या होगा?**

जो भी उस पर विश्वास करेगा, वह यदि मर भी जाए, तो भी जीएगा।

**मार्था को यीशु के क्या होने का विश्वास था?**

मसीह, परमेश्वर का पुत्र है।

---

**37:06**

तब मरियम आई। उसने यीशु के चरणों में गिर कर कहा, "हे प्रभु, यदि तू यहाँ होता तो मेरा भाई न मरता।" यीशु ने उससे पूछा, "तुमने लाज़र को कहाँ रखा है?" उन्होंने उसे बताया, "कब्र में। आ और देख ले।" तब यीशु रोने लगा।

---

**37:07**

वह कब्र एक गुफा थी जिसके द्वारा पर एक पत्थर को लुढ़काया गया था। जब यीशु कब्र पर पहुँचा तो उसने उनसे कहा, "पत्थर को हटा दो।" परन्तु मार्था ने कहा, "उसे मरे हुए चार दिन हो चुके हैं। उसमें से दुर्गाध आती होगी।"

**लाज़र को मरे कितना समय हो चुका था?**

उसे मरे चार दिन हो चुके थे।

---

**37:08**

यीशु ने जवाब दिया, "क्या मैंने तुमसे नहीं कहा था कि यदि तुम मुझ पर विश्वास करो तो परमेश्वर के सामर्थ को देखोगे?" इसलिए उन्होंने पत्थर को हटा दिया।

---

**37:09**

तब यीशु ने ऊपर स्वर्ग की ओर देख कर कहा, "हे पिता, मेरी सुन लेने के लिए मैं तेरा धन्यवाद करता हूँ। मैं जानता हूँ कि तू हमेशा मेरी सुनता है, परन्तु मैंने यह यहाँ पर खड़े इन सब लोगों की सहायता करने के लिए कहा ताकि ये विश्वास करें कि तूने मुझे भेजा है।" तब यीशु ने आवाज़ लगाई, "हे लाज़र, बाहर निकल आ!"

**यीशु ने पिता को ऊँची आवाज़ में धन्यवाद क्यों दिया?**

उसने ऐसा इसलिए किया ताकि लोगों को यह विश्वास हो जाए कि उसे पिता ने भेजा था।

**यीशु ने लाज़र को क्या करने को कहा?**

यीशु ने लाज़र को कब्र से बाहर निकलने को कहा।! \_

---

**37:10**

अतः लाज़र बाहर निकल आया! वह अभी भी कफन में लिपटा हुआ था। यीशु ने उससे कहा, "इस कफन को निकालने में उसकी सहायता करो और उसे स्वतंत्र करो।" इस चमत्कार के कारण बहुत से यहूदियों ने यीशु पर विश्वास किया।

---

**37:11**

परन्तु यहूदियों के धार्मिक अगुवे यीशु से जलने लगे, इसलिए वे योजना बनाने के लिए एक साथ इकट्ठा हुए कि कैसे यीशु और लाज़र को मार डाला जाए।

**आश्चर्यकर्म को देख कर यहूदियों के धार्मिक अगुवों ने कैसी प्रतिक्रिया दी?**

वे उससे द्वेष करने लगे और यीशु व लाज़र की हत्या करने की योजना बनाने लगे।

## 38. यीशु के साथ विश्वासघात

### 38:01

हर वर्ष, यहूदी लोग फसह का पर्व मनाते थे। यह इस बारे में एक उत्सव था कि कई शताब्दियों पहले परमेश्वर ने उनके पूर्वजों को मिस्र के दासत्व से छुड़ाया था। लगभग तीन वर्ष के बाद यीशु ने सार्वजनिक रूप से प्रचार करना और शिक्षा देना आरम्भ किया। यीशु ने अपने चेलों को बताया कि वह उनके साथ यरूशलेम में फसह के पर्व को मनाना चाहता है, और यह भी कि वह वहाँ मार डाला जाएगा।

### यहूदियों द्वारा हर साल मनाये जानेवाले फसह के पर्व का क्या अर्थ था?

फसह का पर्व परमेश्वर द्वारा यहूदियों के पुरखों को मिस्र में दासत्व से बचाने का उत्सव है।

---

### 38:02

यीशु के चेलों में एक यहूदा नाम का व्यक्ति था। यहूदा प्रेरितों के धन की थैली रखने का प्रभारी था, परन्तु अक्सर वह उस थैली में से पैसे निकाल लिया करता था। यीशु और चेलों के यरूशलेम में पहुँचने के बाद यहूदा यहूदी अगुवों के पास गया। उसने धन के बदले में यीशु को उनके हाथ पकड़वाने का प्रस्ताव रखा। वह जानता था कि यहूदी अगुवे स्वीकार नहीं करते थे कि यीशु ही मसीह था। वह जानता था कि वे उसे मार डालना चाहते थे।

### यहूदी अगुवों के लिए यीशु को धोखा देने के बदले में यहूदा क्या चाहता था?

वह इस कार्य के लिए पैसे चाहता था।

---

### 38:03

महायाजक के कहने पर यहूदी अगुवों ने यीशु को उनके हाथों में पकड़वाने के लिए यहूदा को तीस चाँदी के सिक्के दिए। यह उसी प्रकार से हुआ जैसा कि भविष्यद्वक्ता ने कहा था कि होगा। यहूदा मान गया और धन लेकर चला गया। वह यीशु को गिरफ्तार करने में उनकी सहायता करने के लिए किसी अवसर की खोज करने लगा।

### यीशु को धोखा देने के बदले में यहूदी अगुवों ने यहूदा को भुगतान के रूप में क्या दिया?

उन्होंने उसे चाँदी के तीस सिक्के दिये।

---

**38:04**

यरूशलेम में, यीशु ने अपने चेलों के साथ फसह का पर्व मनाया। फसह के भोज के दौरान, यीशु ने रोटी लेकर तोड़ी। उसने कहा, "इसे लो और खाओ। यह मेरा शरीर है जो मैं तुम्हारे लिए देता हूँ। इसे मेरी याद में करना।" इस प्रकार से, यीशु ने कहा कि वह उनके लिए मर जाएगा, अर्थात् उनके लिए वह अपने शरीर को बलि चढ़ा देगा।

**फसह के भोजन के समय, यीशु ने रोटी के बारे में क्या कहा?**

उसने कहा, "यह मेरी देह है, जो तुम्हारे लिए दी जाती है।"

---

**38:05**

फिर यीशु ने एक दाखरस का प्याला लिया और कहा, "इसे पी लो। यह नई वाचा का मेरा लहू है जो कि मैं उंडेलूँगा ताकि परमेश्वर तुम्हारे पापों को क्षमा करे। हर बार इसे पीते समय मेरी याद में इसे करो जो मैं अभी कर रहा हूँ।"

**कटोरे के बारे में यीशु ने क्या कहा?**

उसने कहा, "यह कटोरा मेरे उस लहू में है जो तुम्हारे लिये बहाया जाता है, नई वाचा है।"

---

**38:06**

तब यीशु ने अपने चेलों से कहा, "तुम में से एक जन मुझे पकड़वाएगा।" चले चौंक गए, और पूछने लगे कि कौन ऐसा काम करेगा। यीशु ने कहा, "मेरा पकड़वाने वाला व्यक्ति वह है जिसे मैं यह रोटी का टुकड़ा देता हूँ।" तब उसने वह रोटी यहूदा को दी।

**यीशु से रोटी लेने के बाद यहूदा के साथ क्या हुआ?**

उसके भीतर शैतान घुस गया।

---

**38:07**

उस रोटी को लेने के बाद, यहूदा में शैतान समा गया। यहूदा निकल कर यीशु को गिरफ्तार करने के लिए यहूदी अगुवों की सहायता करने को चला गया। यह रात का समय था।

## यीशु से रोटी लेने के बाद यहूदा के साथ क्या हुआ?

उसके भीतर शैतान घुस गया।

---

**38:08**

भोजन के बाद, यीशु और उसके चेले जैतून पर्वत को चले गए। यीशु ने कहा, "तुम सब आज रात मुझे छोड़ दोगे। यह लिखा हुआ है, 'मैं चरवाहे को मारूँगा और सारी भेड़ें तितर-बितर हो जाएँगी।'"

## उस रात को चेले क्या करनेवाले थे उसके बारे में यीशु ने क्या कहा?

उसने कहा कि वे सब उसे त्याग देंगे।

---

**38:09**

पतरस ने जवाब दिया, "भले ही बाकी के सब तुझे छोड़ दें, मैं नहीं छोड़ूँगा!" तब यीशु ने पतरस से कहा, "शैतान तुम सब को ले लेना चाहता है, परन्तु हे पतरस, मैंने तेरे लिए प्रार्थना की है कि तू विश्वास से चुक न जाए। फिर भी, आज की रात, मुर्गे के बाँग देने से पहले तू तीन बार इंकार करेगा कि तू मुझे जानता भी नहीं है।"

## यीशु ने क्या कहा था कि मुर्गे के बाँग देने से पहले पतरस क्या करेगा?

वह तीन बार मना करेगा कि वह यीशु को नहीं जानता है।

---

**38:10**

पतरस ने तब यीशु से कहा, "भले ही मैं मर भी जाऊँ, मैं कभी भी तेरा इंकार नहीं करूँगा!" बाकी के सब चेलों ने भी यही कहा।

## अपने बारे में यीशु की भविष्यवाणी को सुन कर चेलों ने क्या उत्तर दिया?

उन्होंने कहा कि यीशु का इन्कार करने की जगह वह मरने को तैयार हैं।

---



**38:11**

तब यीशु अपने चेलों के साथ गतसमनी नाम के स्थान पर गया। यीशु ने अपने चेलों से प्रार्थना करने के लिए कहा ताकि शैतान उनकी परीक्षा न करे। तब यीशु स्वयं प्रार्थना करने के लिए चला गया।

**38:12**

यीशु ने तीन बार प्रार्थना की, "हे मेरे पिता, यदि सम्भव हो तो कृपा करके यह दुःख का प्याला पीने के लिए मुझे मत दो। परन्तु यदि लोगों के पाप क्षमा किए जाने के लिए कोई और मार्ग नहीं है, तो तेरी ही इच्छा पूरी हो।" यीशु बहुत व्याकुल था और उसका पसीना लहू की बूँदों के समान था। उसे सामर्थ्य देने के लिए परमेश्वर ने एक स्वर्गदूत को भेजा।

**गतसमनी में यीशु ने अपने पिता से क्या प्रार्थना की?**

उसने पिता से कहा कि यदि हो सके तो वह कष्टों के इस प्याले को हटा ले, लेकिन जो भी परमेश्वर की इच्छा है, वही पूरी हो, क्योंकि लोगों के पापों को क्षमा करने का कोई दूसरा मार्ग नहीं है।

**38:13**

हर बार प्रार्थना के बाद, यीशु अपने चेलों के पास वापिस आया, परन्तु वे सो गए थे। जब यीशु तीसरी बार लौटा तो यीशु ने कहा, "जाग जाओ! मेरा पकड़वाने वाला यहाँ है।"

**यीशु जब प्रार्थना कर रहा था, तब चले क्या कर रहे थे?**

वे सो रहे थे।

**38:14**

यहूदी अगुवों, सैनिकों, और एक बड़ी भीड़ के साथ यहूदा आया। उन्होंने तलवारें और लाठियाँ ली हुई थीं। यहूदा ने यीशु के पास आकर उससे कहा, "हे गुरु, नमस्कार," और उसे चूम लिया। उसने गिरफ्तार किए जाने वाले व्यक्ति को यहूदी अगुवों पर प्रकट करने के लिए ऐसा किया था। तब यीशु ने कहा, "हे यहूदा, क्या तू एक चुम्बन से मुझे पकड़वा रहा है?"

## सिपाहियों को कैसे पता चला कि कौन सा व्यक्ति यीशु था?

निशानी के तौर पर यहूदा ने यीशु को चूमा था।

---

### 38:15

जब वे सैनिक यीशु को पकड़ रहे थे, तो पतरस ने अपनी तलवार निकाली और महायाजक के एक सेवक का कान काट दिया। यीशु ने कहा, "तलवार को दूर कर! मैं अपने पिता से मेरा बचाव करने के लिए स्वर्गदूतों की एक सेना के लिए विनती कर सकता हूँ। परन्तु मुझे मेरे पिता की बात माननी है।" तब यीशु ने उस व्यक्ति के कान को ठीक कर दिया। तब सारे चले भाग गए।

### यीशु की रक्षा के लिए पतरस ने क्या किया?

उसने तलवार निकाली और महा याजक के एक सेवक का कान काट दिया।

### यीशु ने पतरस से यह क्यों कहा कि पतरस को उसकी रक्षा करने की कोई ज़रूरत नहीं थी?

क्योंकि यदि वह चाहता तो पिता परमेश्वर से दूतों की सेना माँग सकता था।

### यीशु के पकड़े जाने के बाद चेलों ने क्या किया?

-- वे सब भाग गये।

## 39. यीशु पर मुकद्दमा चलता है

39:01

अब यह आधी रात का समय था। वे सैनिक यीशु को महायाजक के घर ले आए, क्योंकि वह यीशु से सवाल करना चाहता था। पतरस दूर से उनका पीछा कर रहा था। जब सैनिक यीशु को घर में ले गए, तो पतरस बाहर रुक कर स्वयं को आग से गर्म करने लगा।

### दिन के कौन से पहर में यहूदियों ने यीशु से पूछताछ आरम्भ की?

मध्य-रात्रि में।

---

39:02

घर के भीतर, यहूदी अगुवों ने यीशु पर मुकद्दमा चलाया। वे उसके विरुद्ध झूठी बातों को बोलने के लिए बहुत से झूठे गवाहों को लेकर आए। हालाँकि, उनकी बातें एक दूसरे से सहमत नहीं थीं, इसलिए यहूदी अगुवे यह साबित नहीं कर पाए कि वह किसी बात का दोषी था। यीशु ने कुछ नहीं कहा।

### यहूदी अगुवे यीशु को किसी भी अपराध का दोषी क्यों नहीं प्रमाणित कर सके?

झूठे गवाहों की गवाहियाँ आपस में मेल नहीं खाई थीं।

---

39:03

अंत में, महायाजक ने सीधे यीशु की ओर देख कर कहा, "हमें बता कि क्या तू ही जीवित परमेश्वर का पुत्र मसीह है?"

### महायाजक ने अंततः यीशु से क्या प्रश्न किया?

"हमें बता, क्या तू ही मसीह, परमेश्वर का पुत्र है?"

---

39:04

यीशु ने कहा, "मैं हूँ, और तुम मुझे परमेश्वर के साथ बैठा हुआ और स्वर्ग से आता हुआ भी देखोगे।" महायाजक ने अपने वस्त्र फाड़ लिए क्योंकि जो यीशु ने कहा वह उस बात पर बहुत क्रोधित था। वह अन्य अगुवों पर चिल्लाया, "हमें यह बताने के लिए किसी और

गवाह की आवश्यकता नहीं है कि इस मनुष्य ने क्या किया है! तुमने स्वयं ही उसे यह कहते हुए सुन लिया है कि वह परमेश्वर का पुत्र है। उसके बारे में तुम्हारा क्या निर्णय है?"

### यीशु ने महायाजक को क्या उत्तर दिया?

यीशु ने कहा, "हाँ मैं हूँ; और तुम मुझे सर्वशक्तिमान की दाहिनी ओर बैठे, और आकाश के बादलों के साथ आते देखोगे।"

### यहूदी अगुवों के अनुसार यीशु ने कौन सा अपराध किया था?

यीशु ने कहा था कि वह परमेश्वर का पुत्र था।

## 39:05

सब यहूदी अगुवों ने महायाजक को जवाब दिया, "वह मरने के योग्य है!" तब उन्होंने यीशु की आँखों पर पट्टी बाँध दी, उस पर थूका, उसे मारा, और उसका मजाक उड़ाया।

## 39:06

और पतरस, जब वह घर के बाहर प्रतीक्षा कर रहा था। तब एक दासी लड़की ने उसे देखा। उसने उससे कहा, "तू भी यीशु के साथ था!" पतरस ने मना कर दिया। बाद में, किसी अन्य लड़की ने इसी बात को कहा, और पतरस ने फिर से मना कर दिया। अंत में, कुछ लोगों ने कहा, "हम जानते हैं कि तू यीशु के साथ था क्योंकि तुम दोनों गलील से हो।"

### जिस समय यीशु पर अभियोग चलाया जा रहा था, उस समय पतरस कहाँ था?

वह महायाजक के घर के बाहर प्रतीक्षा कर रहा था।

### लोगों को ऐसा क्यों लगा कि पतरस यीशु के साथ था?

पतरस व यीशु, दोनों ही गलील से थे।

## 39:07

तब पतरस ने कहा, "यदि मैं इस मनुष्य को जानता हूँ तो परमेश्वर मुझे श्राप दे!" तुरन्त ही पतरस के इस तरह शपथ खाने के बाद, एक मुर्गे ने बाँग दी। यीशु ने पीछे मुड़ कर पतरस को देखा।

**लोगों ने जब पतरस से पूछा कि क्या वह यीशु को जानता था, तब उसने क्या उत्तर दिया?**

पतरस ने तीन बार यीशु का इन्कार कर दिया।

**उस समय क्या हुआ जब पतरस ने तीसरी बार यीशु का इन्कार किया था?**

मुर्ग ने बाँग दी और यीशु ने पलट कर पतरस की ओर देखा।

**39:08**

पतरस वहाँ से चला गया और फूट-फूट कर रोया। उसी समय, यीशु को पकड़वाने वाले यहूदा ने देखा कि यहूदी अगुवों ने यीशु को मृत्युदंड दिया है। यहूदा बहुत दुःखी हो गया और जाकर स्वयं को मार डाला।

**यहूदा ने जब देखा कि यहूदी अगुवे यीशु पर दोष लगा कर उसे दण्डित कर रहे हैं, तब उसने क्या किया?**

यहूदा को गहरा विषाद हुआ, और उसने जाकर आत्महत्या कर ली।

**39:09**

अब उस देश का राज्यपाल पिलातुस था। वह रोम के लिए काम किया करता था। यहूदी अगुवे यीशु को उसके पास लेकर आए। वे चाहते थे कि पिलातुस उसे मृत्युदंड दे और उसे मार डाले। तब पिलातुस ने यीशु से पूछा, "क्या तू यहूदियों का राजा है?"

**यहूदी अगुवे यीशु को रोमी अधिकारी, पिलातुस के पास क्यों ले गये?**

उन्हें आशा थी कि पिलातुस यीशु पर दोष लगा कर उसे मृत्यु दण्ड देगा।

**पिलातुस ने यीशु से पहला प्रश्न क्या किया?**

“क्या तू ही यहूदियों का राजा है?”

**39:10**

यीशु ने जवाब दिया, "तूने सच ही कहा है। परन्तु मेरा राज्य यहाँ पृथ्वी का नहीं है। यदि होता तो मेरे दास मेरे लिए युद्ध करते। मैं पृथ्वी पर परमेश्वर के बारे में सच बताने के लिए आया हूँ। हर एक जन जो सच से प्रेम करता है वह मेरी सुनता है।" पिलातुस ने कहा, "तो सच क्या है?"

## यीशु ने अपने धरती पर आने का क्या कारण बताया?

परमेश्वर के सत्य को बताने।

---

### 39:11

यीशु के साथ बात करने के बाद, पिलातुस ने बाहर भीड़ के पास जाकर कहा, "मैं ऐसा कोई कारण नहीं पाता कि यह मनुष्य मार डाले जाने के योग्य हो।" परन्तु यहूदी अगुवों और भीड़ ने चिल्ला कर कहा, "उसे क्रूस पर चढ़ा दो!" पिलातुस ने जवाब दिया, "वह कुछ भी गलत करने का दोषी नहीं है।" परन्तु वे और भी ऊँची आवाज में चिल्लाने लगे। तब पिलातुस ने तीसरी बार कहा, "वह दोषी नहीं है!"

## पिलातुस ने भीड़ को कितनी बार यह बताया कि यीशु दोषी नहीं था?

तीन बार।

---

### 39:12

पिलातुस डर गया कि वह भीड़ दंगे आरम्भ कर देगी, इसलिए वह अपने सैनिकों द्वारा यीशु को क्रूस पर चढ़ाने के लिए मान गया। रोमी सैनिकों ने यीशु को कोड़े लगाए, और उसको राजसी वस्त्र पहनाया, और उसके सिर पर काँटों से बना मुकुट रखा। तब वे यह कह कर उसका मजाक उड़ाने लगे, "देखो, यहूदियों का राजा!"

## पिलातुस ने यीशु को क्रूस पर चढ़ाने की अनुमति क्यों दी?

पिलातुस को डर था कि ऐसा न करने पर भीड़ बलवा कर सकती है।

## रोमी सिपाहियों ने यीशु के साथ कैसा बर्ताव किया?

उन्होंने यीशु पर कोड़े बरसाये, एक शाही चोगा पहनाया, और काँटों का ताज पहना कर उसकी निन्दा की।

## 40. यीशु को क्रूस पर चढ़ाया जाता है

40:01

यीशु का ठट्टा करने के बाद, सैनिक उसे क्रूस पर चढ़ाने के लिए ले गए। उन्होंने उस क्रूस को उसी से उठवाया जिस पर वह मरेगा।

### यीशु को क्रूस पर चढ़ाने ले जाते समय सिपाहियों ने उससे क्या उठवाया?

उन्होंने उससे वही क्रूस उठवाया जिस पर उसे मृत्यु दण्ड दिया जाना था।

---

40:02

वे सैनिक यीशु को उस स्थान पर लेकर आए जो "खोपड़ी" कहलाता है और उसके हाथों और पैरों को क्रूस पर ठोक दिया। परन्तु यीशु ने कहा, "हे पिता, इन्हें क्षमा कर, क्योंकि ये नहीं जानते कि ये क्या कर रहे हैं।" उन्होंने एक तख्ती को भी उसके सिर के ऊपर टांग दिया। उस पर लिखा था, "यहूदियों का राजा।" पिलातुस ने उनसे यही लिखने के लिए कहा था।

### उस जगह का क्या नाम था जहाँ यीशु को क्रूस पर चढ़ाया गया था?

खोपड़ी।

### सिपाहियों ने यीशु को क्रूस पर कैसे टाँगा?

उन्होंने यीशु के हाथों और पैरों पर कीलें ठोक कर उसे क्रूस पर टाँगा।

### यीशु ने अपने क्रूस पर चढ़ानेवालों के लिए कौन सी प्रार्थना की?

“हे पिता! इन्हें क्षमा कर, क्योंकि ये नहीं जानते कि ये क्या कर रहे हैं।”

### यीशु के सिर के ऊपर टाँगी गई तख्ती पर क्या लिखा था?

यहूदियों को राजा।

---

**40:03**

तब सैनिकों ने यीशु के कपड़ों के लिए चिट्ठियाँ डालीं। जब उन्होंने ऐसा किया तो उन्होंने उस भविष्यद्वाणी को पूरा किया जो कहती थी, "उन्होंने मेरे वस्त्रों को आपस में बाँट लिया, और मेरे कपड़ों के लिए चिट्ठियाँ डालीं।"

**यीशु के वस्त्रों का बटवारा किस प्रकार किया?**

जैसी कि भविष्यद्वाणी थी, उन्होंने उसका बटवारा चिट्ठी डाल कर किया।

---

**40:04**

वहाँ पर दो डाकू भी थे, जिनको सैनिकों ने उसी समय पर क्रूस पर चढ़ाया था। उन्होंने उनको यीशु की दोनों तरफ रखा था। उनमें से एक डाकू ने यीशु का मजाक उड़ाया, परन्तु दूसरे ने कहा, "क्या तू नहीं डरता कि परमेश्वर तुझे दंड देगा? हम बहुत से बुरे कामों को करने के दोषी हैं, परन्तु यह मनुष्य निर्दोष है।" फिर उसने यीशु से कहा, "जब तू अपने राज्य में आए तो कृपया मुझे याद रखना।" यीशु ने जवाब दिया, "आज ही तू मेरे साथ स्वर्गलोक में होगा।"

**यीशु का ठट्ठा न उड़ानेवाले चोर ने यीशु से क्या करने को कहा?**

उसने यीशु से अपने राज्य में उसे याद रखने के लिए कहा।

**चोर की उस विनती पर यीशु ने क्या कहा?**

“आज तू मेरे साथ स्वर्ग में होगा।”

---

**40:05**

यहूदी अगुवों और भीड़ के अन्य लोगों ने यीशु का मजाक उड़ाया। उन्होंने उससे कहा, "यदि तू परमेश्वर का पुत्र है, तो क्रूस से नीचे उतर आ और स्वयं को बचा ले! तब हम तुझ पर विश्वास करेंगे।"

**स्वयं को परमेश्वर का पुत्र सिद्ध करने के लिए लोगों ने यीशु से क्या करने को कहा?**

उन्होंने उसे क्रूस से उतर कर अपनी रक्षा करने के लिए कहा।

---



**40:06**

तब उस सम्पूर्ण देश का आकाश पूरी तरह से काला हो गया, भले ही वह दिन के मध्य का समय था। यह दोपहर के समय काला हुआ था और तीन घंटे तक ऐसा ही रहा था।

**उस दिन भरी दोपहरी के समय कौन सी अद्भुत घटना घटी थी?**

दोपहर तीन बजे तक आकाश गहन अंधकार में डूब गया था।

---

**40:07**

तब यीशु ने पुकार कर कहा, "पूरा हुआ! हे पिता, मैं अपनी आत्मा तेरे हाथों में सौंपता हूँ।" तब उसने अपने सिर को झुकाया और अपने प्राण को त्याग दिया। जब वह मरा तो एक भूकम्प आया। वह बड़ा पर्दा जो परमेश्वर की उपस्थिति से लोगों को अलग करता था ऊपर से नीचे की ओर फट कर दो भाग हो गया।

**क्रूस पर यीशु द्वारा कहे गये अंतिम शब्द क्या थे?**

“पूरा हुआ! हे पिता, मैं अपनी आत्मा तेरे हाथों में सौंपता हूँ।”

**यीशु की मृत्यु के तुरंत बाद कौन सी अद्भुत घटना घटी थी?**

एक बड़ा भूकम्प आया और परमेश्वर के भवन का विशाल पर्दा दो भागों में बट गया।

---

**40:08**

अपनी मृत्यु के द्वारा, यीशु ने लोगों के लिए परमेश्वर के पास आने का मार्ग खोल दिया। जब यीशु की निगरानी करने वाले एक सैनिक ने जो कुछ हुआ था यह सब देखा तो उसने कहा, "निश्चित रूप से, यह मनुष्य निर्दोष था। यह परमेश्वर का पुत्र है।"

**अपनी मृत्यु के द्वारा यीशु ने क्या हासिल किया था?**

उसने लोगों के लिए परमेश्वर के पास आने का मार्ग खोल दिया था।

---

**40:09**

तब यूसुफ और निकुदेमुस नाम के दो यहूदी अगुवे आए। वे विश्वास करते थे कि यीशु ही मसीह था। उन्होंने पिलातुस से यीशु के शरीर को माँगा। उन्होंने उसके शरीर को कपड़े में लपेटा। तब वे उसे एक चट्टान में से काट कर बनाई गई कब्र में ले गए और उसके भीतर रख दिया। तब उन्होंने उस कब्र के द्वार को बंद करने के लिए एक बड़े पत्थर को लुढ़का दिया।

**यीशु का शव किसने पीलातुस से माँगा था?**

यूसुफ व निकेदिमुस।

**उन्होंने उसके शव का क्या किया?**

उन्होंने उसके शव को कपड़े में लपटा और पहाड़ी का पत्थर काट कर बनाई गई एक कब्र में रख दिया, और फिर एक विशाल पत्थर को कब्र के मुँह पर लुढ़का कर उसे बन्द कर दिया।

## 41. परमेश्वर यीशु को मरे हुआं में से जिलाता है

41:01

सैनिकों द्वारा यीशु को क्रूस पर चढ़ा देने के बाद, यहूदी अगुवों ने पिलातुस से कहा, "उस झूठे, यीशु ने कहा था कि वह तीन दिनों के बाद मरे हुआं में से जी उठेगा। किसी को यह निश्चित करने के लिए कब्र की निगरानी करनी होगी कि उसके चले उसके शरीर को चुरा कर न ले जाएँ। यदि वे ऐसा करते हैं तो वे कहेंगे कि वह मरे हुआं में से जी उठा है।"

### अपनी मृत्यु के बाद तीसरे दिन में क्या होने की बात यीशु ने कही?

वह मुर्दों में से जी उठेगा।

### यीशु द्वारा अपनी मृत्यु के तीसरे दिन जी उठने की भविष्यवाणी के बारे में यहूदी अगुवों ने क्या सोचा?

उन्होंने सोचा कि वह एक झूठा व्यक्ति था।

### यहूदियों को यीशु के चेलों से किस बात का डर था?

उन्हें डर था कि वे यीशु के शव को कब्र से चुरा कर उसके फिर से जी उठने का दावा करेंगे।

---

41:02

पिलातुस ने कहा, "कुछ सैनिकों को ले जाओ, और जैसे तुम कर सको वैसे कब्र की निगरानी करो।" इसलिए उन्होंने उस कब्र के प्रवेशद्वार के पत्थर पर एक मोहर लगा दी। उन्होंने यह निश्चित करने के लिए वहाँ सैनिकों को भी बैठा दिया कि कोई भी उसके शरीर को चुरा न सके।

### यीशु की कब्र को सुरक्षित रखने के लिए उन्होंने क्या किया?

उन्होंने कब्र के आगे सिपाही तैनात करवा दिए और कब्र का प्रवेश जिस पत्थर से बंद था, उन्होंने उस पर मुहर लगवा दी।

---

41:03

यीशु के मरने के बाद का दिन सब्त का दिन था। कोई भी सब्त के दिन काम नहीं कर सकता था, इसलिए यीशु का कोई भी मित्र कब्र पर नहीं आया था। परन्तु सब्त के बाद के दिन, सुबह बहुत भोर को, कुछ स्त्रियाँ यीशु की कब्र पर जाने के लिए तैयार हुईं। वे उसके शरीर पर और भी मसालों को लगाना चाहती थीं।

## स्त्रियाँ यीशु की कब्र पर कब गई थीं?

सब के बाद वाली भोर।

---

### 41:04

उन स्त्रियों के पहुँचने से पहले, कब्र पर एक बड़ा भूकम्प हुआ। स्वर्ग से एक स्वर्गदूत ने आकर उस पत्थर को लुढ़का दिया जो कब्र के प्रवेशद्वार को ढाँके हुए था और उस पर बैठ गया। यह स्वर्गदूत उजियाले के समान चमक रहा था। कब्र पर जो सैनिक थे उन्होंने उसे देखा। वे इतना डर गए थे कि मृतकों के समान भूमि पर गिर गए।

## स्त्रियों\_ के वहाँ पहुँचने से पहले वहाँ कौन सी अद्भुत घटना घटी थी?

एक भूकम्प आया और एक स्वर्गदूत प्रकट हुआ, और फिर उसने कब्र के प्रवेश पर लगा पत्थर हटा दिया।

## स्वर्गदूत को देखकर सिपाहियों की क्या अवस्था हुई?

वे भयभीत हो गये और एक मुर्दे के समान भूमि पर गिर पड़े।

---

### 41:05

जब वे स्त्रियाँ कब्र पर पहुँचीं तो उस स्वर्गदूत ने उनसे कहा, "मत डरो। यीशु यहाँ नहीं है। वह मरे हुआं में से जी उठा है, जैसा कि उसने कहा था कि वह जी उठेगा! कब्र में खोजो और देखो।" उन स्त्रियों ने कब्र के भीतर और जहाँ यीशु का शरीर रखा हुआ था वहाँ खोज की और देखा कि उसका शरीर वहाँ नहीं था!

## कब्र पर पहुँची स्त्रियों से दूत ने क्या कहा?

डरो मत। यीशु मुर्दों में से जी उठा है। कब्र के भीतर देख।

---

### 41:06

तब उस स्वर्गदूत ने उन स्त्रियों से कहा, "जाकर उसके चेलों को बताओ, 'यीशु मरे हुआं में से जी उठा है और वह तुम्हारे आगे-आगे गलील को जाएगा।'"

**स्वर्गदूत ने स्त्रियों को चेलों से क्या कहने को कहा?**

उसने कहा कि वे चेलों को बताये कि यीशु मुर्दा में से जी उठा है और वह उनके आगे गलील जायेगा।

---

**41:07**

वे स्त्रियाँ अचम्भित हुईं और बहुत आनन्दित हुईं। वे चेलों को यह शुभ संदेश सुनाने के लिए दौड़ीं।

---

**41:08**

जब वे स्त्रियाँ चेलों को यह शुभ संदेश बताने के लिए अपने मार्ग पर थीं, तो यीशु उन पर प्रकट हुआ। वे उसके पैरों पर गिर पड़ीं। तब यीशु ने कहा, "मत डरो। जाकर मेरे चेलों से गलील जाने को कहो। वे वहाँ मुझे देखेंगे।"

**चेलों को बताने जा रही स्त्रियों को मार्ग में कौन मिला?**

उनके सामने यीशु प्रकट हुआ।

**यीशु को देख कर स्त्रियों ने क्या किया?**

उन्होंने उसकी आराधना की।

## 42. यीशु स्वर्ग को लौट जाता है

42:01

जिस दिन परमेश्वर ने यीशु को मृतकों में से जीवित किया था, उसके दो चेले पास के गाँव में जा रहे थे। चलते हुए वे यीशु के साथ जो हुआ था। उसके बारे में बातें कर रहे थे, उनको आशा थी कि वह मसीह था, परन्तु तब भी वह मार डाला गया था। अब वे स्त्रियाँ कहती हैं कि वह फिर से जीवित हो गया है। वे नहीं जानते थे कि किस बात पर विश्वास करना है।

### मार्ग में जाते समय चेले क्या बातें कर रहे थे?

वे यीशु की मृत्यु के बारे में बातें कर रहे थे।

---

42:02

यीशु ने उनके पास आकर उनके साथ चलना आरम्भ किया, परन्तु वे उसे पहचान नहीं पाए। उसने पूछा कि वे किस बारे में बात कर रहे थे। उन्होंने उसे पिछले दिनों में यीशु के साथ हुई सारी घटना के बारे में बताया। उन्होंने सोचा कि वे किसी परदेशी से बातें कर रहे थे जो नहीं जानता था कि यरूशलेम में क्या हुआ था।

### यीशु जब उन चेलों के पास पहुँचा तो उन्होंने उसे क्या समझा?

उन्होंने सोचा कि वह कोई परदेशी है जिसे यरूशलेम में हुई घटना की कोई जानकारी नहीं थी।

---

42:03

तब यीशु ने उनको समझाया कि परमेश्वर का वचन मसीह के बारे में क्या कहता है। बहुत पहले, भविष्यद्वक्ताओं ने कहा था कि बुरे लोग मसीह को पीड़ित करेंगे और मार डालेंगे। परन्तु भविष्यद्वक्ताओं ने यह भी कहा था कि वह तीसरे दिन जी उठेगा।

### नबियों के अनुसार मसीह के साथ क्या होना था?

मसीह कष्ट भोगेगा और मारा जाएगा, लेकिन तीसरे दिन वह मुर्दों में से जी उठेगा।

---

**42:04**

जब वे उस नगर में पहुँचे जहाँ वे दो जन ठहरना चाहते थे, तब तक लगभग शाम हो गई थी। उन्होंने यीशु को उनके साथ ठहरने के लिए आमंत्रित किया, अतः वह उनके साथ एक घर में गया। अपने शाम के भोजन को खाने के लिए वे बैठ गए। यीशु ने एक रोटी को लेकर उसके लिए परमेश्वर का धन्यवाद दिया, और फिर उसे तोड़ा। अचानक से, उन्होंने जान लिया कि वह यीशु था। परन्तु उसी समय, वह उनकी आँखों से ओझल हो गया।

**यीशु उस समय क्या कर रहा था जब दो चेलों ने उसे पहचाना था?**

वह रोटी तोड़ते हुए परमेश्वर का धन्यवाद कर रहा था।

---

**42:05**

उन दो जनों ने एक दूसरे से कहा, "वह यीशु था! इसीलिए जब उसने हमें परमेश्वर के वचन को समझाया था तो हम बहुत उत्साहित थे!" तुरन्त ही, वे निकल कर वापिस यरूशलेम को गए। जब वे पहुँचे तो उन्होंने चेलों को बताया, "यीशु जीवित है! हमने उसे देखा है!"

**यीशु के जाने के बाद उन दो चेलों ने क्या किया?**

वे यरूशलेम को लौट गये और दूसरे चेलों को बताया कि यीशु जीवित था और उन्होंने उसे देखा था।

---

**42:06**

जब चले बात कर रहे थे, यीशु अचानक से उस कमरे में उनके साथ प्रकट हुआ। उसने कहा, "तुम्हें शान्ति मिले!" चेलों ने सोचा कि वह कोई भूत था, परन्तु यीशु ने कहा, "तुम क्यों डरते हो? तुम यह क्यों नहीं सोचते हो कि यह सचमुच मैं हूँ, यीशु हूँ? मेरे हाथों और पैरों को देखो। भूतों के पास ऐसा शरीर नहीं होता जैसा मेरे पास है।" यह दिखाने के लिए कि वह कोई भूत नहीं था, उसने खाने के लिए कुछ माँगा। उन्होंने उसे मछली का एक टुकड़ा दिया, और उसने उसे खा लिया।

**यीशु ने चलों को इस बात का विश्वास कैसे दिलाया कि वह कोई भूत नहीं था?**

उसने पकी हुई मछली का एक टुकड़ा लेकर खाया।

---

**42:07**

यीशु ने कहा, "मेरे बारे में परमेश्वर का वचन जो कुछ भी कहता है वह घटित होगा। मैंने तुमको बता दिया था कि इसका होना अवश्य है।" तब यीशु ने उनको परमेश्वर का वचन अच्छे से समझाया। उसने कहा, "बहुत पहले भविष्यद्वक्ताओं ने लिखा था कि मुझ, मसीह को दुःख उठाना होगा, मरना होगा और फिर तीसरे दिन मृतकों में से जी उठना होगा।"

**परमेश्वर के वचन को समझने की क्षमता चेलों में कैसे आई?**

यीशु ने उनकी बुद्धि खोली थी।

---

**42:08**

"उन भविष्यद्वक्ताओं ने यह भी लिखा था कि मेरे चेले परमेश्वर के वचन की घोषणा करेंगे। वे हर एक को पश्चाताप करने के लिए बताएँगे। यदि वे ऐसा करते हैं तो परमेश्वर उनके पापों को क्षमा करेगा। मेरे चेले इस सन्देश का प्रचार करना यरूशलेम से आरम्भ करेंगे। तब वे सब जगह सब जातियों में जाएँगे। तुम लोग मेरी हर एक बात और काम के गवाह हो जो मैंने कहा और किया था, और उस सब के भी जो मेरे साथ हुआ।"

**यीशु के चेलों को किस संदेश का प्रचार करना था?**

उन्हें प्रचार करना था कि अपने पापों की क्षमा पाने के लिए हर किसी को मन फिराना होगा।

**यीशु के चेलों को यह संदेश कहाँ पर देना था?**

इस संदेश का प्रचार उन्हें पहले यरूशलेम में, और उसके बाद सभी जातियों में करना था।

---

**42:09**

अगले चालीस दिनों के दौरान, यीशु अपने चेलों पर कई बार प्रकट हुआ। एक बार तो वह एक ही समय पर 500 से अधिक लोगों पर प्रकट हुआ! उसने अपने चेलों पर कई तरीकों से साबित किया कि वह जीवित था, और उसने उनको परमेश्वर के राज्य के बारे में शिक्षा दी।

**अपने चेलों को यीशु कब तक दिखाई देता रहा?**

चालीस दिनों तक।



## इस समय के दौरान यीशु को देखनेवाला सबसे बड़ा समूह कितना बड़ा था?

वह एक समय में 500 से अधिक चेलों के सामने प्रकट हुआ था।

---

### 42:10

यीशु ने अपने चेलों से कहा, "परमेश्वर ने मुझे स्वर्ग और पृथ्वी के हर एक जन पर शासन करने का अधिकार दिया है। इसलिए अब मैं तुम से कहता हूँ: जाकर सब जातियों के लोगों को चेला बनाओ। ऐसा करने के लिए, तुमको उन्हें पिता, पुत्र, और पवित्र आत्मा के नाम से बपतिस्मा देना है। जो कुछ भी मैंने तुमको आज्ञा दी है उन सब बातों को मानना भी तुम्हें उनको सिखाना है। याद रखो, मैं हमेशा तुम्हारे साथ रहूँगा।"

## यीशु ने अपने चेलों को क्या आदेश दिया?

उसने कहा कि "पिता, पुत्र, और पवित्र आत्मा के नाम पर बपतिस्मा दो, और मैंने जो आज्ञा दी है, उसे मानना सिखाओ और चले बनाओ।"

---

### 42:11

यीशु के मरे हुएों में से जी उठने के चालीस दिनों के बाद, उसने अपने चेलों से कहा, "जब तक कि मेरा पिता तुम्हें सामर्थ नहीं देता है तब तक यरूशलेम में ठहरे रहो। वह तुम पर पवित्र आत्मा भेजने के द्वारा ऐसा करेगा।" तब यीशु स्वर्ग में चला गया, और एक बादल ने उसे उनकी दृष्टि से छिपा लिया। स्वर्ग में यीशु सब चीजों पर शासन करने परमेश्वर की दाहिनी ओर बैठ गया।

## यीशु ने चेलों को यरूशलेम में प्रतीक्षा करने के लिए क्यों कहा?

उन्हें तब तक प्रतीक्षा करनी थी जब तक कि पवित्र आत्मा उन पर न उतरे और वे पिता से सामर्थ्य न पा लें।

## अपने जी उठने के बाद यीशु चालीस दिनों के लिए कहाँ पर गये?

स्वर्ग में।

## इस समय यीशु क्या कर रहा है?

वह पिता की दाहिनी ओर बैठ कर सभी चीजों पर राज्य कर रहा है।

## 43. कलीसिया का आरम्भ

### 43:01

यीशु के स्वर्ग लौट जाने के बाद, चले यरूशलेम में ही रुके जैसा कि यीशु ने उनको करने का आदेश दिया था। वहाँ के विश्वासी लोग लगातार एक साथ प्रार्थना करने के लिए इकट्ठे हुआ करते थे।

### यरूशलेम में प्रतिक्षा करते हुए चले क्या कर रहे थे?

वे एकत्रित होकर निरंतर प्रार्थना में लगे थे।

---

### 43:02

प्रति वर्ष, फसह के पर्व के 50 दिनों के बाद, यहूदी लोग पिन्तेकुस्त नाम के एक महत्वपूर्ण दिन को मनाया करते थे। पिन्तेकुस्त वह समय था जब यहूदी लोग गेहूँ की कटाई को मनाया करते थे। सारे संसार से यहूदी लोग पिन्तेकुस्त के दिन को एक साथ मनाने के लिए यरूशलेम में आए थे। इस वर्ष, पिन्तेकुस्त मनाने का समय यीशु के स्वर्ग को चले जाने के लगभग एक सप्ताह के बाद आया था।

### पिन्तेकुस्त का उत्सव यहूदी कब मनाते थे?

हर साल, फसह के पचास दिन बाद वे पिन्तेकुस्त मनाते थे।

### यीशु के जी उठने के बादवाले पिन्तेकुस्त के दिन विश्वासियों के साथ क्या हुआ था?

उस दिन बहुत तेज़ हवा चली और उनके सिर पर आग की लपटों सी दिखाई दीं, और वे पवित्र आत्मा से भर कर अन्य भाषाओं में बोलने लगे।

---

### 43:03

जिस समय सारे विश्वासी लोग एक साथ इकट्ठा थे, तो जिस घर में वे थे अचानक से वह तेज हवा की आवाज से भर गया। तब आग की लपटों के जैसा दिखने वाला कुछ सब विश्वासियों के सिरों के ऊपर प्रकट हुआ। वे सब पवित्र आत्मा से भर गए और उन्होंने अन्य भाषाओं में परमेश्वर की स्तुति की। ये वह भाषाएँ थीं जिनको बोलने के लिए उनको पवित्र आत्मा ने सक्षम किया था।

---

**43:04**

जब यरूशलेम में रहने वाले लोगों ने उस शोर को सुना, तो वे भीड़ के रूप में यह देखने के लिए एक साथ आए कि क्या हो रहा था। उन्होंने विश्वासियों को परमेश्वर द्वारा किए गए बड़े-बड़े कामों की घोषणा करते हुए सुना। वे विस्मित थे क्योंकि वे उन कामों को अपनी ही भाषाओं में सुन रहे थे।

**किस बात ने भीड़ को इतना अचंभित किया था?**

चेले जो बोल रहे थे वह सभी को अपनी-अपनी मूल भाषा में सुनाई दे रहा था।

---

**43:05**

इनमें से कुछ लोगों ने कहा कि वे चेले नशे में थे। परन्तु पतरस खड़ा हुआ और उनसे बोला, "मेरी बात सुनो! ये लोग नशे में नहीं हैं! इसके बजाए, जो तुम देखते हो वह वही है जो योएल भविष्यद्वक्ता ने कहा था कि होगा: परमेश्वर ने कहा, 'अंत के दिनों में, मैं अपना आत्मा उंडेलूँगा।'"

**उनकी बोली सुन कर कुछ लोगों ने चेलों पर किस बात का दोष लगाया?**

उन्होंने उन पर नशे में होने का दोष लगाया।

**अन्य भाषाओं को बोलने का पतरस ने क्या कारण बताया?**

पतरस ने कहा कि परमेश्वर अपना आत्मा उंडेल रहा था।

---

**43:06**

"हे इस्राएली पुरुषों, यीशु एक ऐसा मनुष्य था जिसने यह दिखाने के लिए कि वह कौन था बहुत से अनोखे काम किए थे। उसने परमेश्वर के सामर्थ से बहुत से अद्भुत कामों को किया था। तुम यह जानते हो, क्योंकि तुमने इन कामों को देखा है। परन्तु तुम ने उसे क्रूस पर चढ़ा दिया!"

**यीशु के क्रूस पर चढ़ाये जाने का दायित्व पतरस ने किस पर डाला?**

भीड़ पर।

---

**43:07**

"यीशु मर गया परन्तु परमेश्वर ने उसे मरे हुआओं में से जीवित कर दिया। इसने उस बात को पूरा कर दिया जिसे एक भविष्यद्वक्ता ने लिखा था: 'तू अपने पवित्र जन को कब्र में सड़ने नहीं देगा।' हम गवाह हैं कि परमेश्वर ने यीशु को फिर से जीवित कर दिया।"

**पतरस ने क्या कहा कि यीशु कैसे जी उठा था?**

उसने कहा कि परमेश्वर ने उसे मुर्दों में से जिलाया था।

---

**43:08**

"परमेश्वर पिता ने अब यीशु को अपनी दाहिनी ओर बैठा कर उसे आदर दिया है। और यीशु ने हमारे लिए पवित्र आत्मा भेजा है जैसी कि उसने प्रतिज्ञा की थी कि वह भेजेगा। पवित्र आत्मा ही उन कामों को होने दे रहा है जिनको तुम देख रहे और सुन रहे हो।"

**चेलों को अन्यभाषा में बोलने की सामर्थ्य किसने दी थी?**

पवित्र आत्मा ने।

---

**43:09**

"तुम ने उस मनुष्य, यीशु को क्रूस पर चढ़ा दिया। परन्तु निश्चित रूप से जान लो कि परमेश्वर ने यीशु को सब चीजों पर प्रभु और मसीह दोनों ठहराया है!"

**यीशु के क्रूस पर चढ़ाये जाने का दायित्व पतरस ने किस पर डाला?**

भीड़ पर।

**पतरस ने क्या कहा कि यीशु को परमेश्वर ने क्या बनाया था?**

प्रभु व मसीह।

---

**43:10**

पतरस की सुनने वाले लोग उसके द्वारा कही गई बातों से अंदर तक हिल गए थे। इसलिए उन्होंने पतरस और चेलों से पूछा, "हे भाइयों, हमें क्या करना चाहिए?"

**पतरस के उपदेश पर लोगों ने क्या प्रतिक्रिया दी?**

उनके मन छिद गये और उन्होंने पतरस व शेष प्रेरितों से पूछा कि "हे भाइयों, हम क्या करें?"

---

**43:11**

पतरस ने उनको जवाब दिया, "तुम में से हर एक अपने पापों के लिए पश्चाताप करे ताकि परमेश्वर तुम्हारे पापों को क्षमा करे, और यीशु मसीह के नाम से बपतिस्मा ले। तब वह तुमको वरदान स्वरूप पवित्र आत्मा भी देगा।"

**पतरस ने लोगों से क्या करने को कहा?**

उसने कहा, मन फिराओ, और तुम में से हर एक अपने-अपने पापों की क्षमा के लिये यीशु मसीह के नाम से बपतिस्मा ले और परमेश्वर तुम्हें क्षमा करेगा।

---

**43:12**

पतरस ने जो कहा उस पर लगभग 3,000 लोगों ने विश्वास किया और यीशु के चले बन गए। उन्होंने बपतिस्मा लिया और यरूशलेम की कलीसिया का हिस्सा बन गए।

**उस दिन कितने लोगों ने विश्वास किया और बपतिस्मा लिया?**

लगभग 3000 लोगों ने।

---

**43:13**

जब प्रेरितों ने उनको शिक्षाएँ दीं तो विश्वासियों ने लगातार सुना। वे अक्सर मिला करते थे और एक साथ भोजन किया करते थे, और उन्होंने अक्सर एक दूसरे के लिए प्रार्थना की। उन्होंने मिल कर परमेश्वर की स्तुति की और जो कुछ भी उनके पास था उन्होंने एक

दूसरे के साथ साझा किया। नगर का हर एक व्यक्ति उनके लिए अच्छा विचार रखता था। प्रतिदिन, अधिक से अधिक लोग विश्वासी बनते गए।

### **चेले अपना समय किन बातों में व्यतीत करते थे?**

प्रेरितों के उपदेशों को सुनने, संगति करने, साथ मिल-कर भोजन करने, एक दूसरे के लिए प्रार्थना करने, साथ-मिल कर परमेश्वर की स्तुति-आराधना करने, और मिल-बाँटने में।

## 44. पतरस और यूहन्ना द्वारा एक भिखारी को चंगा करना

**44:01**

एक दिन, पतरस और यूहन्ना मंदिर में गए। एक अपंग व्यक्ति भीख माँगने के लिए फाटक पर बैठा हुआ था।

**लंगड़ा व्यक्ति पतरस व यूहन्ना से क्या पाने की आशा कर रहा था?**

पैसे।

---

**44:02**

पतरस ने उस लंगड़े व्यक्ति की ओर देखा और कहा, "मेरे पास तुझे देने के लिए पैसा तो नहीं है। परन्तु जो मेरे पास है वह मैं तुझे देता हूँ। यीशु के नाम से, उठ और चल-फिर!"

**पैसे की बजाय पतरस ने उस लंगड़े को क्या दिया?**

पतरस ने लंगड़े को यीशु के नाम से चंगा किया।

---

**44:03**

तुरन्त ही, परमेश्वर ने उस लंगड़े व्यक्ति को चंगा कर दिया। उसने इधर-उधर चलना और कूदना, और परमेश्वर की स्तुति करना आरम्भ कर दिया। मंदिर के आँगन में उपस्थित लोग अचम्भित थे।

---

**44:04**

शीघ्र ही लोगों की एक भीड़ उस व्यक्ति को देखने के लिए आई जो चंगा हो गया था। पतरस ने उनसे कहा, "यह मनुष्य ठीक है, परन्तु इस बात पर अचम्भित मत होना। हम ने इसे अपनी शक्ति से चंगा नहीं किया है, या इसलिए नहीं कि हम परमेश्वर का आदर करते हैं। बल्कि, वह यीशु है जिसने इस व्यक्ति को अपनी शक्ति से चंगा किया है, क्योंकि हम यीशु पर भरोसा करते हैं।"

**पतरस ने लंगड़े की चंगाई का क्या कारण बताया?**

यीशु की सामर्थ्य और यीशु द्वारा दिया विश्वास।

---

**44:05**

"वह तुम ही हो जिन्होंने उस रोमी राज्यपाल को यीशु को मार डालने के लिए कहा था। तुमने उसे मार डाला जो सब को जीवन देता है। परन्तु परमेश्वर ने उसे मरे हुएों में से जीवित किया। तुमने नहीं समझा कि तुम क्या कर रहे थे, परन्तु जब तुम उन कामों को कर रहे थे, तो जो भविष्यद्वक्ताओं ने कहा था वह पूरा हुआ। उन्होंने कहा था कि मसीह दुःख उठाएगा और मर जाएगा। परमेश्वर ने इसे इस तरीके से होने दिया। इसलिए अब, पश्चाताप करो और परमेश्वर की ओर फिरो, ताकि वह तुम्हारे पापों को धोकर साफ कर दे।"

**पतरस ने यीशु का हत्यारा किसे बताया?**

उसने कहा कि भीड़ ने रोमी अधिकारी को यीशु की हत्या करने को कहा था।

**यीशु की हत्या के द्वारा कौन सी भविष्यद्वानियाँ पूरी हुई थीं?**

मसीह कष्ट भोगेगा और मारा जायेगा।

**पतरस ने लोगों से क्या कहा कि उन्हें करना चाहिए?**

उन्हें मन फिरा कर परमेश्वर की ओर मुड़ना चाहिए, ताकि उनके पाप धुल सकें।

---

**44:06**

जब मंदिर के अगुवों ने पतरस और यूहन्ना को सुना, तो वे बहुत घबरा गए। इसलिए उन्होंने उनको गिरफ्तार करके बंदीगृह में डाल दिया। परन्तु जो पतरस ने कहा था उस पर बहुत से लोगों ने विश्वास किया। यीशु पर विश्वास करने वालों की संख्या बढ़ कर लगभग 5,000 हो गई।

**पतरस का उपदेश सुनकर कितने लोगों ने यीशु पर विश्वास किया?**

लगभग 5000

---



**44:07**

अगले दिन, वे यहूदी अगुवे पतरस और यूहन्ना को महायाजक और अन्य धार्मिक अगुवों के सामने लेकर आए। वे उस व्यक्ति को भी लेकर आए जो अपंग था। उन्होंने पतरस और यूहन्ना से पूछा, "किस अधिकार से तुमने उस अपंग व्यक्ति को चंगा किया?"

**44:08**

पतरस ने जवाब दिया, "यह व्यक्ति जो तुम्हारे सामने खड़ा है उसे यीशु मसीह की सामर्थ के द्वारा चंगा किया गया है। तुमने यीशु को क्रूस पर चढ़ा दिया, परन्तु परमेश्वर ने उसे फिर से जीवित कर दिया! तुमने उसे अस्वीकार कर दिया, परन्तु यीशु के सामर्थ के माध्यम के अलावा उद्धार पाने का कोई दूसरा मार्ग नहीं है!"

**उद्धार का एकमात्र मार्ग क्या है?**

केवल यीशु की सामर्थ्य द्वारा उद्धार संभव है।

**44:09**

वे अगुवे हैरान थे कि पतरस और यूहन्ना ने बहुत साहसी रूप से बात की थी। उन्होंने देखा कि ये साधारण पुरुष थे जो कि अनपढ़ थे। परन्तु फिर उनको याद आया कि ये पुरुष यीशु के साथ रहे थे। इसलिए उन्होंने उनसे कहा, "हम तुमको बहुत अधिक दंड देंगे यदि तुम इस मनुष्य यीशु के बारे में लोगों को कोई और संदेश देते हो।" ऐसी बहुत सी बातें कहने के बाद, उन्होंने पतरस और यूहन्ना को जाने दिया।

**पतरस व यूहन्ना के प्रचार द्वारा यहूदी अगुवे अचंभित क्यों हो गये थे?**

क्योंकि पतरस व यूहन्ना साधारण व अनपढ़ व्यक्ति थे।

**यहूदी अगुवों ने आखिरकार पतरस व यूहन्ना के साथ क्या किया?**

उन्होंने दोनो को धमकी दी और छोड़ दिया।

## 45.स्तिफनुस और फिलिप्पुस

### 45:01

प्रथम मसीही अगुवों के बीच में स्तिफनुस नाम का एक पुरुष था। सब लोग उसका आदर करते थे। पवित्र आत्मा ने उसे बहुत सामर्थ और बुद्धि प्रदान की थी। स्तिफनुस ने बहुत से चमत्कार किए थे। जब उसने यीशु पर भरोसा करने के बारे में उनको शिक्षा दी तो बहुत से लोगों ने उस पर विश्वास किया।

### स्तिफनुस किस प्रकार का व्यक्ति था?

वह बहुत सुनामी व पवित्र आत्मा और ज्ञान से परिपूर्ण था।

---

### 45:02

एक दिन, स्तिफनुस यीशु के बारे में शिक्षा दे रहा था, और कुछ ऐसे यहूदी आए जिन्होंने यीशु पर विश्वास नहीं किया था और उसके साथ वाद-विवाद करना आरम्भ कर दिया। वे बहुत क्रोधित हो गए, इसलिए वे धार्मिक अगुवों के पास गए और उसके बारे में झूठ बोला। उन्होंने कहा, "हमने स्तिफनुस को मूसा और परमेश्वर के बारे में बुरी बातें बोलते सुना है!" इसलिए धार्मिक अगुवों ने स्तिफनुस को गिरफ्तार कर लिया और उसे महायाजक और यहूदियों के अन्य अगुवों के सामने लेकर आए। और भी झूठे गवाह आए और उन्होंने स्तिफनुस के बारे में झूठ बोला।

### यहूदियों ने स्तिफनुस पर कौन सा झूठा आरोप लगाया?

उन्होंने स्तिफनुस पर मूसा व परमेश्वर की बुराई करने का आरोप लगाया।

---

### 45:03

महायाजक ने स्तिफनुस से पूछा, "क्या यह लोग तेरे बारे में सच कह रहे हैं?" स्तिफनुस ने महायाजक को जवाब देने के लिए बहुत सी बातों को बोलना आरम्भ कर दिया। उसने कहा कि अब्राहम के समय से यीशु के समय तक परमेश्वर ने इस्राएल के लोगों के लिए बहुत से अनोखे काम किए हैं। परन्तु लोगों ने हमेशा परमेश्वर की अनाज्ञाकारिता की थी। स्तिफनुस ने कहा, "तुम लोग परमेश्वर के विरुद्ध हठीले और बलवा करने वाले हो। तुमने हमेशा पवित्र आत्मा को अस्वीकार किया, जैसे कि हमारे पूर्वजों ने हमेशा पवित्र आत्मा को अस्वीकार किया था और हमेशा उसके भविष्यद्वक्ताओं को मार डाला था। परन्तु जो उन्होंने किया था उसकी तुलना में तुमने और भी बुरा किया है! तुमने मसीह को मार डाला!"

**स्तिफनुस ने उनके किस काम को उनके पूर्वजों के बुरे कामों से भी बुरा बताया?**

उन्होंने मसीह की हत्या की थी।

---

**45:04**

जब उन धार्मिक अगुवों ने यह सुना, तो वे इतने क्रोधित हो गए कि उन्होंने अपने कानों को बंद कर लिया और ऊँची आवाज में चिल्लाए। वे स्तिफनुस को घसीट कर नगर से बाहर ले गए और उसे मार डालने के लिए उसे पत्थर मारे।

**स्तिफनुस के इस आरोप पर धार्मिक अगुवों ने क्या प्रतिक्रिया की?**

वे स्तिफनुस को घसीट कर नगर के बाहर ले गये और उसे मार डालने के लिए उस पर पथराव किया।

---

**45:05**

जब स्तिफनुस मर रहा था, वह पुकार उठा, "हे यीशु, मेरी आत्मा को ग्रहण कर!" तब वह अपने घुटनों पर गिर पड़ा और फिर से पुकार उठा, "हे प्रभु, यह पाप उन पर मत लगाना।" तब वह मर गया।

**मरने से पहले स्तिफनुस के कहे अंतिम शब्द क्या थे?**

"हे प्रभु, यह पाप उन पर मत लगा।"

---

**45:06**

उस दिन, यरूशलेम में रहने वाले बहुत से लोगों ने यीशु के अनुयायियों को सताना आरम्भ कर दिया, इसलिए विश्वासी लोग अन्य स्थानों को भाग गए। परन्तु इसके बावजूद भी, जहाँ कहीं भी वे गए उन्होंने यीशु के बारे में प्रचार किया।

**स्तिफनुस की हत्या करनेवालों के वस्त्रों की निगरानी कौन कर रहा था?**

शाऊल।

**यरूशलेम में जब सताव शुरू हुआ तो विश्वासियों ने क्या किया?**

वे दूसरे नगरों में चले गये और जहाँ कहीं भी वे गये, वहाँ यीशु का प्रचार करते रहे।

---

**45:07**

फिलिप्पुस नाम का यीशु का एक विश्वासी था। जैसा कि अन्य बहुत से विश्वासियों ने किया था वह भी यरूशलेम से भाग गया। वह सामरिया के क्षेत्र में चला गया। वहाँ उसने लोगों में यीशु के बारे में प्रचार किया। बहुत से लोगों ने उस पर विश्वास किया और उद्धार पाया। एक दिन, फिलिप्पुस के पास परमेश्वर की ओर से एक स्वर्गदूत आया और उससे जंगल में जाने के लिए, और एक सड़क पर चलने के लिए कहा। फिलिप्पुस वहाँ चला गया। जब वह उस सड़क पर चल रहा था, तो उसने एक व्यक्ति को अपने रथ में जाते हुए देखा। यह व्यक्ति कूश देश का एक महत्वपूर्ण अधिकारी था। पवित्र आत्मा ने फिलिप्पुस से कहा कि जाकर उस व्यक्ति के साथ-साथ चले।

**जंगल को जानेवाले रास्ते में फिलिप्पुस की मुलाकात किससे हुई?**

इथियोपिया का एक प्रमुख अधिकारी।

---

**45:08**

इसलिए फिलिप्पुस रथ के पास गया। उसने सुना कि वह कूशी परमेश्वर के वचन को पढ़ रहा था। जो यशायाह भविष्यद्वक्ता ने लिखा था वह उसे पढ़ रहा था। वह पढ़ रहा था, "वे उसे वध की जाने वाली भेड़ के समान ले गए, और जैसे एक मेमना शान्त होता है, उसने भी एक शब्द नहीं कहा। उन्होंने उसके साथ अनुचित व्यवहार किया और उसका आदर नहीं किया। उन्होंने उसका प्राण ले लिया।"

**फिलिप्पुस जब इथियोपिया के अधिकारी के पास पहुँचा, तब वह क्या कर रहा था?**

वह यशायाह नबी की पुस्तक पढ़ रहा था।

---

**45:09**

फिलिप्पुस ने उस कूशी से पूछा, "जो तू पढ़ रहा है क्या तू उसे समझता भी है?" उस कूशी ने जवाब दिया, "नहीं। जब तक कोई इसे मुझे न समझाए, तब तक मैं इसे नहीं समझ सकता। कृपा करके मेरे पास आकर बैठ। यशायाह यह अपने बारे में लिख रहा था या किसी और के?"

**क्या उस अधिकारी को पुस्तक की भविष्यद्वक्ता समझ में आ रही थीं?**

नहीं, उसे समझने के लिए उसको किसी की मदद चाहिए थी।

---

**45:10**

फिलिप्पुस रथ पर चढ़ कर बैठ गया। तब उसने उस कूशी व्यक्ति को वह बताया जो यशायाह ने यीशु के बारे में लिखा था। फिलिप्पुस ने परमेश्वर के वचन के बहुत से अन्य भागों की भी चर्चा की। इस तरह से, उसने उस व्यक्ति को यीशु के बारे में शुभ संदेश सुनाया।

**मेम्ने की भविष्यद्वाणी के बारे में फिलिप्पुस ने उसे क्या बताया?**

वह यीशु के बारे में थी।

---

**45:11**

फिलिप्पुस और वह कूशी चलते हुए पानी के पास आए। उस कूशी ने कहा, "देख! यहाँ पानी है! क्या मैं बपतिस्मा ले सकता हूँ?" और उसने सारथी से रथ को रोकने के लिए कहा।

**फिलिप्पुस ने जब उसे भविष्यद्वाणी का अर्थ समझाया, और इसके बाद जब उस अधिकारी को पानी दिखा, तो उसने क्या कहा?**

उसने पूछा कि क्या उसे बपतिस्मा मिल सकता है।

---

**45:12**

अतः वे पानी में चले गए, और फिलिप्पुस ने उस कूशी को बपतिस्मा दिया। जब वे पानी से बाहर आए, तो पवित्र आत्मा अचानक ही फिलिप्पुस को उठा कर किसी अन्य स्थान को ले गया। वहाँ फिलिप्पुस ने लोगों को यीशु के बारे में बताना जारी रखा।

**अधिकारी को बपतिस्मा देने के बाद फिलिप्पुस के साथ क्या हुआ?**

पवित्र आत्मा उसे उठा ले गया और उस अधिकारी ने उसे फिर कभी न देखा।

---

**45:13**

वह कूशी अपने घर की यात्रा पर आगे बढ़ गया। वह प्रसन्न था कि वह अब यीशु को जानता था।

## फिलिप्पुस के जाने के बाद उस अधिकारी ने क्या किया?

वह यीशु को जानने का आनन्द मनाता हुआ फिर से अपने घर की यात्रा पर निकल पड़ा।

## 46. पौलुस मसीही विश्वासी बन जाता है

46:01

शाऊल नाम का एक व्यक्ति था जिसने यीशु पर विश्वास नहीं किया था। जब वह जवान था, तब उसने स्तिफनुस को मारने वाले लोगों के कपड़ों की निगरानी की थी। बाद में, उसने विश्वासियों को सताया था। उसने यरूशलेम में घर-घर जाकर पुरुष व स्त्री दोनों को गिरफ्तार करके बंदीगृह में डाल दिया था। तब महायाजक ने शाऊल को दमिश्क नगर में जाने की अनुमति दी। उसने वहाँ के मसीहियों को गिरफ्तार करने और उनको वापिस यरूशलेम लेकर आने के लिए शाऊल से कहा।

### शाऊल दमिश्क की ओर क्यों जा रहा था?

मसीहियों को बंदी बना कर उन्हें यरूशलेम में वापिस भेजने के लिए।

---

46:02

अतः शाऊल ने दमिश्क जाने की यात्रा आरम्भ की। उस नगर को पहुँचने से थोड़ा ही पहले, उसके चारों ओर आकाश से एक उज्ज्वल प्रकाश चमका, और वह भूमि पर गिर पड़ा। शाऊल ने किसी को कहते हुए सुना, "हे शाऊल! हे शाऊल! तू मुझे क्यों सता रहा है?" शाऊल ने पूछा, "हे प्रभु, तू कौन है?" यीशु ने उसे जवाब दिया, "मैं यीशु हूँ। तू मुझे सता रहा है!"

### दमिश्क के रास्ते में यीशु ने उससे क्या प्रश्न किया?

“तू मुझे क्यों सताता है?”

---

46:03

जब शाऊल उठा तो वह देख नहीं सकता था। उसके मित्र उसको दमिश्क में लेकर गए थे। शाऊल ने तीन दिन तक कुछ भी खाया या पिया नहीं था।

### उजले प्रकाश को देखने के बाद शाऊल जब उठा, तो क्या हुआ?

पौलुस कुछ देख नहीं पा रहा था। उसके मित्र उसे दमिश्क ले गये; तीन दिनों तक उसने न कुछ खाया और न ही कुछ पिया।

---

**46:04**

दमिश्क में हनन्याह नाम का एक चेला था। परमेश्वर ने उससे कहा, "उस घर को जा जहाँ शाऊल ठहरा हुआ है। अपने हाथों को उस पर रख ताकि वह फिर से देखने लगे।" परन्तु हनन्याह ने कहा, "हे प्रभु, मैंने सुना है कि इस व्यक्ति ने विश्वासियों को कैसे सताया है।" परमेश्वर ने उसे जवाब दिया, "जा! मैंने उसे यहूदियों में और दूसरी जातियों के लोगों में मेरे नाम की घोषणा करने के लिए चुन लिया है। वह मेरे नाम के लिए बहुत कष्ट सहेगा।"

**शाऊल से बातचीत करने में हनन्याह क्यों डर रहा था?**

क्योंकि उसने शाऊल द्वारा विश्वासियों को सताये जाने की बात सुन रखी थी।

**परमेश्वर ने शाऊल के चुने जाने का क्या कारण बताया?**

वह यहूदियों व गैर-यहूदियों में परमेश्वर के नाम की घोषणा करेगा।

---

**46:05**

अतः हनन्याह शाऊल के पास गया, अपने हाथों को उस पर रखा, और कहा, "यीशु ने, जो यहाँ आने के तेरे मार्ग में तुझ पर प्रकट हुआ था, मुझे तेरे पास भेजा है ताकि तू फिर से देखने लगे, और पवित्र आत्मा तुझे भर दे।" तुरन्त ही शाऊल फिर से देखने में सक्षम हो गया, और हनन्याह ने उसे बपतिस्मा दिया। तब शाऊल ने भोजन किया और फिर से बलवंत हो गया।

**शाऊल की दृष्टि लौटाने के लिए हनन्याह ने क्या किया?**

उसने शाऊल की आँखों पर अपने हाथ रखे।

**शाऊल की दृष्टि लौटने के बाद हनन्याह ने उसके लिए क्या किया?**

हनन्याह ने उसे बपतिस्मा दिया।

---

**46:06**

तभी से, शाऊल ने दमिश्क में रहने वाले यहूदियों में प्रचार करना आरम्भ कर दिया। उसने कहा, "यीशु ही परमेश्वर का पुत्र है!" यहूदी लोग अचम्भित थे, क्योंकि शाऊल ने तो विश्वासियों को मार डालने का प्रयास किया था, परन्तु अब उसने यीशु में विश्वास किया था। शाऊल ने यहूदियों के साथ वाद-विवाद किया। उसने दिखाया कि यीशु ही मसीह था।



## इसके तुरंत बाद ही शाऊल ने यहूदियों के बीच कौन से उपदेश का प्रचार किया?

“यीशु ही परमेश्वर का पुत्र है।”

---

### 46:07

बहुत दिनों के बाद, यहूदियों ने शाऊल को मार डालने की योजना बनाई। उन्होंने उसे मार डालने के लिए नगर के फाटक पर लोगों को भेजा। कि उसकी निगरानी करें परन्तु शाऊल ने उस योजना के बारे में सुन लिया, और उसके मित्रों ने बच कर निकलने में उसकी सहायता की। एक रात को उन्होंने उसे टोकरी में बैठा कर नगर की दीवार से उसे नीचे उतार दिया। दमिश्क से बच कर निकलने के बाद शाऊल ने यीशु के बारे में प्रचार करना जारी रखा।

## शाऊल के उपदेशों पर यहूदियों ने क्या प्रतिक्रिया की?

उन्होंने उसकी हत्या करने की योजना बनाई।

## दमिश्क से भागने में शाऊल कैसे सफल हुआ?

उसके मित्रों ने उसे टोकरी में डाल कर नगर की दीवार की दूसरी तरफ उतार दिया।

---

### 46:08

शाऊल प्रेरितों से मिलने के लिए यरूशलेम गया, परन्तु वे उससे डरते थे। तब बरनबास नाम का एक विश्वासी शाऊल को प्रेरितों के पास लेकर गया। उसने उनको बताया कि शाऊल ने कैसे साहसी होकर दमिश्क में प्रचार किया था। उसके बाद, प्रेरितों ने शाऊल को स्वीकार कर लिया।

## यरुशलेम में चेलों की स्वीकृति पाने में किसने शाऊल की मदद की?

बरनबास ने। वह उसे चेलों के पास ले गया और उन्हें बताया कि शाऊल ने यरुशलेम में कितने हिंसा के साथ प्रचार किया था।

---

### 46:09

कुछ विश्वासी जो यरूशलेम के सताव से भाग गए थे वे दूर अंताकिया नगर में चले गए थे और यीशु के बारे में प्रचार करते थे। अंताकिया में रहने वाले लोग अधिकतर यहूदी नहीं थे, परन्तु पहली बार, उनमें से बहुत से लोग विश्वासी बन गए। बरनबास और शाऊल इन नए विश्वासियों को यीशु के बारे में और अधिक सिखाने के लिए वहाँ गए और कलीसिया को मजबूत किया। यीशु पर विश्वास करने वाले पहली बार अंताकिया में ही "मसीही" कहलाए।

**अन्ताकिया में विश्वास करनेवाले लोग अन्य विश्वासियों से किस प्रकार भिन्न थे?**

वे यहूदी नहीं थे।

**वह कौन सा नाम था जो विश्वासियों के लिए सबसे पहले अन्ताकिया में प्रयोग किया गया था?**

मसीही।

---

## 46:10

एक दिन, अन्ताकिया के मसीही लोग उपवास के साथ प्रार्थना कर रहे थे। पवित्र आत्मा ने उनसे कहा, "मेरे लिए बरनबास और शाऊल को उस काम को करने के लिए अलग कर दो जिसे करने के लिए मैंने उनको बुलाया है।" इसलिए अन्ताकिया की कलीसिया ने बरनबास और शाऊल के लिए प्रार्थना की और उन पर अपने हाथों को रखा। तब उन्होंने उनको अन्य बहुत से स्थानों पर यीशु के बारे में शुभ संदेश का प्रचार करने के लिए भेज दिया। बरनबास और शाऊल ने अलग-अलग जातियों के लोगों को शिक्षा दी, और बहुत से लोगों ने यीशु में विश्वास किया।

**उस समय अन्ताकिया की कलीसिया के लोग क्या कर रहे थे जब पवित्र आत्मा ने बरनबास व शाऊल को उसके काम के लिए अलग करने को कहा?**

वे प्रार्थना और उपवास कर रहे थे।

**पौलुस और बरनबास को अन्ताकिया की कलीसिया ने किस काम पर भेजा?**

जगह-जगह पर यीशु के सुसमाचार का प्रचार करने।

## 47. फिलिप्पी में पौलुस और सीलास

### 47:01

जब शाऊल ने सम्पूर्ण रोमी साम्राज्य में यात्राएँ कीं तो उसने अपने रोमी नाम "पौलुस" का उपयोग करना आरम्भ कर दिया। एक दिन, पौलुस और उसका मित्र सीलास फिलिप्पी नगर में यीशु के बारे में शुभ संदेश सुनाने के लिए गए। वे नगर के बाहर नदी के किनारे एक स्थान पर गए जहाँ लोग प्रार्थना करने के लिए इकट्ठा थे। वहाँ वे लुदिया नाम की एक स्त्री से मिले जो एक व्यापारी थी। वह परमेश्वर से प्रेम करती थी और उसकी आराधना करती थी।

**शाऊल अपने लिए किस रोमी नाम का प्रयोग करने लगा?**

पौलुस।

**यीशु के सुसमाचार का प्रचार करने पौलुस फिलिप्पी के कौन से हिस्से में गया?**

वे नदी के रास्ते, नगर के बाहरवाली उस जगह पर गये जहाँ लोग प्रार्थना करने के लिए एकत्रित होते थे।

---

### 47:02

परमेश्वर ने लुदिया को यीशु के बारे में संदेश पर विश्वास करने के लिए सक्षम किया। पौलुस और सीलास ने उसे और उसके परिवार को बपतिस्मा दिया। उसने पौलुस और सीलास को अपने घर ठहरने के लिए आमंत्रित किया, इसलिए वे वहाँ ठहर गए।

**यीशु पर विश्वास करने की सामर्थ्य लुदिया को किसने दी?**

परमेश्वर ने। उसने लुदिया को यीशु के संदेश को समझ पाने की सामर्थ्य दी।

**लुदिया के विश्वास करने पर पौलुस और सीलास ने क्या किया?**

उन्होंने लुदिया और उसके घराने को बपतिस्मा दिया।

---

### 47:03

पौलुस और सीलास लोगों से अक्सर उस स्थान पर मिलते थे जहाँ यहूदी लोग प्रार्थना किया करते थे। प्रतिदिन जब वे वहाँ जाते थे तो एक दासी लड़की जो दुष्टात्मा द्वारा नियंत्रित थी उनका पीछा किया करती थी। इस दुष्टात्मा के माध्यम से वह लोगों का भविष्य बताया करती थी, इसलिए वह भविष्य बताने वाली के रूप में अपने स्वामियों के लिए बहुत धन कमाया करती थी।

---

**47:04**

उनके जाते समय यह दासी लड़की चिल्लाया करती थी, "ये पुरुष परम प्रधान परमेश्वर के सेवक हैं। ये तुमको उद्धार पाने का मार्ग बता रहे हैं!" वह प्रतिदिन ऐसा किया करती थी जिससे कि पौलुस नाराज़ हो गया।

**दुष्टात्मा से ग्रस्त लड़की पौलसु और सिलास को देख कर क्या चिल्ला रही थी?**

“ये लोग परम प्रधान परमेश्वर के सेवक हैं। ये तुम्हें उद्धार का रास्ता बता रहे हैं।”

**दुष्टात्मा की गवाही पर पौलुस ने क्या किया?**

वह दुष्टात्मा पर क्रोधित हुआ और उसे तुरंत ही उस लड़की की देह से निकल जाने का आदेश दिया।

---

**47:05**

अंत में, एक दिन जब उस दासी लड़की ने चिल्लाना आरम्भ किया, तो पौलुस ने उसकी ओर मुड़ कर उसके अंदर की दुष्टात्मा से कहा, "यीशु के नाम से इसमें से निकल जा।" उसी समय उस दुष्टात्मा ने उसे छोड़ दिया।

**दुष्टात्मा की गवाही पर पौलुस ने क्या किया?**

वह दुष्टात्मा पर क्रोधित हुआ और उसे तुरंत ही उस लड़की की देह से निकल जाने का आदेश दिया।

---

**47:06**

उस दासी लड़की के स्वामी बहुत क्रोधित हो गए। उनको मालूम हो गया कि बिना उस दुष्टात्मा के वह दासी लड़की लोगों को भविष्य नहीं बता सकती थी। इसका अर्थ था कि लोग अब उसके स्वामियों को पैसा नहीं देंगे कि वह उनको भविष्य बताए कि उनके साथ क्या होगा।

**गुलाम लड़की से दुष्टात्मा के निकलने पर उसके मालिक नाराज़ क्यों हुए?**

क्योंकि उन्हें अहसास हो गया था कि लोग अब अपना भविष्य बताने के लिए उसे पैसे नहीं देंगे।

---

**47:07**

इसलिए उस दासी लड़की के स्वामी पौलुस और सीलास को रोमी अधिकारियों के पास ले गए। उन्होंने पौलुस और सीलास को पीटा, और फिर उनको बन्दीगृह में डाल दिया।

---

**47:08**

उन्होंने पौलुस और सीलास को बन्दीगृह के ऐसे हिस्से में रखा जहाँ पर सबसे अधिक सिपाही थे। यहाँ तक कि उन्होंने उनके पैरों को लकड़ी के बड़े टुकड़ों में जोड़ दिया। परन्तु पौलुस और सीलास आधी रात के समय, परमेश्वर की स्तुति के गीत गा रहे थे।

**जेल के भीतर मध्यरात्रि के समय पौलुस और सिलास क्या कर रहे थे?**

वे परमेश्वर की स्तुति के गीत गा रहे थे।

---

**47:09**

अचानक से, एक भयानक भूकम्प हुआ! बन्दीगृह के सारे द्वार खुल गए, और सारे कैदियों की जंजीरें खुल कर गिर गईं।

**पौलुस और सिलास जब गा रहे थे, तब क्या घटना घटी?**

एक बड़ा भूकंप आया, जेल के दरवाज़े अपने आप खुल गये और कैदियों की बेड़ियाँ टूट गईं।

---

**47:10**

तब दरोगा जाग गया। उसने देखा कि बन्दीगृह के द्वार खुले हुए थे। उसने सोचा कि सारे कैदी बच कर भाग गए थे। वह डर गया कि उनके भाग जाने के कारण रोमी अधिकारी उसे मार डालेंगे, इसलिए वह स्वयं को मार डालने के लिए तैयार हो गया! परन्तु पौलुस उसे देख कर चिल्लाया, "रुक जा! स्वयं को नुकसान न पहुँचा। हम सब यहीं हैं।"

**यह सब देख कर जेलर भयभीत क्यों हुआ?**

उसने सोचा कि सभी कैदी भाग गये हैं, और अब रोमी अधिकारी उसे मार डालेंगे।

---

**47:11**

उस दरोगा ने काँपते हुए पौलुस और सीलास के पास आकर पूछा, "उद्धार पाने के लिए मैं क्या करूँ?" पौलुस ने जवाब दिया, "प्रभु यीशु पर विश्वास कर, तो तू और तेरा घराना उद्धार पाएगा।" तब वह दरोगा पौलुस और सीलास को अपने घर ले गया और उनके घावों को धोया। पौलुस ने उसके घर के सब लोगों को यीशु के बारे में शुभ संदेश सुनाया।

**जेलर ने पौलुस से क्या पूछा?**

“उद्धार पाने के लिए मुझे क्या करना होगा?”

**पौलुस ने इसका क्या उत्तर दिया?**

उसे प्रभु यीशु पर विश्वास करना होगा।

---

**47:12**

दरोगा और उसके पूरे परिवार ने यीशु पर विश्वास किया, इसलिए पौलुस और सीलास ने उनको बपतिस्मा दिया। तब दरोगा ने पौलुस और सीलास को भोजन करवाया, और वे एक साथ आनन्दित हुए।

---

**47:13**

अगले दिन नगर के अगुवों ने पौलुस और सीलास को बन्दीगृह से स्वतंत्र कर दिया और फिलिप्पी से चले जाने के लिए कहा। पौलुस और सीलास लुदिया और कुछ अन्य मित्रों से मिले और उसके बाद नगर से निकल गए। यीशु के बारे में शुभ संदेश फैलता गया, और कलीसिया बढ़ती गई।

---

**47:14**

पौलुस और अन्य मसीही अगुवों ने बहुत से नगरों की यात्रा की। उन्होंने लोगों को यीशु के बारे में शुभ संदेश सुनाया। उन्होंने कलीसियाओं के विश्वासियों को उत्साहित करने और शिक्षा देने के लिए कई पत्र भी लिखे। इनमें से कुछ पत्र बाइबल की पुस्तकें बन गए।

**पौलुस व अन्य मसीही अगुवों द्वारा विभिन्न कलीसियाओं को लिखे गये कुछ पत्रों के साथ क्या हुआ?**

उनमें से कुछ पत्र बाइबल की पुस्तकें बन गईं।

## 48.यीशु ही प्रतिज्ञा किया हुआ मसीह है

48:01

जब परमेश्वर ने संसार को बनाया तो सब कुछ अच्छा था। कोई पाप नहीं था। आदम और हव्वा एक दूसरे को प्रेम करते थे, और वे परमेश्वर से प्रेम करते थे। कोई बीमारी या मृत्यु नहीं थी। परमेश्वर ऐसे ही संसार को चाहता था।

### आदि में जब परमेश्वर ने जगत को रचा था, तब सब कुछ कैसा था?

सब कुछ सिद्ध था; वह पापों से, रोगों से और मृत्यु से रहित था।

---

48:02

शैतान ने साँप के माध्यम से बगीचे में हव्वा से बात की, क्योंकि वह उसे धोखा देना चाहता था। तब हव्वा और आदम ने परमेश्वर के विरुद्ध पाप किया। क्योंकि उन्होंने पाप किया था इसीलिए पृथ्वी पर रहने वाले सब जन मरते हैं।

### पृथ्वी के लोग बीमार क्यों होते हैं, और हरेक व्यक्ति मरता क्यों है?

क्योंकि आदम और हव्वा ने परमेश्वर के विरुद्ध पाप किया है।

---

48:03

क्योंकि आदम और हव्वा ने पाप किया था, इसलिए कुछ और भी बुरा हुआ। वे परमेश्वर के शत्रु बन गए। जिसके परिणाम-स्वरूप, तब से हर एक जन ने पाप किया है। हर एक जन जन्म से ही परमेश्वर का शत्रु है। परमेश्वर और लोगों के बीच में शान्ति नहीं थी। परन्तु परमेश्वर शान्ति स्थापित करना चाहता था।

### पैदा हुए हर व्यक्ति की क्या अवस्था है?

उसके भीतर पापमय प्रकृति है और वह परमेश्वर के शत्रु है।

---



**48:04**

परमेश्वर ने प्रतिज्ञा की कि हव्वा का एक वंशज शैतान के सिर को कुचलेगा। उसने यह भी कहा कि शैतान उसकी एड़ी को डसेगा। दूसरे शब्दों में, शैतान मसीह को मार डालेगा, परन्तु परमेश्वर उसे फिर से जीवित कर देगा। इसके बाद, मसीह शैतान की शक्ति को हमेशा के लिए समाप्त कर देगा। कई वर्षों के बाद, परमेश्वर ने प्रकट किया कि वह मसीह यीशु है।

**इसका क्या आशय है कि शैतान हव्वा के वंशजों की “एड़ी को डसेगा।”**

शैतान मसीह को मार डालेगा, लेकिन परमेश्वर उसे फिर से जीवन देगा।

---

**48:05**

परमेश्वर ने उस बाढ़ से अपने परिवार को बचाया जिसे वह लानेवाला था। नूह से एक नाव बनाने के लिए कहा कि वह इस प्रकार परमेश्वर ने उन लोगों को बचाया जो उस पर विश्वास करते थे। इसी प्रकार, वे सब के सब परमेश्वर के द्वारा मार डाले जाने के योग्य थे क्योंकि उन्होंने पाप किया था। परन्तु परमेश्वर ने उन सब को बचाने के लिए यीशु को भेजा जो उस पर विश्वास करते हैं।

**यीशु किस रीति से उस नाव के समान है जिसका प्रयोग परमेश्वर ने बाढ़ द्वारा संसार का नाश करते समय नूह व उसके परिवार को बचाने के लिए किया था?**

यीशु ही विश्वास रखनेवालों को बचाने का एक मार्ग है।

---

**48:06**

सैकड़ों वर्षों तक, याजक परमेश्वर के लिए बलिदान चढ़ाते रहे। यह दर्शाता है कि लोगों ने पाप किया, और यह कि वे परमेश्वर के द्वारा उनको दंडित किए जाने के योग्य थे। परन्तु वे बलिदान उनके पापों को क्षमा नहीं कर सके थे। यीशु सबसे बड़ा महायाजक है। उसने वह किया जो कोई याजक नहीं कर सकता था। उसने वह एकमात्र बलिदान होने के लिए स्वयं को दे दिया जो हर किसी के पापों को मिटा सकता था। उसने स्वीकार किया कि परमेश्वर उन सब के पापों के लिए उसे दंडित करे। इस कारण, यीशु सिद्ध महायाजक था।

**अपने से पहले हुए याजकों से यीशु किस प्रकार भिन्न था?**

यीशु ने स्वयं को उस बलिदान के रूप में दे दिया जो सारे लोगों के पापों को दूर कर सकता है।

---

**48:07**

परमेश्वर ने अब्राहम से कहा, "मैं तेरे द्वारा संसार के सब कुलों को आशीष दूँगा।" यीशु इसी अब्राहम का वंशज था। परमेश्वर अब्राहम के माध्यम से सब कुलों को आशीष देता है, क्योंकि जो यीशु पर विश्वास करते हैं परमेश्वर उन सब को पाप से बचाता है। जब ये लोग यीशु पर विश्वास करते हैं, तो परमेश्वर उनको अब्राहम के वंशज मानता है।

**यीशु के माध्यम से अब्राहम की प्रतिज्ञा कैसे पूरी हुई?**

यीशु पर विश्वास करनेवाला हर व्यक्ति, हर जाति को पाप से छुटकारा मिलता है और वे आत्मिक रीति से अब्राहम के वंशज बन जाते हैं।

---

**48:08**

परमेश्वर ने अब्राहम से कहा कि वह अपना निज पुत्र, उसके लिए बलिदान कर दे। परन्तु फिर परमेश्वर ने इसहाक के बदले में बलि करने के लिए एक मेमना दिया। हम सब अपने पापों के लिए मार डाले जाने के योग्य थे! परन्तु परमेश्वर ने हमारे स्थान पर मरने के लिए यीशु को बलिदान के रूप में दिया। इसी कारण से हम यीशु को परमेश्वर का मेमना कहते हैं।

**यीशु किस रीति से उस मेमने के समान है जो इसहाक की जगह बलि हुआ था?**

यीशु परमेश्वर का मेमना है, जो हमारी जगह बलिदान हुआ है।

---

**48:09**

जब परमेश्वर ने मिस्र पर अंतिम विपत्ति भेजी तो उसने हर एक इस्राएली परिवार से कहा कि वे एक मेमने की बलि करें। उस मेमने में कोई दोष नहीं होना चाहिए। तब अपने दरवाजे की चौखट के ऊपर और बगलों में उन्हें उसके लहू को लगाना था। जब परमेश्वर ने उस लहू को देखा तो वह उनके घरों से आगे बढ़ गया और उनके पहलौठे पुत्रों को नहीं मारा। जब यह हुआ तो परमेश्वर ने इसे फसह का पर्व कहा।

---

**48:10**

यीशु फसह के पर्व के एक मेमने की तरह है। उसने कभी पाप नहीं किया, इसलिए उसमें कुछ भी गलत नहीं था। वह फसह के पर्व के समय पर मरा। जब कोई यीशु पर विश्वास करता है, तब यीशु का लहू उस व्यक्ति के पापों की कीमत चुकाता है। यह ऐसा है जैसे कि परमेश्वर उस व्यक्ति के पास से आगे बढ़ गया, क्योंकि वह उसे दण्ड नहीं देता है।

### यीशु किस रीति से फसह के मेम्ने के समान है?

यीशु सिद्ध व पापरहित था, और उसके लहू (उसकी मृत्यु) के कारण परमेश्वर का दण्ड विश्वास करनेवाले पर नहीं आता।

---

#### 48:11

परमेश्वर ने इस्राएली लोगों के साथ एक वाचा बाँधी, क्योंकि वे ऐसे लोग थे जिनको परमेश्वर ने अपना होने के लिए चुना था। परन्तु अब परमेश्वर ने एक ऐसी वाचा बाँधी है जो कि सब के लिए है। यदि किसी भी जाति का कोई भी जन इस नई वाचा को स्वीकार करता है, तो वह परमेश्वर के लोगों में शामिल हो जाता है। वह ऐसा इसलिए करता है क्योंकि वह यीशु पर विश्वास करता है।

### परमेश्वर की प्रजा का हिस्सा कौन बन सकता है?

नई वाचा के माध्यम से यीशु पर विश्वास करनेवाला हर एक जन परमेश्वर की प्रजा का हिस्सा बन सकता है।

---

#### 48:12

मूसा एक ऐसा भविष्यद्वक्ता था जिसने परमेश्वर के वचन को बड़ी सामर्थ के साथ प्रचार किया था। परन्तु यीशु सब भविष्यद्वक्ताओं में सबसे बड़ा है। वह परमेश्वर है, इसलिए जो कुछ भी उसने किया और कहा वह परमेश्वर के कार्य और वचन थे। इसीलिए पवित्र-शास्त्र यीशु को परमेश्वर का वचन कहता है।

### किस रीति से यीशु सभी नबियों में महानतम है?

वह परमेश्वर है, इसलिए उसने जो कुछ भी कहा या किया, वे सब परमेश्वर के कार्य और कहे हुए वचन थे।

---

#### 48:13

परमेश्वर ने राजा दाऊद से प्रतिज्ञा की थी कि राजा के रूप में उसका एक वंशज परमेश्वर के लोगों पर सदा के लिए शासन करेगा। यीशु परमेश्वर का पुत्र और मसीह है, इसलिए वह राजा दाऊद का वंशज है जो सदा के लिए राज्य कर सकता है।

### राजा दाऊद के साथ हुई परमेश्वर की वाचा यीशु किस प्रकार पूरी करता है?

परमेश्वर का बेटा होने के नाते, वह दाऊद का ऐसा वंशज हुआ जिसका राज्य सदा का है।

---

## 48:14

दाऊद तो इस्राएल का राजा था, परन्तु यीशु सारे जगत का राजा है! वह फिर से आएगा और सदा के लिए न्याय और शान्ति के साथ अपने राज्य पर शासन करेगा।

**किस रीति से यीशु राजा दाऊद से भी महान है?**

यीशु पूरे ब्रह्माण्ड का राजा है।

## 49. परमेश्वर की नई वाचा

49:01

एक स्वर्गदूत ने एक जवान स्त्री मरियम से कहा कि वह परमेश्वर के पुत्र को जन्म देगी। वह अभी कुँआरी थी, परन्तु पवित्र आत्मा उसके पास आया और वह गर्भवती हुई। उसने एक पुत्र को जन्म दिया जिसका नाम उसने यीशु रखा। इसीलिए, यीशु परमेश्वर और मनुष्य दोनों है।

### यीशु किस रीति से मनुष्य व परमेश्वर, दोनों है?

क्योंकि उसका जन्म कुँवारी मरियम से हुआ था, लेकिन साथ ही वह परमेश्वर का भी पुत्र था।

---

49:02

यीशु ने बहुत से चमत्कार किए जो दिखाते हैं कि वह परमेश्वर है। वह पानी पर चला और आँधी को शान्त किया। उसने बहुत से बीमार लोगों को चंगा किया और बहुत से लोगों में से दुष्टात्माओं को निकाला। उसने मरे हुए लोगों को जीवित कर दिया, और उसने पाँच रोटी और दो मछलियों को 5,000 लोगों को खिलाने के लिए पर्याप्त भोजन में परिवर्तित कर दिया।

### यीशु ने स्वयं को ईश्वर कैसे प्रमाणित किया?

उसने बहुत से आश्चर्यकर्म किये।

---

49:03

यीशु एक महान शिक्षक भी था। जो कुछ भी उसने सिखाया, वह उसने सिद्धता के साथ सिखाया। जो वह लोगों से करने के लिए कहता है वह उन्हें करना चाहिए क्योंकि वह परमेश्वर का पुत्र है। उदाहरण के लिए, उसने सिखाया कि तुमको अन्य लोगों को उसी रीति से प्रेम करने की आवश्यकता है जैसे तुम स्वयं को प्रेम करते हो।

### हमें दूसरों से कैसा प्रेम रखना चाहिए?

जैसा हम स्वयं से रखते हैं।

---

**49:04**

उसने यह भी सिखाया कि तुमको सब वस्तुओं से अधिक और अपनी संपत्ति से भी अधिक परमेश्वर को प्रेम करना चाहिए।

**हमें सबसे अधिक किससे प्रेम रखना चाहिए?**

परमेश्वर से।

---

**49:05**

यीशु ने कहा कि संसार में किसी भी चीज को प्राप्त करने से अधिक अच्छा है परमेश्वर के राज्य में होना। उसके राज्य में तुम्हारे प्रवेश करने के लिए आवश्यक है कि परमेश्वर तुमको तुम्हारे पापों से बचाए।

**किसी भी व्यक्ति के लिए सबसे महत्वपूर्ण चीज़ क्या है?**

परमेश्वर के राज्य का हिस्सा होना।

---

**49:06**

यीशु ने कहा कि कुछ लोग उसे ग्रहण करेंगे। परमेश्वर उन लोगों को बचाएगा। परन्तु दूसरे लोग उसे ग्रहण नहीं करेंगे। उसने यह भी कहा कि कुछ लोग अच्छी भूमि के समान हैं, क्योंकि वे यीशु के बारे में शुभ संदेश को स्वीकार कर लेते हैं, और परमेश्वर उनको बचाता है। परन्तु कुछ लोग मार्ग की कठोर भूमि के समान हैं। परमेश्वर का वचन बीज के समान मार्ग पर गिरता है, परन्तु वहाँ कुछ भी नहीं उगता है। ये लोग यीशु के बारे में संदेश को अस्वीकार कर देते हैं। वे उसके राज्य में प्रवेश करने से इंकार कर देते हैं।

**यीशु के संदेश को अस्वीकार करनेवालों का क्या परिणाम होगा?**

वे उसके राज्य में प्रवेश नहीं कर पायेंगे।

---

**49:07**

यीशु ने सिखाया कि परमेश्वर पापियों से बहुत प्रेम करता है। वह उनको क्षमा करना चाहता है और उनको अपनी संतान बनाना चाहता है।

## पापियों के लिए परमेश्वर क्या करना चाहता है?

वह उन्हें क्षमा करके अपनी संतान बनाना चाहता है।

---

**49:08**

यीशु ने यह भी बताया कि परमेश्वर पाप से घृणा करता है। क्योंकि आदम और हव्वा ने पाप किया, इसलिए उनके सारे वंशजों ने भी पाप किया। इस संसार में रहने वाला हर एक जन पाप करता है और परमेश्वर से दूर है। हर एक जन परमेश्वर का शत्रु है।

## परमेश्वर किससे घृणा करता है?

पाप से।

---

**49:09**

परन्तु परमेश्वर ने इस संसार में रहने वाले हर एक जन से इस रीति से प्रेम किया: उसने अपने एकलौते पुत्र को दे दिया ताकि परमेश्वर उनको दण्ड न दे जो उस पर विश्वास करते हैं। इसके बजाए, वे उसके साथ हमेशा के लिए रहेंगे।

---

**49:10**

तुम मरने के योग्य हो, क्योंकि तुमने पाप किया है। तुम से परमेश्वर का क्रोधित होना उचित ही है, इसकी अपेक्षा, वह यीशु पर क्रोधित हुआ। उसने यीशु को क्रूस की मृत्यु देकर दण्ड दिया।

## अपने पापों के कारण हम परमेश्वर से क्या पाने के अधिकारी हैं?

मृत्यु।

## क्रूस पर मरते समय यीशु ने किसका दंड अपने ऊपर लिया था?

मेरे पापों का दंड।

---

**49:11**

यीशु ने कभी पाप नहीं किया, परन्तु उसने परमेश्वर को उसे दण्ड देने दिया। उसने मर जाना स्वीकार किया। इस रीति से, तुम्हारे पापों को और इस संसार में रहने वाले हर एक जन के पापों को उठा ले जाने के लिए वह एक सिद्ध बलिदान था। यीशु ने स्वयं को परमेश्वर के लिए बलिदान कर दिया, इसलिए परमेश्वर किसी भी पाप को, यहाँ तक कि भयंकर पापों को भी क्षमा करता है।

**यीशु का बलिदान सारे जगत के लोगों के पापों को हरने की क्षमता क्यों रखता है?**

क्योंकि यीशु पापरहित था।

---

**49:12**

भले ही यदि तुम बहुत से अच्छे कामों को करते हो, तो इसके द्वारा परमेश्वर तुमको नहीं बचाएगा। उसका मित्र बनने के लिए ऐसा कुछ भी नहीं है जो तुम कर सकते हो। इसकी अपेक्षा, तुमको विश्वास करना है कि यीशु परमेश्वर का पुत्र है, और वह तुम्हारे बदले में क्रूस पर मर गया, और यह भी कि परमेश्वर ने उसे फिर से जीवित कर दिया। यदि तुम इस पर विश्वास करो, तो परमेश्वर तुम्हारे पापों की क्षमा देगा।

---

**49:13**

परमेश्वर उस हर एक जन को बचाएगा जो यीशु पर विश्वास करता है और उसे अपना प्रभु स्वीकार करता है। परन्तु वह उनको नहीं बचाएगा जो उस पर विश्वास नहीं करते हैं। यह कोई मायने नहीं रखता कि तुम धनी हो या गरीब हो, पुरुष हो या स्त्री हो, बूढ़े हो या जवान हो, या तुम कहाँ रहते हो। परमेश्वर तुम से प्रेम करता है और चाहता है कि तुम यीशु पर विश्वास करो कि वह तुम्हारा मित्र बन सके।

**उद्धार कौन पाएगा?**

यीशु पर विश्वास रखनेवाला और उसे प्रभु के रूप में ग्रहण करनेवाला हर व्यक्ति।

---



**49:14**

यीशु तुमको बुला रहा है कि उस पर विश्वास करो और बपतिस्मा लो। क्या तुम विश्वास करते हो कि परमेश्वर का एकलौता पुत्र, यीशु ही मसीह है? क्या तुम विश्वास करते हो कि तुम एक पापी हो और यह कि तुम परमेश्वर द्वारा तुमको दंडित किए जाने के योग्य हो? क्या तुम विश्वास करते हो कि तुम्हारे पापों को मिटाने के लिए यीशु क्रूस पर मरा?

---

**49:15**

यदि तुम यीशु पर और जो उसने तुम्हारे लिए किया है उस पर विश्वास करते हो, तो तुम एक मसीही हो! शैतान अपने अंधकार के राज्य में अब तुम पर शासन नहीं करता है। अब परमेश्वर अपने प्रकाश के राज्य में तुम पर शासन करता है। उसने तुमको पाप करने से रोक दिया है, जिसे तुम किया करते थे। उसने तुमको एक नया, उचित जीवन दिया है।

---

**49:16**

यदि तुम एक मसीही हो तो जो यीशु ने किया है उसके कारण परमेश्वर ने तुम्हारे पापों को क्षमा कर दिया है। अब, परमेश्वर एक शत्रु की अपेक्षा तुम्हें एक घनिष्ठ मित्र मानता है।

**क्या मसीही होने पर भी हम परमेश्वर के शत्रु रहते हैं?**

नहीं, हम परमेश्वर के घनिष्ठ मित्र बन जाते हैं।

---

**49:17**

यदि तुम परमेश्वर के मित्र हो और प्रभु यीशु के सेवक हो तो तुम उन बातों का पालन करने की इच्छा करोगे जो यीशु तुमको सिखाता है। भले ही तुम एक मसीही हो, शैतान अभी भी पाप करने के लिए तुम्हारी परीक्षा करेगा। परन्तु परमेश्वर हमेशा वह करता है जो वह कहता है कि वह करेगा। वह कहता है कि यदि तुम अपने पापों को मान लो, तो वह तुमको क्षमा कर देगा। वह तुमको पाप के विरुद्ध लड़ने का सामर्थ्य देगा।

**क्या मसीही होने पर भी हम परीक्षा में पड़ते हैं?**

हाँ।

**पाप हो जाने पर मसीहियों को क्या करना चाहिए?**

उन्हें परमेश्वर के आगे अपने पापों का अंगीकार करना चाहिए।

**अपने पापों का अंगीकार करने पर परमेश्वर हमें क्या देने का वचन देता है?**

वह हमें क्षमा करने तथा पापों के विरुद्ध लड़ने की सामर्थ्य देने का वचन देता है।

---

**49:18**

परमेश्वर तुमको प्रार्थना करने और उसके वचन को पढ़ने के लिए कहता है। वह तुमको अन्य विश्वासियों के साथ मिल कर उसकी आराधना करने के लिए भी कहता है। तुमको अन्य लोगों को भी बताना है कि उसने तुम्हारे लिए क्या किया है। यदि तुम इन सब कामों को करो, तो तुम उसके एक पक्के मित्र बन जाओगे।

**परमेश्वर मसीहियों से क्या करने को कहता है?**

हमें प्रार्थना करना, वचन को सीखना, उसकी आराधना करना, और उसने जो हमारे लिये किया है, उनके बारे में दूसरों को बताना चाहिए।

## 50. यीशु वापिस लौटता है

50:01

लगभग 2,000 वर्षों से, संसार में सब स्थानों पर अधिक से अधिक लोग मसीह यीशु के बारे में शुभ संदेश को सुन रहे हैं। कलीसिया उन्नति कर रही है। यीशु ने वादा किया कि वह संसार के अंत में वापिस लौटेगा। यद्यपि वह अभी वापिस नहीं आया है, तौभी वह अपने वादे को पूरा करेगा।

### पिछले 2000 सालों के दौरान विश्वासियों की संख्या कैसी रही है?

उनकी संख्या बढ़ रही है।

---

50:02

जब कि हम यीशु के वापिस लौटने की प्रतीक्षा करते हैं, परमेश्वर हमसे ऐसी रीति से जीवन जीने की इच्छा करता है जो पवित्र है और जो उसका आदर करता है। जब यीशु पृथ्वी पर रह रहा था तब उसने कहा, "मेरे चले संसार भर में सब जगहों के लोगों को परमेश्वर के राज्य के बारे में शुभ संदेश प्रचार करेंगे, और तब अंत आ जाएगा।"

### यीशु की वापसी की प्रतीक्षा करते समय हमें किस प्रकार का जीवन जीना चाहिए?

परमेश्वर चाहता है कि हम पवित्रता के साथ ऐसा जीवन जीएँ जिससे उसकी महिमा होती है।

### जगत के अंत से पहले क्या होने की बात यीशु ने कही थी?

उसके चले परमेश्वर के राज्य का सुसमाचार धरती के कोने-कोने में सुनाएंगे।

---

50:03

बहुत सी जातियों ने अभी तक यीशु के बारे में नहीं सुना है। स्वर्ग को लौट जाने से पहले, यीशु ने मसीहियों से उन लोगों को शुभ संदेश सुनाने को कहा जिन्होंने इसे कभी नहीं सुना है। उसने कहा, "जाओ और सब जातियों के लोगों को चेला बनाओ!" और "कटाई करने के लिए खेत पक चुके हैं!"

---

**50:04**

यीशु ने यह भी कहा, "किसी व्यक्ति का सेवक अपने स्वामी के बड़ा नहीं होता। इस संसार के महत्वपूर्ण लोगों ने मुझसे नफरत की, और मेरे कारण वे तुमको भी सताएँगे और मार डालेंगे। इस संसार में तुम पीड़ित होओगे, परन्तु मज़बूत बनो, क्योंकि मैंने शैतान को हरा दिया है जो इस संसार पर शासन करता है। यदि तुम अंत तक मेरे विश्वासयोग्य बने रहो, तो परमेश्वर तुमको बचाएगा!"

**यीशु से घृणा करनेवाली दुनिया उसके चेलों के साथ कैसा बर्ताव करेगी?**

दुनिया उसके चेलों को भी सताएगी।

**अंत तक विश्वास में बने रहनेवालों के लिए परमेश्वर ने किस बात का वचन दिया है?**

उन्हें बचाने का।

---

**50:05**

यीशु ने अपने चेलों को यह समझाने के लिए एक कहानी सुनाई कि जब संसार का अंत होता है तो लोगों के साथ क्या होगा। उसने कहा, "किसी व्यक्ति ने अपने खेत में अच्छा बीज बोया। जब वह सो रहा था तो उसका शत्रु आया और गेहूँ के बीजों के बीच में जंगली पौधे के बीजों को बो दिया, और फिर वह चला गया।"

**जगत के अंत पर जो कहानी यीशु ने सुनाई थी, उसमें गेहूँ के बीच जंगली बीज कैसे आ जाते हैं?**

एक शत्रु उन्हें वहाँ बो देता है।

---

**50:06**

"जब पौधे अंकुरित हुए तो सेवकों ने उस व्यक्ति से कहा, 'हे स्वामी, तूने तो अपने खेत में अच्छा बीज बोया था। तो फिर इसमें जंगली पौधे क्यों हैं?' उस व्यक्ति ने जवाब दिया, 'केवल मेरे शत्रु ही उनको बोना चाहेंगे। यह मेरा कोई शत्रु है जिसने ऐसा किया है।'"

**जगत के अंत पर जो कहानी यीशु ने सुनाई थी, उसमें गेहूँ के बीच जंगली बीज कैसे आ जाते हैं?**

एक शत्रु उन्हें वहाँ बो देता है।

---

**50:07**

"उन सेवकों ने अपने स्वामी को जवाब दिया, 'क्या हमें जंगली पौधों को उखाड़ देना चाहिए?' उस स्वामी ने कहा, 'नहीं। यदि तुम ऐसा करोगे तो तुम कुछ गेहूँ को भी उखाड़ दोगे। कटाई के समय तक प्रतीक्षा करो। तब जंगली पौधों को गद्दों में इकट्ठा कर लो ताकि तुम उनको जला सको। परन्तु गेहूँ को मेरे खत्ते में लेकर आओ।'"

**सेवक ने जंगली बीज को उखाड़ कर क्यों नहीं फेंका?**

वह गलती से किसी गद्द के पौधे को नहीं उखाड़ना चाहता था।

---

**50:08**

चेलों ने इस कहानी के मतलब को नहीं समझा, इसलिए उन्होंने यीशु से उनको समझाने का निवेदन क्या। यीशु ने कहा, "अच्छा बीज बोने वाला व्यक्ति मसीह का प्रतिनिधित्व करता है। खेत संसार का प्रतिनिधित्व करता है। अच्छा बीज परमेश्वर के राज्य के लोगों का प्रतिनिधित्व करता है।"

**भला बीज किसका प्रतीक हैं?**

भला बीज परमेश्वर के राज्य की प्रजा का प्रतीक है।

---

**50:09**

"जंगली पौधे उस दुष्ट जन, शैतान के लोगों का प्रतिनिधित्व करते हैं। उस मनुष्य का शत्रु शैतान का प्रतिनिधित्व करता है, जिसने जंगली पौधों को बो दिया था। कटाई इस संसार के अंत का प्रतिनिधित्व करती है, और कटाई करने वाले परमेश्वर के स्वर्गदूतों का प्रतिनिधित्व करते हैं।"

**कटनी किसका प्रतीक है?**

कटनी जगत के अंत का प्रतीक है, जब परमेश्वर के स्वर्गदूत शैतान के लोगों को अलग से एकत्रित करेगा।

---

**50:10**

"जब संसार का अंत होगा तब स्वर्गदूत उन सब लोगों को एक साथ इकट्ठा करेंगे जो शैतान के हैं। वे स्वर्गदूत उनको एक बहुत ही गर्म आग में फेंक देंगे। वहाँ वे लोग भयंकर सताव में रोएँगे और अपने दाँत पीसेंगे। परन्तु जो लोग धर्मी हैं, जिन्होंने यीशु का अनुसरण किया है, वे उनके परमेश्वर पिता के राज्य में सूर्य के समान चमकेंगे।"

**कटनी किसका प्रतीक है?**

कटनी जगत के अंत का प्रतीक है, जब परमेश्वर के स्वर्गदूत शैतान के लोगों को अलग से एकत्रित करेगा।

**जगत के अंत में शैतान के लोगों का क्या होगा?**

उन्हें धधकती हुई आग में झोंक दिया जाएगा, जहाँ वे घोर कष्ट पाएँगे।

---

**50:11**

यीशु ने यह भी कहा कि वह संसार का अंत होने से पहले पृथ्वी पर लौटेगा। वह उसी तरीके से वापिस आएगा जैसे वह गया था। अर्थात्, उसके पास वास्तविक शरीर होगा, और वह आकाश में बादलों पर सवार होकर आएगा। जब यीशु लौटता है, तो हर एक मसीही जो मर चुके हैं मरे हुआओं में से जी उठेंगे और उससे आकाश में मिलेंगे।

**यीशु किस रूप में वापिस लौटेगा?**

जिस रीति से वह बादलों पर गया था, उसी रीति से, वह भौतिक शरीर में वापिस आएगा।

---

**50:12**

तब जो मसीही अभी भी जीवित हैं वे आकाश में उठा लिए जाएँगे और उन दूसरे मसीहियों के साथ शामिल हो जाएँगे जो मरे हुआओं में से जी उठते हैं। वे सब वहाँ यीशु के साथ होंगे। उसके बाद, यीशु अपने लोगों के साथ रहेगा। जब वे एक साथ रहते हैं तो उनके पास सदा के लिए पूरी शान्ति होगी।

**यीशु के लौटने पर सभी विश्वासियों का क्या होगा?**

वे जो जीवित हैं, वे उससे मिलने उठेंगे और जो मर चुके हैं वे भी उससे आकाश में मिलने के लिए उठेंगे।

---

**50:13**

यीशु ने उस पर विश्वास करने वाले हर एक जन को एक मुकुट देने की प्रतिज्ञा की है। वे सदा के लिए परमेश्वर के साथ हर एक चीज पर शासन करेंगे। उनके पास सिद्ध शान्ति होगी।

---

**50:14**

परन्तु परमेश्वर उन सब का न्याय करेगा जो यीशु पर विश्वास नहीं करते हैं। वह उनको नरक में डाल देगा। वहाँ वे रोएँगे और अपने दाँत पीसेंगे, और वे हमेशा पीड़ित होते रहेंगे। कभी न बुझने वाली आग उनको लगातार जलाती रहेगी, और कीड़े उनको खाने से कभी नहीं रुकेंगे।

---

**50:15**

जब यीशु लौटता है, तो वह पूरी रीति से शैतान को और उसके राज्य को नष्ट कर देगा। वह शैतान को नरक में डाल देगा। वहाँ शैतान हमेशा के लिए जलता रहेगा, उन सब के साथ जिन्होंने परमेश्वर की बातों को मानने के बजाए शैतान के पीछे चलने का चुनाव किया था।

**लौटने पर यीशु शैतान के साथ क्या करेगा?**

यीशु उसे नरक में फेंक देगा जहाँ वह अनन्तकाल तक जलता रहेगा।

---

**50:16**

क्योंकि आदम और हव्वा ने परमेश्वर की अनाज्ञाकारिता की थी और पाप को इस संसार में लेकर आए थे, परमेश्वर ने उसे श्राप दिया और उसे नष्ट करने का निर्णय किया। परन्तु किसी दिन परमेश्वर एक नए स्वर्ग और एक नई पृथ्वी की रचना करेगा जो सिद्ध होंगे।

---

**50:17**

यीशु और उसके लोग उस नई पृथ्वी पर रहेंगे, और वह सदा के लिए सब चीजों पर शासन करेगा। वह लोगों की आँखों से हर एक आँसू को पोंछ देगा। अब कोई भी पीड़ित या दुःखी नहीं होगा। वे रोएँगे नहीं। वे बीमार नहीं होंगे या मरेंगे नहीं। और वहाँ कुछ भी बुराई नहीं होगी। यीशु अपने राज्य पर न्यायपूर्वक, और शान्ति के साथ शासन करेगा। वह हमेशा के लिए अपने लोगों के साथ रहेगा।

**नये स्वर्ग और नई धरती का जीवन कैसा होगा?**

शान्ति और न्याय के साथ यीशु अनन्तकाल तक राज्य करेगा, और वहाँ कोई कष्ट नहीं होगा।



## योगदानकर्ताओं

### **OBS translationQuestions योगदानकर्ताओं**

Door43 World Missions Community  
Dr. Bobby Chellappan  
Antoney Raj  
Hinal Prakash  
Shojo John

### **Hindi Open Bible Stories योगदानकर्ताओं**

Antoney Raj  
Cdr. Thomas Mathew  
Dr. Bobby Chellapan  
Hind Prakash  
Shojo John  
Vipin Bhadrans